


இமாம் கொமய்னி அவர்களின்
இறுதி சாஸனம்



இமாம் கொமய்னி
அவர்களின்
இறுதி சாஸனம்

இமாம் கொமய்னி அவர்களின்
இறுதி சாஸனம்

தமிழாக்கமும் தொகுப்பும் : அபூநஜாத்

வெளியீடு : கலாச்சார நிலையம்
ஈரானிய இஸ்லாமியக் குடியரசு
18, திலக் மார்க்
புதுடில்லி.

அச்சிட்டோர் : புஷ்ரா ஏஜென்சீஸ்
1, ஹுசைன் மரைக்காயர் தெரு,
த. பெ. எண். 220
சென்னை-1. போன் : 517898

*Imam Khomeini's
Final Discourse*

Translated & Edited by : ABUNAJATH

Published by : CULTURAL HOUSE
Islamic Republic of Iran
18, Tilak Mark
New Delhi.

Printed by : BUSHRA AGENCIES
1, Hussain Marikar St,
P. B. No. 220
MADRAS-1. Phone: 517893

பிஸ்மில்லா ஹிர்ரஹ்மா னிர்ரஹீம்

பதிப்புரை

இமாம் கொமய்னி அவர்களின் இந்த இறுதி சாஸனமானது உலக மக்கள் யாவரும் விசேடமாக முஸ்லிம்கள் குறிப்பாக உலகின் ஒடுக்கப்பட்ட மக்கள் போற்றிப்பாதுகாக்க வேண்டிய பொக்கிஷங்களில் ஒன்றாகி விட்டது அவர்களின் ஆழ்ந்த அறிவும், தூர திருஷ்டியும், தன்னிகரிலாத் தலைமைத்துவமும் பல நூற்றாண்டுகளுக்கு ஏன் உலகின் இறுதி நான்வரை ஆராய்ச்சி செய்யப்படத் தகுந்தன; பின்பற்றப்படத் தகுந்தன. தனது மறைவின் பின் ஏற்படலாம் என அஞ்சுகூடிய பிரச்சினைகளுக்கு எப்படியான தீர்வுகளைக் கொள்ளலாம் என்பதை முன்கூட்டியே குறித்து வைத்துள்ள இமாம் கொமய்னி அவர்களின் இந்த சாஸனம் நிச்சயமாக உலக மக்களின் ஓர் உன்னத ஆவனமாக எல்லாக் காலங்களிலும் பாதுகாக்கப்படும். இதில் இமாமவர்களின் இறுதி சாஸன முகவுரை, இறுதி சாஸனம், இறுதி சாஸன பிற்சேர்க்கை என்பனவும் இமாமின் வாழ்க்கைச் சரிதைகள்-சில பதிவுகளும், அறிவுரைகளும் அடங்கியுள்ளன.

இச்சாஸனம் உலக மொழிகள் பலவற்றில் மொழி பெயர்க்கப்பட்டுள்ளது. இந்த வரிசையில் தமிழ் கூறும் நல்லுலகும் இதனால் பயன்பெற வேண்டும் என்ற அவாவில் இதனை வெளியீடுகின்றோம். இதன் மூலம் இஸ்லாத்தினது நிஜத் தோற்றப்பாட்டினை விளங்கிக் கொள்ள வழி கிடைக்கின்றது; அடக்கப்பட்ட மக்களின் போராட்டங்களிற்கும் ஒளி கிடைக்கின்றது; உலக நடப்புகளுக்கான அறிவுறுத்தல்கள் கிடைக்கின்றன; மறுவுலக ஈடேற்றத்திற்கான வழிகாட்டுதல்கள் கிடைக்கின்றன என்பது திண்ணம்.

இதன் வெளியீட்டில் துணை செய்த அனைவர்க்கும் அல்லாஹ் நல்லருள் பாசிப்பானாக. வஸ்ஸலாம்-

1990-02-25

எல்லாம் வல்ல அல்லாஹ்வின் திருநாமத்தால் -

முகவுரை

இந்த முகவுரையின் ஆரம்பித்திலேயே — இந்த பிரபலமான, ஆதாரபூர்வமான (முறிவற்ற-சங்கிலித் தொடரான அறிவிப்பாளர்களைக் கொண்ட) ஹதீதே தக்கலைன் எனப்படும் ஹதீதினைப் பற்றி விளக்குவது பொருத்தமாகும்.

“நான் உங்களிடம் பெறுமதிமிக்க இரு விடயங்களை விட்டுச் செல்கின்றேன். ஒன்று அல்குர்ஆன், மற்றையது எனது சந்ததியினர். இவை என்னை (தீர்ப்பு நாளன்று) கல்ஸரில் சந்திக்கும் வரை ஒன்றையொன்று பிரிய மாட்டா”¹

இந்த இரு விடயங்களினதும் மிக உயர்ந்த அற, தெய்வீக, சிறப்புநிலை, அத்தஸ்து என்பவற்றின் மீது ஒரு வார்த்தையாவது கூறல் என்பது எனது சக்திக்கு மிக அப்பாற்பட்டதொன்று. ஏனெனில் அவற்றின் பெறுமதிகள், பூமியிலிருந்து வானங்கள் வரை உள்ளவற்றின் அளவை விடவும், ஆத்மீக நிஜத்திற்கு அப்பாலும் வியாபித்துள்ளன. மாஸிடவர்க்கத்திற்கு, அவர்களின் அலட்சியப்போக்கினால் நேர்த்துள்ள மாபெரும் இழப்புகளைப் பற்றியும் நான் விளக்கப் போவதில்லை. மேலும், இத்தப் பெறுமதிமிக்க விடயங்கள்மீது அல்லாஹ்வின் எதிரிகளாலும், அராஜகர்களினாலும் புரியப்பட்டுள்ள அநீதங்களை நீளமாக விளக்கும் எண்ணமும் என்னிடமில்லை. நான் இங்கு இவை (அல்குர்ஆன், பெருமானாரின் சந்ததியினர்) மீது வீழ்த்தப்பட்டுள்ள சிலவற்றை சுருக்கமாகத் தொட்டுச் செல்லவே விரும்புகின்றேன்.

இந்த ஹதீஸின் “(அவை) ஒன்றையொன்று பிரிய மாட்டா” எனும் சொற்றொடர், ரஸூலுல்லாஹ் எல்லாம்

1 சஹிஹுல் முஸ்ஸிம் — அத் 2, 276. அபூதாலூத் அத். 2 பக் 807. நஸாயி பக் 80. மஸ்னத் இமாம் ஹம்பலி. அத்-3. பக் 14, 17 மிஷ்காத், ஸஹீட் தீர்மிதி

بِسْمِ اللَّهِ الرَّحْمَنِ الرَّحِيمِ

قال رسول الله صلى الله عليه وآله وسلم: «اني تارك فيكم التقلين كتاب الله وعترتي اهل بيتي فانهما لن يفترقا حتى يردا علي الحوض»

«الحمد لله وسبحانك اللهم صل على محمد وآله مظاهر جمالك وجلالك وخزائن اسرار كتابك الذي تجلس فيه الاحدية بجمع اسمائك حتى المستأثر منها الذي لا يعلمه غيرك واللعن على ظالمهم اصل الشجرة الخبيثة».

நாயகம் எல்லல்லாஹு அஹ்லி வஸல்லம் அவர்கள் கூறினார்கள்; நான் உங்களிடம் பெறுமதி மிக்க இரு விடயங்களை விட்டுச் செல்கின்றேன். ஒன்று அல்-குர்ஆன், மற்றையது எனது சந்ததியினர். இவை என்னை கல்ஸரில் சந்திக்கும் வரை ஒன்றை ஒன்று பிரியமாட்டா.

லாஹு அலைஹி வஸல்லம் அவர்களின் மறைவிற்குப் பிறகு அல்குர்ஆன், அவர்களின் சந்ததி எனும் இவை யிரண்டும் ஒரேவிதமான ஒம்பலையே பெறும் என்றும் இவற்றின் ஒன்றின் மீது துஷ்பிரயோகம் (எதுவும்) ஏற்படின் (அதனால்) மற்றையது இவ்வகையான துஷ்பிர யோகம் அல்லது நிராகரிப்பையிட்டு ரஸூலுல்லாஹ்ஷுடன் (ஸல்லல்லாஹு அலைஹிவஸல்லம்) இறுதி நாளன்றுசங்க மிக்கும் வரை துன்பமுறும் என்றும், இந்த சங்கரிப்பானது துளிகள் தோற்றமளிக்காத கடல் போல் அல்லது பன்மையிலான ஒருமை போல் இருக்கும் என்றுமே குறிப்பிடு கின்றது. மேலும் இது மனிதனின் விளக்கத் திறனுக்கு அப்பாற்பட்டது என்றுமே பொருள்படுகின்றது.

ஸுன்னி, ஷீயா என்ற இஸ்லாத்தின் இரண்டு பிரிவினைச் சேர்ந்த உலமாக்களும், அறிஞர்களும் இந்த ஹதீதே தக்லீனை அடிக்கடி மேற்கோள் காட்டுவது இங்கு குறிப்பிடத்தக்கது. இந்த ஹதீதின் அங்கீகரிக்கப் பட்ட தன்மை, தரம் என்பவற்றை புகஹாக்கள் (இஸ்லாமிய சட்ட வல்லுனர்கள்) காலா காலமாக உறுதிப் படுத்தியுள்ளர். எந்தப் பிரிவினை, மத்ஹபைன்ச் சார்ந்த வராகினும்சரி எல்லா முஸ்லிம்கட்கும் இது தகுந்த ஆதார மிக்கதாயுள்ளது. அனைவரும் இதற்குப் பதிலளிக்கக் கடமைப்பட்டவர்களே! விசேடமாக புகஹாக்கள் கடமைப் பட்டவர்கள்; அவர்களால், அறிய முடியாமல் போனது என வாதிட முடியாது. நாம் இப்போது ரஸூலுல்லாஹ் அவர்களின் (இந்த) முதுசத்திற்கு என்ன நேர்ந்தது என்பதைக் கவனிப்போம்.

அலி (அலை) அவர்களின் ஷஹீதிற்குப் பிறகு, தாகூதிகளும், அராஜகர்களும், அல்குர்ஆனிற் கெதிரான ஓர் ஆட்சியினை ஏற்படுத்த, அல்குர்ஆனையே அதற் கோர்கருவியாக பிழையான முறையில் உபயோகித்தனர். இதனை அடைந்து கொள்வதற்காக—அல்குர்ஆனிற் கு

விளக்கம் கூறக் கூடியவர்களையும், “நான் இரண்டு விடயங்களை விட்டுச் செல்கின்றேன்” என்ற அந்த ரஸூலுல்லாஹ் ஸல்லல்லாஹு அலைஹிவஸல்லம் அவர் களின் குரல் இன்னும்... இன்னும்... யார் யார் காதுகளி லெல்லாம் ஒலித்துக் கொண்டிருந்ததோ அவர்களையெல் லாம் பலவந்தமாக வெளியேறச் செய்து விட்டனர். மறுமைக்கான அற, புற வாழ்க்கைக்கான அறிவுறுத்தல் களைக் கொண்டுள்ள அல்குர்ஆன் கூண்டில் அடைக்கப் பட்டது; அல்குர்ஆனின் இலட்சியங்களில் ஒன்றான தெய்வீக நீதி மறக்கடிக்கப்பட்டது.

தெய்வீக அருளின் முன்னறிவிப்பான — அல்லாஹ் வினுடைய மார்க்கம் ஒரு வெட்கக்கேடான தரத்தில் ஆட்சி முறைக்கு கொண்டு வரப்பட்டது, இதற்கும் மேலாக இந்த திரிபுபட்ட உருமாறிய அமைப்பு முறை அபிவிருத்தியடைந்துவிட்டது; இதற்கும் மேலாக மானுட வர்க்கத்தின் மேம்பாட்டிற்காக அனுப்பப்பட்ட அல்குர்ஆன் அலட்சியம் செய்யப்பட நிர்ப்பந்திக்கப்பட்டு விட்டது. மனிதர்களை அவர்களுக்கு உரித்துடைய அந்தஸ்திற்கு உயர்த்திவிட கொடுங்கோன்மை, தீமைகள் என்பவற்றிலிருந்து தெய்வீகத் தன்மைகளை பாதுகாக்க- நியாயம், சமத்துவம் என்பவற்றினடிப்படையில் ஆட்சி யினை நடைமுறைப்படுத்த — பாவங்களற்ற, தெய்வீக அதிகாரமுடைய பாதுகாவலர்களிடம் (அலை) ஆட்சி யினை வழங்கிட—பின்னால் அந்த ஆட்சியினை தகுதி வாய்ந்த, பெறுமதியானவர்களிடம் பாரப்படுத்திட என்றே யாவமுறிந்தவனான அல்லாஹ்விட்டிருந்து இந்தக் குர்ஆன் முஹம்மத் ஸல்லல்லாஹு அலைஹி வஸல்லம் அவர்கட்கு அருளப்பட்டது. இப்படியான பாது காவலர்களையும், தகுதியானவர்களையும் எல்லாப் பகுதி களிலிருந்தும் அவர்கள் அகற்றி விட்டனர். இதனால் அல்குர்ஆனின் “மானிடர் மீதான வழி” காட்டல் பணி தடுக்கப்பட்டு விட்டது. அடக்கு முறையாளர்களினதும்,

கொடுங்கோலர்களை விடவும் மோசமான பாவிளான ஆகுந்துகளினதும் (மத போதர்கள்) கைகளில் அல்குர்ஆன் அகப்பட்டு. அடக்குமுறை, கொடூரம், ஊழல் என்பவற்றின் கருவியாக பிழையான முறைகளில் உபயோகிக்கப்பட்டது, மேலும், கொடுங்கோன்மையினை நியாயப்படுத்தவும் அதனை, இந்த அல்லாஹ்வின் எதிரிகள் உபயோகித்தனர்.

துரதிஷ்டவசமாக, — இந்த வேண்டுகோல்களே அசட்டை புரிகின்ற எதிரிகளிடமும், “அறியாத நண்பர்களிடமும்” அகப்பட்டுள்ள — தெய்வீக மறையான — மனிதனின் தலைவிதியினையே நிர்ணயிக்கக் கூடிய சக்திமிக்க அல்குர்ஆன், இன்று மயானங்களிலும், மரித்தோரின் ஞாபகார்த்தக் கூட்டங்களிலுமன்றி வேறெங்கும் உபயோகப்படுத்தப்படுவதில்லை. மாணுடரை ஒற்றுமைப்படுத்தவும், அவர்களின் வேத நூலாகவும் உபயோகிக்கப்பட வேண்டிய இவ்வுபகரணம் இன்று அவர்களிடையே சர்ச்சைகளையும், பிரிவினைகளையும் உருவாக்கப் பிழையான ரீதியில், பயன்படுத்தப்படுகின்றது; அல்லது உணர்வு பூர்வமான வாழ்வின் அரங்கம்மான அது முழுமையாகப் (பயன்படுத்தப்படாமல்) விடப்பட்டுள்ளது. இன்று— இஸ்லாத்தினதும் நபிகள் நாயகம் கிஸஸ்ஸல்லாஹு அலைஹி வஸல்லம் அவர்களினது முக்கிய பணியான இஸ்லாமிய ஆட்சி பற்றி அல்லது இஸ்லாமிய அரசியல் பற்றி யாரெல்லாம் பேசுகின்றார்களோ அவர்களெல்லாம் பெரும்பாலானவர்களாக கருதப்படுகின்றனர். இதற்கு நாம் சாட்சிகளாக உள்ளோம். அரசியல் — மார்க்க வாதிடிகள் — “அகுந்தி சியாசிகள்” யாவரும் தெய்வ நிந்தனை புரியும் அறிஞர்களாகவே கருதப்பட்டனர். இதே நிலைமை தான் இன்றும் நிலைத்துள்ளது.

அண்மைக்காலமாக பெரியசாத்தானிய சக்திகள் தம்முடைய துர்நோக்கங்களையும், வக்கிரமங்களையும்

நிறைவேற்றுவதற்காய் தமது பிராந்திய பொம்மைகளினூடாக அல்-குர்ஆனை பிரசுரிக்கின்றார்கள். இறுதியாக அதனை புத்தக அலுவலர்களிடமிருந்தும் அகற்றிவிடும் இறுதி இலக்குடன் — அவர்கள் அல்குர்ஆனை அழகிய எழுத்துக்களுடனும், கவர்ச்சிகரமான அமைப்புடனும் பிரசுரித்து உலகம் பூராகவும் (இலவசமாக) விநியோகிக்கின்றனர். நாம் அனைவருமே முஹம்மத் ரீஸா கான் பஹ்லவி (ஷா) பிரசுரித்த குர்ஆன்களைப் பார்த்துள்ளோம் இஸ்லாத்தின் உண்மையான நோக்கத்தினைப் புரிந்து கொள்ளாத சில ஆகுந்துகள் (போதகர்கள்) உட்பட பல முஸ்லீம்களை ஏமாற்றுவதில் அவர்களிடமிருந்து வெற்றிகளைக் கண்டிருந்தார். “இப்பினித்” கைங்கரியத்திற்காக இவர்களின் பாராட்டுதல்களையும் அவர் பெற்றுள்ளார். மக்களின் செல்வத்தில் ஒரு கணிசமான தொகையை மன்னப்பஹ்த், ஒவ்வொரு வருடமும், குர்ஆன் பிரசுரிப்பதில் ரெலவு செய்வதையும், அடிப்படையற்ற வஹ்ஹாபிலிஸ் மார்க்கத்தினைப் பரப்புவதில் பிடக் கூடியளவு பிரச்சாரம் செய்வதெனவும், அல்குர்ஆனுக்கெதிரான கருத்துகளை மக்களிடம் விதைப்பதில் வெகுஜனத் தொடர்பு சாதனங்கள் பயன்படுத்தப்படுவதெனவும் நாம் காண்கின்றோம். அவர் (பஹ்த்) அல்குர்ஆனை தவறான வழிகளில் பயன்படுத்தி, மக்களை வல்லரசுகளுக்கு ஆதரவாக இருக்கச் செய்யவும் குர்ஆனையும், இஸ்லாத்தையும் வேரறுக்கவுமே முயல்கின்றார்.

முஸ்லிம்களின் ஒற்றுமையையும், மாணுட வர்க்கத்தின் ஒருமைப் பாட்டையும் வலியுறுத்திக்கூறும் அல்குர்ஆனின் போதனைகளுக்கமைந்த ஒரு நம்பிக்கையுடன் நாம் இணைந்திருப்பதையுடன் நாமும், நமது மக்களும் பெருமைப்படுகின்றோம். மயானங்களில் இருந்த இந்த அல்குர்ஆனை மீளக் கொணர்ந்து, அதனை அடிமைத்தனம், வெறுமை என்ற தளைகளை அறுத்து, விடுவித்து

ஒரு மரமருந்தாக பாதுகாப்பதனையிட்டு நாம் பெருமைப்படுகின்றோம். அல்லாஹ்வினால் பதவியளிக்கப்பட்ட அலி இப்னு அபூதாலிப் (அலை) எனப்படும் அல்லாஹ்வின் ஊழியரால் ஸ்தாபிக்கப்பட்ட ஒரு வழியினைப் பின்பற்றுவதனையிடும் நாம் பெருமைப்படுகின்றோம். அவர் அடிமைத்தனம், கொத்தடிமைத்தனம் என்பவற்றின் விலங்குகளையும் தளைகளையும் விட்டும் சுயாதீனமானவர்; மானுட வர்க்கத்தின் அடிமைத் தனத்தின் அனைத்துச் சங்கிலிகளையும் அறுத்தெறியவென நியமிக்கப்பட்டவர். அல்குர்ஆன், ஸுன்னா என்பவற்றிற்கு அடுத்தபடியாக நாம் நஹ்ஜுல் பலாகா எனும் கிரந்தத்தினைக் கௌரவிக் கின்றோம்; அதன் ஆசிரியர் பாவங்களற்ற எமது இமாமான அலி (அலை) அவர்கள். இக்கிரந்தமானது மனிதனின் அற, சட இருப்பின் மிகச் சிறந்த குறிப்பாகும்; நீதிமிக்க ஆட்சிக்கான மிகச் சிறந்த கருவியுமாகும். பாவங்களற்ற இமாம் அலி (அலை) முதல் அல்லாஹ்வின் அருளினால் மறைந்திருக்கும் பாவங்களற்ற இமாம் மஹ்தி (அலை) வரையுமுள்ள இமாம்களை எமது தலைவர்களாய்க் கொண்டிருப்பதனையிடும் நாம் பெருமைப்படுகின்றோம்.

இமாம் ஹுஸைன் (அலை) அவர்களின் ஸபானியா துஆ, ஸஹிபா ஸஜ்ஜாதியா, ஸஹிபா பாத்திமா (அல்லாஹ்வினால் தூய பாத்திமா அஸ்-ஸஹ்ராவிற் கு அருளப்பட்டது) போன்ற உயர்வான - கீர்த்தி மிக்க ஜீவனுள்ள துஆக்களையும் கொண்டுள்ளதைக் கொண்டு நாம் கௌரவிக் கப்பட்டுள்ளோம். அல்லாஹ்வின்னாலும், அவனது தூதரினாலும் (அலை), தூய இமாம்களினாலும் மட்டுமே விளங்கிக் கொள்ளக் கூடிய - கீர்த்திமிக்க சொற்களையும், சிந்தனைகளையும் எமக்குத் தந்த இமாம் முஹம்மத் பாகிர் (அலை) (பாகிர் அல் உலாம் - அறிவினைப் பிளப்பவர்) அவர்களை இமா-

மாய்ப் பெற்றதற்கும், அணைகளற்ற சமுத்திரம் போன்ற பிக்ஷ - (சட்டம்) -களைக் கூறிய இமாம் ஜஃபர் சாதிக் (அலை) அவர்களைப் பின்பற்றுவதற்காகவும் நாம் பெருமைப்படுகின்றோம். மேலும், எல்லா இமாம்களினாலும் நாம் பெருமையடைகின்றோம். என்றும் அவர்களைப் பின்பற்றவே சித்தமாயுள்ளோம். எமது இமாம்கள் சிறையிலடைக்கப்பட்டார்கள்; நாடு கடத்தப்பட்டார்கள் இஸ்லாத்தின் புகழையும், கீர்த்தியினையும் பறை சாற்றியதாலும், அக்கிரமக் காரர்களின் கொடுங்கோன்மைகளுக்கெதிராகப் பேரராடியதாலும் ஷஹீதாக்கப்பட்டார்கள். இவைகளையிட்டு நாம் பெருமைப்படுகின்றோம்.

மேலும், அல்குர்ஆனினதும், ஸுன்னாவினதும் நோக்கங்களை இன்று மீள அமுலாக்குவதையிட்டு நாம் பெருமைப்படுகின்றோம்; இப்பெரும் கைங்கரியத்தல் விசுவாசிகளான எமது மக்கள் தம்முடைய அனைத்தையுமே தியாகம் செய்கின்றனர்.

எங்களுடைய பெண்கள்—அவர்கள் இளையவரோ. முதியவரோ—ஆண்களுக்கு நிகராக நின்று—ஏன் சில வேளைகளில் ஆண்களை மிகைத்தும் கூட— கலாச்சார பொருளாதார, இராணுவ துறைகளில் பணிபாற்றுகின்றனர் இதனையிட்டு நாம் பெருமைப்படுகின்றோம். அவர்கள் இஸ்லாமியப் பிரச்சாரத்திலும் அக்கறை காட்டுகின்றனர். இஸ்லாத்தினையும், இஸ்லாமிய நாட்டினையும் பாதுகாக்க இராணுவப் பயிற்சியையும் அவர்கள் பெறுகின்றனர். இஸ்லாத்தின் எதிரிகளாலும், இஸ்லாமியக் கூடாரத்தில் இருக்கின்ற குறையறிவு “நண்பர்களாலும்” அவர்கள் மீது திணிக்கப்பட்டிருந்த எல்லாவகை நஷ்டங்களிலிருந்தும் தம்மை அவர்கள் விடுவித்துக் கொண்டனர். எதிரிகளினாலும், அறியாதசில ஆகுந்துகளாலும் உருவாக்கப்பட்டிருந்த மூட நம்பிக்கைகள்

அனைத்திலிருந்தும் அவர்கள் அப்பால் சென்று விட்டனர் யுத்த முனைகளில் முன்னின்று போராட முடியாதவர்கள் பின்னணியில் நின்று வெகு ஆர்வத்துடனும், உற்சாகத்துடனும் சேவகம் புரிகின்றனர்; இதனால் அவர்களின் சகோதரர்கள் சந்தோஷமடைகின்றனர்.

அவர்களின் முன்மாதிரியானது எதிரிகள், துஷ்டர்கள், அறியாதவர்களின் மனங்களில் பெரும் கலக்கத்தினை ஏற்படுத்துகின்றது. தம்முடைய பிள்ளைகளையும் அல்லாஹ்வின் பாதையில் அப்பணம் செய்துள்ளதாய் அவர்கள் பகசாற்றுவதனையிட்டும் நாம் பெருமைப்படுகின்றோம். இதற்காக அவர்கள் உலகாயுத நன்மைகளையன்றி வரனலோகத்து ஆசீர்வாதங்களையும் கைமாறாகப் பெற்றுக் கொள்வர்.

தம்முடைய கோரிக்கைகளை மேம்படுத்துவதற்காக, எவ்வித கொடூர நடவடிக்கைகளிலும் இறங்காத தயங்காத அனைத்து இஸ்லாமிய சமூகங்களினதும், உலகின் அடக்கப்பட்ட மக்களினதும் எதிரிகளான- இவர்கள் அல்லாஹ்வின் தூதர், இஸ்லாத்தினதும் எதிரிகளேயாகும் என்பதையிட்டு அவர்கள் சந்தோஷப்படுகின்றனர். எல்லாவற்றிற்கும், எல்லா இடங்களிலும் தீழுட்டிய-பயங்கரவாதச் சார்மானமுடைய அமெரிக்காவே இவர்களின் தலைவன். தன்னுடைய, எதுவித, கெட்ட, கொடிய ஆசைகளையும் நிறைவேற்றிக் கொள்வதில் எப்படியான கொடூரங்களையும் செய்யத் தயங்காத சர்வதேச எரியோனிசமே இதன் பங்காளி. 'மகாபெரிய இஸ்ரவேல்' எனும் பேதமை எண்ணமானது அவர்களை எவ்விதமான அவமானச் செயல்களையும், அகௌரவமான செயல்களையும் புரியவைக்கின்றது.

ஜோர்தானின் ஹுசைனையும், மொரோக்கோவின் ஹஸனையும், எகிப்தின் ஹொஸ்னி முபாரக்கையும் எதிரி

களாகவே கொள்ளுமாறு உலகின் அனைத்து அடக்கப்பட்ட மக்களும் வேண்டப்படுகின்றனர். ஏனெனில் இவர்களும் இஸ்ரவேலினைப் போன்ற குற்றவாளிகளே! அமெரிக்காவுக்குச் சேவகம் புரிவதற்காக தமது சொந்த மக்களுக்கெதிராகவே எவ்விதமான பயங்கர வாதத்தையும் புரிய இவர்கள் தயங்கமாட்டார்கள். அப்லாக்கியான (மைக்கல் அப்லாக்-யூதன்-ஈராக்கிய ஆளும் பாத் சோஸலிஸ்க் கட்சியின் ஸ்தாபகர்) சத்தாமினை ஓர் எதிரியாகவே கருதுமாறு நாம் உங்களை வேண்டுகின்றோம், ஏனெனில் உலகின் மிகக் கொடூரமானவர்களும், சர்வதேச மனித உரிமைகளையும், சட்டங்களையும் மீறுபவர்களுமே அவரது நண்பர்கள். எமது மக்களுக்கு அவர் செய்த நம்பிக்கைத் துரோகங்களை விட, அவர் ஈராக் மக்களுக்கும், ஏனைய பாரசீகக் குடா எமிரேட் நாடுகளின் மக்களுக்கும் செய்த நம்பிக்கைத் துரோகம் எது விதத்திலும் குறைந்ததல்ல.

தமது கட்டுப்பாட்டின் கீழுள்ள சர்வதேச தொடர்பு சாதனங்களினூடாக எம்மையும், ஏனைய உலகின் அடக்கப்பட்ட மக்களையும் பயங்கரவாதிகள் எனக் குற்றஞ்சாட்டும் வல்லரசுகளின் செயலையிட்டு நாம் சந்தோஷமடைகின்றோம். இத்தனை செல்வங்களையும், இத்தனை இராணுவ வசதிகளையும், இத்தனை பொம்மை அரசாங்கங்களையும், இத்தனை வெகுஜனத் தொடர்பு சாதனங்களையும் தன்னகத்தே வைத்துக் கொண்டிருக்கும் அமெரிக்கா அச்சமற்ற ஈரானிய மக்களுடன் நடந்து கொள்ளும் போது வக்கற்று, வாயடைத்து - எதனை, யார், எப்படித் திருப்புவது என்றறியாமல் குழம்பிப் போவதினை விடவும் பெருமை எமக்கு எதுதான் இருக்க முடியும்? இது தெய்வீக உதவியின் செயலேயன்றி வேறெவர்களினதும் செயலல்ல; அந்த உதவியே மக்களை - குறிப்பாக ஈரானிய முஸ்லீம்களைத் தட்டி எழுப்பியது; இருளிலிருந்து

ஒளியை நோக்கி வழி காட்டியது; அந்த ஒளி இஸ்லாமாகும்.

நான் இச்சந்தர்ப்பத்தினை உலகின் அடக்கப்பட்ட - கீர்த்திமிக்க மக்களுக்கு ஓர் ஆலோசனை கூறப் பயன் படுத்திக் கொள்ள வினைகின்றேன். நீங்கள் இந்த நேரான வழியில் செல்லுங்கள்; அவ்வழி உங்களை ஒரு போதும் நாத்திகக் கிழக்கிற்கோ அன்றி, அடக்குமுறை மேற்கிற்கோ கொண்டு செல்லாது; மாறாக எங்களுக்கென்று எல்லாம் வல்ல அல்லாஹ் நிர்ணயம் செய்துள்ள அந்த இடத்திற்கே கொண்டு செல்லும். மேலும் இதற்காக அல்லாஹ்விற்கு நன்றி சொல்லவதென்றும் ஒரு கணமேனும் நீங்கள் விடுபட வேண்டாம் என்றும் நான் ஆலோசனை கூறுகின்றேன். உள்நாட்டிலோ அன்றி வெளிநாடுகளிலோ வல்லரசுகளுடன் சேர்ந்து, மாசுபடவும் வேண்டாம். கிழக்கத்திய அல்லது மேற்கத்தியப் போக்கிடுகளின் சக்தியானது உங்களின் தெய்வீக உதவிகளினால் பெற்றுக்கொள்ளவே முயலும் என்பதனை நீங்கள் உறுதிப்படுத்திக் கொள்ளுங்கள். இது உலகின் தொடர்பு சாதனங்களுக்கும் பொருந்தும். அல்லாஹ் வஞ்சிக்கப்பட்டோர்க்கு சிறந்த முறைகளிலேயே வெகுமானங்களையும், தண்டனைகளையும் வழங்குவான்.

அரசியல், சமூக, பொருளாதார, இராணுவ விடயங்கள் அனைத்திலும் பரிசுத்த இமாம்களைப் (அலை) பின்பற்றுமாறும், எப்போதெல்லாம் வேண்டப்படுகின்றதோ அப்போதெல்லாம் தியாகங்களைப் புரியுமாறும் முஸ்லிம்களை நான் பணிவுடன் வேண்டிக் கொள்கின்றேன். ஸுன்னாக்களின் சட்டங்கள் - மார்க்கக் கடிவாளங்களைப் பாதுகாப்பதிலும், பேணுவதிலும் உங்கள் அனைவருடனும் சேர்ந்துழைக்க நான் அவாவுடையேன். ஏனெனில் இவையே நபித்துவப் பணி

யினதும், இமாமத்தினதும் முன்னணிகளை அமைத்தவை. மேலும் இவை சமூகங்களின் முதலாந்தர, இரண்டாந்தர வரையறைகளினூடாக அவற்றை உயர்த்தவும், மேம்படுத்தவும் உறுதியளிக்கின்றன.

இஸ்லாத்தின் இரு பெரும் பிக்ஹு பகுதிகளுக்கு மிடையில் இம்மியளவேனும் பேதங்களை ஏற்படுத்தக் கூடாது என்றும், "பதுங்குகின்ற-தூபமிடுபவர்களின்" உச்சாடங்களுக்குச் செவிசாய்க்க வேண்டாமென்றும் நான் உங்களுக்கு ஆலோசனை கூற விரும்புகின்றேன். ஏனெனில் அவர்கள் மார்க்கத்தினதும் எதிரிகளாவர். தெய்வீக ஆட்சியினதும் நியதிகளினதும் வீழ்ச்சிப் பாடலுக்கு பல்லவியாய் அமைந்திடக் கூடிய பிரிவினையை நோக்கி ஓர் அடிதானும் எடுத்து வைக்கக் கூடாது என்பதில் மிகத் திடமாக இருங்கள். தினசரித் தொழுகைகளையும், ஜும்ஆத் தொழுகைகளையும் தவற விட்டு விடாதீர்கள். வணக்கங்களின் அரசியல் புத்தகமான-விளக்கமான ஜும்ஆத் தொழுகையானது ஈரானிய இஸ்லாமியக் குடியரசிற்குக் கிடைத்த மிகப் பெரிய பாக்கியங்களில் ஒன்றாகும்.

பாவங்களற்ற இமாம்களின் (அலை) வீரமரண ஞாபக நிகழ்ச்சிகளை விசேடமாக- முஹர்ரம் பத்தாம் திகதிய இமாம் ஹுஸைன் (அலை) அவர்களின் உயிர்த்தியாக அனுஷ்டானங்களைத் தவற விட்டு விடாதீர்கள். இந்த வீரகாவியத்தினை உயிர்ப்பித்துக் காப்பாற்றுங்கள். மிலேச்சத்தனமான - பனி உமையாக் கலீபாக்களான கொடுங்கோலர்களுக்கெதிராக - பல நூற்றாண்டுகளாய்-மக்களால் நடாத்தப்படும் வீரமிக்க கண்டனங்களை (தொடர்ந்தும்) ஞாபகப்படுத்துங்கள். இவர்களே (எமது) பாவங்களற்ற இமாம்கள்மீது தூஷணைகளும் அவர்களுக்கெதிராக அக்கிரமங்களும் புரிந்தவர்கள். அடக்குமுறை, மிலேச்சத்தனம் என்பவற்றைத் தகர்க்கக் கூடிய கண்டனங்களை இவையே (நிகழ்ச்சிகள்) நிலை நிறுத்திக்

கூடியது. இமாம்கள் (அலை) மீதான இரங்கற் பாக்களிலும், புலம்பல் ஓசைகளிலும் இப்படியான கொடுங்கோலர்களினது அட்டுழியங்கள் (பற்றி) குறிப்பிடப்படுவது மிகவும் முக்கியமானதாகும்.

இக்காலகட்டத்தில் முஸ்லிம்களுக்கெதிரான அடக்கு முறையானது அமெரிக்காவிலும் ரஷ்யாவிலும் அல்லாஹ்வின் வீடாகிய கஃப்துல்லாஹ்வினை ஆக்கிரமித்துள்ள அல்-சலூத் (சலூதி ஆட்சியாளர்கள்) போன்ற அமெரிக்காவின், துணைக் கோள்களினாலுமே (செய்மதிகள்) புரியப்படுகின்றன.

"அரசியல்" நிகழ்ச்சிகள் (ஜும்ஆ, ஜமாஅத், ஹஜ் தொழுகைகள்) முஸ்லிம்கட்கு விசேடமாக 12 இமாம் களைப் பின்பற்றுப் ஷ்யா முஸ்லிம்களுக்கு ஒருமைப்பாட்டையும், களிப்பையும் தரவல்லன என்பதினை அனைவரும் அறிந்து கொள்ள வேண்டும்.

இந்த எனது தெய்வீக அரசியல் சாஸனமானது கீர்த்திமிக்க ஈரானிய மக்களுக்காக மட்டும் உருவாக்கப்படவில்லை என்பதனை இச்சந்தர்ப்பத்தில் கூறிக் கொள்ள விரும்புகின்றேன். மாறாக-உலகின் அனைத்து இஸ்லாமியர்கட்கும் - மத, தேசிய, பேதங்களற்று - உலகின் அனைத்து அடக்கப்பட்ட மக்களுக்காகவும் இதனை நான் சீபாரிசு செய்கின்றேன்.

எங்களையும், எங்களுடைய மக்களையும் ஒரு கணமேனும் தனியே விட்டு விட வேண்டாம் என்று எல்லாம் வல்ல அல்லாஹ்வினைப் பிரார்த்திக்கின்றேன். இஸ்லாத்தின் குழந்தைகள் மீதும், இஸ்லாத்தின் போராளிகள் மீதுமான அருட்கொடைகளினை அவன் மறுக்காமலிருப்பானாக, ஆமீன்.

அஸ்ஸலாமு அலைக்கும்.

இங்ஙனம்.

ருஹுல்லாஹ் அல்-முஸலி அஸ்-ஸகரிமய்னி

இமாம் கொமெய்னி அவர்களின் இறுதி சாஸனம்

பிஸ்மில்லா ஹிரஹ்மா னிரஹீம்.

பல இலட்சக்கணக்கான மக்களின் முயற்சியினாலும் ஆயிரக்கணக்கான வீரமிக்க - உயிர்த் தியாகிகளினதும், அங்கங்களினைத் தியாகம் புரிந்தோரினதும் இரத்தத் தினாலும் இந்தக் கீர்த்தி மிகு இஸ்லாமியப் புரட்சியின் முக்கியத்துவம் உருவாக்கப்பட்டது. இன்று அது கோடிக்கணக்கான அடக்கப்பட்ட மக்களின் இதய தாகம், உள்ளுணர்வுகளின் மூலவூற்றாகக் கருதப்படுவதுடன் பேனைகளினதும், நாவுகளினதும் ஷாதங்களுக்கொரு சவாலாகவும் உள்ளது.

ருஹுல்லாஹ் அல்-முஸலி அல் கொமெய்னி ஆகிய நான் - என்றுமே - எனது தவறுகளை விரோதிப் பதிலும் அல்லாஹ் தாராளமுடையவன் என்பதை மனதில் கொண்டவனாகவும், எனது இந்த அபாயகரமான பணியில் அவனது உதார குணத்தையே துணையாகக் கொண்டவனாகவும் - இஸ்லாமிய சட்டவியலின் ஓர் ஓர் அடக்கமான மாணவனாகவும் - ஏனைய சகோதரர்களைப் போன்றே இஸ்லாமியப் புரட்சியின் மீது நம்பிக்கையும், அதன் சாதனைகள், சாத்தியங்களின் மீது ஒருபகடும் கொண்டவனாகவும் - சமகால,

எதிர்கால சந்ததியினர்க்கு எனது சாஸனத்தை சமர்ப்பிக்கும் பொறுப்பினை ஏற்றுக் கொண்டுள்ளேன்.

1. தெய்வீக வெகுமானம்.

இந்தப் பிரமாண்டமான புரட்சி கொடுங்கோன்மைவாதிகளான - உலக - வெறிகொண்டவர்களின் முகத்தின் உணர்வொம்பைத் துண்டித்து வீட்டதையும், அல்லாஹ்வின் அருள் - ஈரானின் மூலம் - சாத்தியமாக்கப்பட்டுள்ளதையும் நாமனைவரும் அறிவோம். அந்தக் காலங்களில் ஈரானில் நிலைத்திருந்த பின்வரும் சூழ்நிலைகளைக் கருத்தில் கொள்ளுகையில் (அப்போது) இவ்வாறான ஒரு வீரச் செய்கையினைப் புரிவது சாத்தியமற்றது என்றே எண்ணத் தோன்றும்.

குறிப்பாக, கடந்த ஒரு நூறு வருடமாகச் செய்யப்பட்ட இஸ்லாமிய விரோத, மார்க்கத் தலைவர்கட்கெதிரான எண்ணிலடங்காப் பிரச்சாரங்கள் -

எழுத்தாளர்களினால், கவிஞர்களினால், பேச்சாளர்களினால், வெகுசனத் தொடர்பு சாதனங்களினால் மக்களிடையே உருவாக்கப்பட்டிருந்த பிரிவினைவாதமும், பேதங்களும் -

ஊழல் நிறைந்த ஷாவினாலும், அவரது அறிவற்ற தந்தையினாலும், இளைஞர்களை வழி கெடுக்கவென நாடு முழுவதும் அமைக்கப்பட்டிருந்த கணக்கிலடங்கா சூதாட்ட, ஸ்பச்சார, போதை வஸ்து, காபரே நிலையங்கள் -

வெளிநாட்டு தூதுவராலயங்களினதும், அந்நியச் சக்திகளினதும், ஏற்பாடுகளின்படி மக்கள் நாடாளுமன்றத்தில் பங்கேற்க முடியாமை -

பல்கலைக்கழகங்கள், பாடசாலைகளின் ஆசிரியர்கள் பேராசிரிகர்கள் கிழக்கத்திய அல்லது மேற்கத்திய முறையிலமைந்த போதனைகளுக்காகப் பயன்படுத்தப்பட்டமை -

இஸ்லாமிய கல்வி, கலாச்சார முறைகட்கு கல்விமான்கள் - நூறு வீதம் - எதிராக இருந்தமை -

மேற்கூறிய விடயங்களுடன் மதபோதகர்களை மக்களினின்றும் தனிப்படுத்தல், - அவர்களின் எண்ணங்களில் பொய்ப் பிரசார யுக்திகளினால் நஞ்சூட்டல் - அவர்களை தவறாக வழி நடத்தல் என்பனவும் நிகழ்ந்தன.

இவ்வளவுக்கும் மத்தியிலும் "அல்லாஹு அக்பர்" என்ற கோஷத்துடன் ஒன்றுபட்டு, எழுச்சி பெற இம்மக்களுக்கு துணை நின்றது ஓர் அற்புதமே அன்றி வேறில்லை. இதனால், நாடெங்கிலும் குக்கிராமங்களிலும், பெரிய பட்டினங்களிலும், மாநகரங்களிலும் எங்குமே தியாகம், அர்ப்பணங்களால், எல்லா வகையான உள்நாட்டு, வெளிநாட்டு சக்திகளையும் விரட்டியடித்து, நாட்டின் தலைன்தியினையே தமது கரங்களுக்குள் கொண்டு வர (இம்மக்களால்) முடிந்தது.

எனவே சந்தேகமின்றி எல்லாப் புரட்சிகளிடையேயும் இந்த இஸ்லாமியப் புரட்சி தனித்துவமானது; போராட்ட முறைகளிலும் அதன் அவசியத்திலும் தனித்துவமானது; எழுச்சியிலும், தூண்டல்களிலும் கூட அது தனித்துவமானது. நிச்சயமாக இது அடக்கப்பட்ட, கொள்ளையிடப்பட்ட ஈரானிய மக்களுக்கு ஒரு புனித பரிசாகும்; தெய்வீக வெகுமானமாகும்.

2. தெய்வீக அமானிதம்.

இஸ்லாமும் இஸ்லாமியப் புரட்சியும் தெய்வீக வெளிப்பாடாகும்; அதன் பயன்பாடானது மனித

னீனதும் அவனின் சந்ததிகளினதும் இவ்வுலக, மறுவுலக மோட்சத்திற்கு உத்தரவாதமளிக்கின்றது. அவர்கள் அநீதி, ஆக்கிரமிப்பு, பாபங்கள், ஊழல் என்பவற்றிற்கு முற்றுப்புள்ளி வைத்து விட்டு மனிதன் இலட்சிய - முழுமையினை அடைந்து கொள்ள வேண்டும்.

ஏகத்துவ எதிர்க் கொள்கைகட்கு மாற்றமாக இஸ்லாம் மனிதனுடைய தனிமனித, சமூக, பொருள் ரீதியான, அற, கலாச்சார, அரசியல், பொருளாதார, இராணுவ விடயங்களில் கரிசனையுடையது; அவற்றைக் கண்காணிக்கின்றது.

மனிதனின் கல்வி, அற, பொருள் ரீதியான மேம்பாடுகளில் பாதிப்புச் செலுத்தக் கூடிய மிகச் சிறியதொரு விடயமாயினும் அதன் மீது கண்காணிப்பு செலுத்த இஸ்லாம் தவறாது. சமூக மாற்றம், அதன் பரிணாம வளர்ச்சி என்பவற்றில் இருந்த இடர்பாடுகளை எல்லாம் இஸ்லாம் கூர்மையாக வெட்டி விட்டதுடன், அவற்றை அகற்றி விடும் பிரயத்தனத்தையும் ஏற்படுத்தியுள்ளது. அல்லாஹ்வின் அருளினாலும், இஸ்லாத்தினதும், மக்களினதும் ஒத்துழைப்புடனும், இஸ்லாத்தின் முன்னேற்றகரமான சட்டதிட்டங்கள், கொள்கைகளுடனும் ஈரானில் இஸ்லாமியக் குடியரசொன்று அமைக்கப்பட்டுள்ளது. ஏனைய - சாட்டப்பட்டுள்ள பொறுப்புகளை விடவும் அவற்றிற்கு முன்னுரிமையளித்து (வாழ்வில்) நடைமுறைப்படுத்துவதும், அவற்றைப் பாதுகாப்பதும் மக்களின் பொறுப்பில்லையே உள் என. ஆதம் (அலை) அவர்கள் தொடக்கம் முஹம்மத் (ஸல்) அவர்கள் வரை அனைத்து நபிமார்களும், பேதமின்றி அதற்காகவே (ஏகத்துவம்) கவனமெடுத்துச் செயல்பட்டுள்ளனர்; தியாகங்கள் பல புரிந்துள்ளனர். ரஸூலுல்லாஹ் (ஸல்) அவர்கட்குப் பின்னால் அதனைப் பாதுகாப்பதில் எமது இமாம்கள் (அலை) கடுமையான

உழைந்துள்ளனர்; சிலர் அதற்காக தமது இன்னுயிர்களை யே அர்ப்பணித்துமுள்ளனர்.

ஈரானில் அதிகாரபூர்வமாக ஏற்படுத்தப்பட்டுள்ள இந்த அமானித்தின் (இஸ்லாமியக் குடியரசு) பாதுகாவலராக இருக்க வேண்டிய பொறுப்பு தற்போது ஈரானிய மக்களின் மீது சாட்டப்பட்டுள்ளது. அது இக்குறுகிய கால இடைவெளிக்குள்ளேயே அதன் பாதுகாப்பிலும், அமுலாக்கத்திலுமான பல பலன்களைத் தந்துள்ளது. இத்தெய்வீக அமானிதம் ஈரானிலிருந்து ஏனைய இஸ்லாமிய நாடுகளில் பிரதிபலிக்கவும், இம் முயற்சியில் அனைத்து முஸ்லிம்களும், முஸ்லிம் அரசாங்கங்களும் ஒரு பொது உடன்பாட்டிற்கு வரவுமான எதிர் பாப்புக்களும், ஆக்கப் பணிகளும் உருவாக வேண்டும், இதனால் அவர்கள் உலகாசை நிறைந்த வல்லரசுகளுடனும், வரலாற்றின் கொடியவர்களுடனுமான தொடர்புகளை தத்தையும் அறுத்துக் கொள்ளவும், உலகின் அடக்கப்பட்ட மக்களின் மீதான தமது நெருக்குதல்களை விட்டுவிடவுமான வழிகள் திறக்க வேண்டும்.

எனது இறுதி மூச்சினை நெருங்கிக்கொண்டிருக்கும் இவ்வேளையில், இந்த தெய்வீக அமானத்தின் பாதுகாப்பு, ஞாபகம் என்பவற்றில் சம்பந்தமுடையனவும், அதற்கு அச்சுறுத்தலாக உள்ளவையுமான சிலவிடயங்களை தற்கால, எதிர்காலச் சந்ததியினரின் நன்மைக்காக குறிப்பிடுவது எனது கடமை என்று நான் கருதுகின்றேன். இப்பணியில் வெற்றிகளைச் சொரியுமாறு அல்லாஹ்விடம் நான் வேண்டுகின்றேன்.

1 வெற்றியின் இரகசீயம்

ஒரு சந்தேகத்துடன், இஸ்லாமியப் புரட்சியின் ஆயுளின் இரகசியமானது அதன் வெற்றியின் இரகசியம்

யத்தைப் போன்றதேயாகும். இந்த இரகசியத்தினை (எம்) மக்கள் அறிவார்கள். எதிர்காலச் சந்ததியினர் அதனைச் சரித்திர நூல்களில் வாசித்தறிவர். அதன் இரண்டு அடிப்படைத் தூண்களில் ஒன்று கீர்த்தி, தெய்வீகக் குறிக்கோள், நோக்கங்களிலான இஸ்லாமிய ஆட்சி அல்லது அரசாங்கம்; மற்றையது—அந்த நோக்கங்களை நிறைவேற்றுவதற்காக முழுத்தேசமுமே ஒன்றுபட்டு வெளியானமை. நீங்கள் இஸ்லாமும், அல்லாஹ்வின் ஆட்சியும் நிலைத்திருக்க வேண்டும் என்றும், உள்நாட்டு, வெளிநாட்டு காலனித்துவமும், (உங்கள் செல்வங்களின் மீதான) சுரண்டலும் இஸ்லாமல் போக வேண்டும் என்றும் விரும்பினால் எப்படியான சந்தர்ப்பத்திலாயினும் சரி அல்குர்ஆன் வலியுறுத்தியுள்ள இந்தத் தெய்வீக உந்துதலைக் கைநழுவ விட்டு விடாதீர்கள் என்று நான் சமகால, எதிர்காலச் சந்ததியினர்க்கு ஆலோசனை கூற விரும்புகின்றேன். இஸ்லாமியப் புரட்சியின் வெற்றியின் இரகசியமான இந்த தெய்வீக இலக்கினைக் கைவிடுவோமாயின், அது சர்ச்சை, வேற்றுமை, நோக்கம்—மறந்த நிலை என்பவற்றினை (எம்மிடையே) உருவாக்கக் காரணமாய் அமைந்து விடும். அதனால்தான் எம்மிடையே பிரிவினையை உருவாக்குவதற்காக — உண்மைகளைத் திரிவுபடுத்தி, பச்சைப் பொய்களை—விதைக்கும் பொய்ப் பிரச்சாரத்தின் எக்காளம் எங்குமே எதிரொலிக்கின்றது. இதற்காக கோடிக்கணக்கான டாலர்கள் செலவழிக்கப்படுகின்றன. இந்த நோக்கினை மனதில் வைத்துக் கொண்டே இப்பிராந்தியத்திற்கு இஸ்லாத்தின் எதிரிகள் அடிக்கடி வந்து போகின்றனர்.

இஸ்லாமிய நாடுகளின் சில அரசுகள், ஆட்சியாளர்கள் தமது சொந்தநலனையே கருத்திற் கொண்டு, குருட்டுத்தனமாக அமெரிக்காவுடன் ஒத்துழைக்

கின்றனர். இவர்களுடன் சில பூர்ஷ்வா உலமாக்களும் சேர்ந்து கொண்டுள்ளனர். அதனால் ஈரானிய மக்களும், ஏனைய முஸ்லிம்களும் இப்போதும், இதற்குப் பின்னரும், பிரிவினைப் பிரச்சாரங்களை சமநிலைப் படுத்துவதன் முக்கியத்துவத்தினை எப்போதும், எங்கும் மனதிற் கொள்ள வேண்டும். இப்படியான எல்லாச் சதிகளுக்கும் எதிராக — அனைத்துச் சக்திகளையும் ஒன்று திரட்டி, திடமடையும் இன்னும் அதிகமாகவும்— போராட வேண்டும் என்பதே எல்லோர்க்குமான எனது ஆலோசனை. இது நயவஞ்சகர்களையும், மார்க்க நம்பிக்கையற்றவர்களையும் ஏமாற்றத்திற்கு உள்ளாக்கி விடும்.

இந்த நூற்றாண்டில் விசேடமாக கடந்த சில தசாப்தங்களில் குறிப்பாக ஈரானிய இஸ்லாமியப் புரட்சியின் வெற்றிக்குப் பின் முஸ்லிம்களை விசேடமாக ஈரானிய முஸ்லிம்களை ஏமாற்றும் எண்ணத்துடன் இஸ்லாத்திற்கு எதிராக செய்யப்படும் பல்பரிமாணப் பிரச்சாரங்கள் தான் இந்தச் சதிகளிலேயே முதன்மையானது. சில வேளைகளில், சில அநாகரிகமான விவாதங்களின் போது “1400 வருடங்கள் பழமையான இஸ்லாமியச் சட்டங்களினால் நவீன உலகை நிருவகிக்க முடியாது” என்று பிரகடனம் செய்யப்படுகின்றது. இன்னும் சில சந்தர்ப்பங்களில், இஸ்லாம் மார்க்கம் புதிய கருத்து கட்டும், நாகரீகத்தின் நவீன வெளிப்பாடுகளுக்கும் எதிரான தொன்று என்றும், தற்போதைய நிலையில் எந்தவொரு நாடுமே உலக நாகரீகத்தினதும், அதன் பல்வேறுவகைத் தோற்றப்பாடுகளிலிருந்தும் விலகி இருக்க முடியாது என்றும் வாதிடுகின்றனர், சில வேளைகளில், அவர்கள் ஏனைய மார்க்கங்களைப் போல இஸ்லாம் மார்க்கமும் புனிதமானது என்றும், மார்க்கங்களின் கடமை மானுடரின் சுயநலத்தைக் களைவதும், அவர்களின் துறவறம்,

போதகர்நிலை போன்ற அறமேம்பாடுகளுக்கு அழைப்பு விடுதலும், உலகாய விடயங்களில் அவர்களை எச்சரிப்பதுமே என்றும், தம்முடைய மடமை—பேதமைப் பிரச்சாரங்கள் மூலம் பிரகடனம் செய்கின்றார்கள். வணக்கமானது மனிதனைக் கடவுளுக்குச் சமீபமாக்குகின்றது; அரசியல், அரசாங்கம் என்பன அறநோக்கங்களிற்கு எதிரானவை; இவை நபிமார்களின் போதனைகளுக்கும் மாற்றமானவை என்றெல்லாம் அவர்கள் கூறுகின்றனர்.

துரதிஷ்டவசமாக இஸ்லாமியக் கல்வியில் சரியாக வழிநடத்தப்படாத சில உண்மை முஸ்லிம்களும், மத போதகர்களும் இப்படிப்பட்ட பிரச்சாரங்களினால் கவரப்பட்டு விட்டனர். இதன் செல்வாக்கு நிலைபெற்று விட்டதால், அரசியல், அரசாங்கம் போன்ற விடயங்களின் ஈடுபாடு மிகப்பெரிய ஒரு பாபமான காரியமாகும் என்று சாதாரண முஸ்லிம்கள் கருதுகின்றனர். இது இஸ்லாத்தினைப் பாதிக்கக் கூடியதொரு பேராபத்தாகும்.

முதற்குமுவினர் ஒன்றில் அரசாங்கம், சட்டம், அரசியல் என்பவை பற்றி எதுவும் புரியாதவராய் இருப்பர்; அல்லது அவர்கள் வெட்கக்கேடான அறியாமையில் இருப்பர் என்பதனை இங்கு குறிப்பிட்டேயாக வேண்டும். (இஸ்லாமியச்) சட்ட அமுலாக்கல் என்பது சமத்துவம், சமநீதி என்பவற்றில் தங்கியுள்ளது; சர்வாதிகாரம்; மிலேச்சத்தனம் என்பவற்றை நீக்குவதில் தங்கியுள்ளது; தனிமனித - சமூக நீதியை விரிவுபடுத்துவதில் தங்கியுள்ளது; சுதந்திரம், காரணப்படுத்தல், தன்னாதிபத்தியம், சுயதேவை என்பவற்றில் ஏற்றத்தாழ்வுகளைக் களைவதில் தங்கியுள்ளது; காலனித்துவம், சுரண்டல், தன்னலம் என்பவற்றை அகற்று வதில் தங்கியுள்ளது; குற்றப் பரிகாரத்திலும், தண்டனைகளின் வரம்பிலும் தங்கியுள்ளது; காஸா எனப்படும்

‘அன்புடன் பதிலுக்குப் பதில் செய்வதிலும்.’ உலகில் நீதியை நிலைநாட்டி சுரண்டலையும், அநீதியையும் கட்டுப்படுத்துவதிலும் தங்கியுள்ளது.

2 இஸ்லாமிய ஆட்சி

ஒருசமூகத்தின் அரசியலும், நிர்வாகமும் பகுத்தறிவு, நீதி இன்னும் பலவகை இதுபோன்ற எண்ணங்களுக்கமையவேயன்றி, உலகில் மனிதனின் வாழ்க்கை, சரித்திரத்தின் போக்கு என்பவற்றிலிருந்து அப்பால் திரும்பியும், அவற்றைச் சிதைக்கும் வகையிலும் இருக்க மாட்டா. இந்த அளவுகளை விவாதத்திற்கு எடுத்துக் கொண்டால்— காரணம், கணிதம் என்பவற்றின் கொள்கைகள் இன்றைய நிலையில் திருத்தியமைக்கப்பட வேண்டும்; அவை வேறு சில நியதிகளினால் மாற்றிச் செய்யப்படவும் வேண்டும். சமூக நியதி, படைத்தலின் தொடக்கத்திலிருந்து தான் அமுலாக்கப்பட வேண்டியிருந்தது என்று கூறுவது அபத்தமானது. புதிய கண்டு பிடிப்புகளுக்கு இஸ்லாம் எதிரானது எனும் வாதம், “இக்காலத்திலும் பயணம் செய்ய அவர்கள் நாலுகால் மிருகங்களைத் தேடுகின்றனர்” என்ற முஹம்மத் ரீஸா பஹ்லவியின் கருத்தினை ஒத்ததே!

இது வெறுமையானதொரு குற்றச்சாட்டேயன்றி வேறில்லை. ஏனெனில், புதுமையினாலும், நாகரீகத்தின் நவீன தோற்றப்பாடுகளினாலும் — புதிய கண்டு பிடிப்புகள், கைத்தொழில் அபிவிருத்தி, இதுபோன்ற ஏனையவை— குறிக்கப்படுமாயின், இவற்றை இஸ்லாமோ அன்றி ஏனைய ஏகத்துவ மார்க்கங்களோ எப்போதும் எதிர்த்ததில்லை. மாறாக விஞ்ஞானம், கைத்தொழில் என்பன இஸ்லாத்திலும். குர்ஆனிலும் மிகவும் வலியுறுத்தப்பட்டுள்ளன. என்றாலும் நவீனத்துவம், நாகரீகம் என்பன—சில தேர்ச்சி பெற்ற புத்தி ஜீவிகள் கோருவது போல் துர்-நடத்தை. விபச்சாரம், ஏன் தன்னினைச்

சேர்க்கை போன்றவற்றிற்கான உரிமைகளாக - குறிப்பிடப்படுமாயின் அப்படியானவர்களும், கிழக்கத்திய, மேற்கத்தியச் சார்புடைய மூலங்களும் இவற்றைக் கண்முடித்தனமாக மேம்படுத்தினும் கூட அது கற்றவர்களினாலும், பகுத்தறிவு வாதிகளினாலும் கண்டிக்கப்படவே செய்யும்.

இஸ்லாத்தின் எதிரிகளில் இரண்டாவது குழுவினர், இன்னுமொரு மிகப் பிசகான சதியுடன் மார்க்கமும், அரசாங்கமும் ஒன்றையொன்று சாராதவை, ஒன்றுடனொன்று சேரக் கூடியனவல்ல என்று கூறுகின்றனர். ஏனைய விடயங்களை விடவும் அரசாங்கம், அரசியல் என்பவற்றினைப் பற்றிய தீர்ப்புகள் அல்லது ஆணைகள் கொண்ட பல பாடங்கள் அல்குர்ஆனிலும், ரஸூலுல்லாஹ் ஸல்லல்லாஹு அலைஹி வஸல்லம் அவர்களின் ஹதீதுகளிலும் பொதிந்திருப்பதனை இவ்வறியாத மக்கள் தெரிந்து கொள்வார்களாக! உண்மையில் வணக்கம், வழிபாடுகள் மீதான இஸ்லாமிய அறிவுறுத்தல் அரசியல் தோற்றப்பாடுகள் தொனிக்கின்றன. இதனைத் தட்டிக் கழிப்பதால் துரதிஷ்டமான விளைவுகளே ஏற்படும். ரஸூலுல்லாஹ் ஸல்லல்லாஹு அலைஹி வஸல்லம் அவர்கள் சமூக நீதியை விரிவுபடுத்திய ஓர் அரசாங்கத்தினை நிறுவினார்கள். இதுவும், ஏனைய அரசாங்கங்களை—சமூகநீதி, சமத்துவம் என்பவற்றை மேம்படுத்தும் குறிக்கோள் தவிர்ந்து (ஏனையவற்றில்)—ஒத்ததாகவே இருந்தது.

இஸ்லாத்தின் ஆரம்ப கல்பாக்கள் விரிவுபட்ட அரசுகளை ஏற்படுத்தினார்கள். இமாம் அபி (அலை) அவர்களின் ஆட்சியும் அவைகளைப் போன்றதே; எனினும் அது பரந்தளவிலும், பல்பரிமாணத்திலும் இருந்ததற்கு சரித்திரம் சான்று பகர்கின்றது. அபி (அலை) அவர்கட்குப் பிற்பட்ட இஸ்லாமிய ஆட்சிகள் வெறுமனே

புறப்பட்டளவிலேயே சேவையாற்றின. இன்னும் கூட இஸ்லாமிய ஆட்சியென உரிமைகோரும் பல அரசாங்கங்கள் உள்ளன. இந்த சாஸனத்தில் நான் இவற்றை வெறுமனே தொட்டுவிட்டு அப்பால் செல்கின்றேன். ஆனால் சரித்திராசிரியர்களும், சமூகவியலாளர்களும் இவ்விடயத்தின் தவறுகளை முஸ்லிம்களின் கவனத்திற்கு (எழுதி) வைப்பார்கள் என்று நம்புகிறேன்.

நபிமார்களும் (அலை), இமாம்களும் (அலை) அற, ஆத்மீக, அரசாங்க விடயங்களின் வா தங்களில் சிரத்தை கொண்டிருந்தார்கள். மதசார்பற்ற, அல்லது தற்காலிகமான விடயங்கள் அவர்களால் நிராகரிக்கப்பட்டன; தவிர்க்கப்பட்டன. (ஏனெனில்) இவை அதிவிசனமான தவறுகளாகும். இவ்விடயங்களில் அவர்கள் அதிக சிரத்தையுடையோராய் இருந்தனர். இவற்றின் போக்கில் நோக்குகையில் இது இஸ்லாமிய சமூகத்தின் திரிபு எனப்படுகின்றது. இதுவே இரத்ததாகமிக்க காலனித்துவ வாதிகளுக்கான பாதையைத் திறந்து கொடுத்தது.

வெறுக்கப்பட வேண்டியவை யாவையெனில், சாத்தானிய-சர்வாதிகார-எதேச்சாதிகார ஆட்சி, அதிகாரம், அதிகாரத் தாகம், செல்வத்தின் மீதான பேராசை என்பனவே. சுருக்கமாக ஒரு மனிதனை அல்லாஹ்வின் ஞாபகத்திலிருந்தும் திருப்பக்கூடிய அனைத்துமே அவை. ஆனால், உரிமை மறுக்கப்பட்ட மக்களின் நலன்களின் தெய்வீக ஆட்சியானது மிலேச்சத்தனம், அநீதி என்பவற்றை தவிர்க்கவே முயலும். சுலைமான் பின் தாலூத் (அலை) அவர்களும், ரஸூலுல்லாஹ் ஸல்லல்லாஹு அலைஹி வஸல்லம் அவர்களும் உருவாக்கியவற்றினைப் போல் இதுவும் சமூக சமத்துவத்தையும், நீதியையும் உருவாக்கும். சமூகத்தில் நீதியை ஸ்தாபிப்பது ஓர் இஸ்லாமியக் கடமையாகும். வணக்க, வழிபாடுகளின் ஓர் உயர்ந்த காரியமாகவே

அது கருதப்படுகிறது. மேற்படி ஆட்சிகளில் வியாபித்திருந்த ஆரோக்கியமான, நல்ல அரசியல் இன்றியமையாதது.

மேலே குறிப்பிடப்பட்டுள்ள சதிகளினை இஸ்லாமிய அறிவுடன் ஈரானிய மக்கள் சமநிலைப்படுத்த வேண்டும். சதிசெய்யும் சாத்தான்களைத் தோற்கடிப்பதில் மக்களுக்கு எழுத்தாளர்களும், பேச்சாளர்களும் எழுச்சி பெற்று உதவி செய்யவேண்டும்.

3. இஸ்லாமியக் குடியரசு ஒப்பீடு:

ஏனைய சதிமுயற்சிகளில் மிக துஷ்டமானதொன்று 'மக்களின் நன்மைக்காக இஸ்லாமியக் குடியரசு எதுவுமே செய்யவில்லை. ஏழை மக்கள்! தாசுதிய — எதேச் சாதிகார அரசைத் தூக்கியெறிவதில் பெரும், பெரும் தியாகங்களைப் புரிந்தவர்கள்—ஒரு மோசமான அரசின் கீழ் அவர்கள் வைக்கப்பட்டுள்ளார்கள்.

“கர்வமுடையோர் மேலும் கர்வமுடையவராகின்றார்; ஒடுக்கப்பட்டோர் மேலும் ஒடுக்கப்படுகின்றார். எமது எதிர்கால நம்பிக்கை நட்சத்திரங்களான இளைஞர்களினால் சிறைச்சாலைகள் நிரப்பப்படுகின்றன. முன்னெப்போதையும்விட சித்திரவதைகளும், அமானுடத்தன்மைகளும் பயங்கரமாகிவிட்டன. ஒவ்வொரு நாளும் பலர் தூக்கிவிடப்படுகின்றனர். எல்லாமே இஸ்லாத்தின் பெயரால். இஸ்லாமியக் குடியரசு என்ற பெயரைத் தவிர வேறொரு நன்மையையும் அவர்கள் பெறவில்லை. ரீஸாவினதும், அவரின் மகனினதும் காலங்களை விட நிலைமை மோசமாகி விட்டது. மக்கள் அல்லற்படுகின்றனர். விலைகள் வானளாவ உயர்ந்து விட்டன. அதி காரிகளோ கம்யூனிசத்திற்கு அரசைக் கொண்டு செல்கின்றனர். மக்களின் சொத்துக்கள் பறிமுதல் செய்யப்படுகின்றன. எல்லா அமைப்புகளிலும் மக்களிடமிருந்து

சுதந்திரம் பறிக்கப்பட்டுவிட்டது.....” இப்படி, இப்படியான வதந்திகளைப் பரப்பி விடுதலாகும்.

இப்படியான உளறல் இச்சதிகளுக்கு தகுந்த ஆதாரங்களாக அமைகின்றன; இவை ஒவ்வொரு பட்டினம், நகரம். இடம் என்பவற்றிற்கேற்ற மாதிரி ஒவ்வொரு விதமாகப் பரப்பப்படுகின்றன. இவற்றை கூட்டங்களில், டாக்டரிகளில், பஸ்களில் அவதானிக்கலாம். பொய் வதந்தியொன்று காலாவதியானதும் இன்னுமொன்று உருவாகி விடுகின்றது.

துரதிஷ்டவசமாக சாத்தானியச் சதிகளினை அறியாத சில உலமாக்களும், பிரிவினைக்குத் தூபமீடும் ஏஜெண்டுகளுடன் தொடர்பு கொண்டு அவர்களின் மந்திரங்களை உண்மையென்று நம்பி விடுகின்றனர். இப்படியான வதந்திகளை அவதானித்து அவற்றை நம்புகின்றவர்களில் பலர் உலக நடப்புகள், புரட்சிகள், புரட்சிகளுக்கெதிரான நிகழ்வுகள், தொடர்ச்சியான பிரச்சினைத் தொடர்புகள் இது போன்றவற்றை அறியாதவர்களாகவே உள்ளனர்.

பின்வரும் விடயங்களை (ஆராய்ந்து) அறிந்து கொள்ளும் வரை எது வித முடிவுக்கும் அல்லது பிழையான விமர்சனங்களுக்கும் வரவேண்டாம் என்று நான் அனைவரையும் வேண்டிக் கொள்கின்றேன். தற்கால உலக நடப்புகள், நிபந்தனைகள் என்பவற்றையும், இஸ்லாமியப் புரட்சியினையும், ஏனைய உலகின் புரட்சிகளையும், அப்புரட்சிகளுக்கெதிரான நடவடிக்கைகளையும், அவற்றினால் அப்புரட்சிகள் அமிழ்ந்து போனதையும் நன்கு ஆராய்ந்து பாருங்கள்; ஒப்பிட்டுப் பாருங்கள். நாடுகளின் புரட்சிகளுக்கு முன்பையதும், பின்பையதுமான நிலைமைகளுடன் உங்களை நன்கு பரிசீலயப்படுத்திக் கொள்ளுங்கள்.

வெளிநாட்டு சக்திகளிடம் தங்கியிருத்தல் போன்றவை யுட்பட இன்னோரின் பிரச்சினைகளை (ஈரானுக்குள்) கொண்டு வந்த ரீஸா கரணையும், அவரை விடவும் மோசமான அவரது மகன் முஹம்மத் ரீஸா (ஷா)வையும் கவனித்துப் பாருங்கள். அரசியல் பிரமுகர்களின் அகௌரவம், இலஞ்ச ஊழல் என்பவற்றை நோக்கிப் பாருங்கள். வங்குரோத்துப் பொருளாதாரம், அனைத்து அமைப்புகளிலும் பிழைகள், விபச்சாரம், புரட்சிக்கு முன்பு பாடசாலைகளிலும், பல்கலைக்கழகங்களிலும் வியாபித்திருந்த நிலைமைகள் என்பவற்றைச் சீர்தூக்கிப் பாருங்கள். புரட்சிக்கு முன்பும், பின்பும் மாணவர்கள், இளைஞர்கள், பெண்கள், மதபோதகர்கள் என்பவர்களைப் பற்றி அறிந்து கொள்ளுங்கள்; ஒப்பிட்டுப் பாருங்கள். தாசூதிகளின் காலத்தைய பள்ளிவாசல்களைக் கவனியுங்கள். அப்போது தூக்கிலப்பட்டவர்களின் பதிவுகளைப் படித்து அவற்றைத் தற்போதைய கோர்வைகளுடன் ஒப்பிட்டுப் பாருங்கள். முதலாளிகள், நிலபுலன் வியாபாரிகள், நீதிவான்கள் ஆகியோரின் இரகசிய சேமிப்புச் சொத்துக்களையும், அவற்றின் பதிவுகளையும் ஒப்பிட்டுப் பாருங்கள். அப்போதைய, தற்போதைய நீதிவான்களின் தீர்ப்புகளை அறிந்து ஒப்பிட்டு செய்யுங்கள். புரட்சிக்கு முன்பைய, பின்னைய மஜ்லிஸ் களை ஒன்றுடனொன்று ஒப்பிட்டுப் பாருங்கள். தற்போது கிராமங்களில் நடைபெறும் புனரமைப்பு ஜிஹாத் பணிகளை அப்போதைய நிலைமைகளுடன் ஒப்பிட்டுப் பாருங்கள். எட்டாண்டுகள் யுத்தத்துடனான இவ்வரசாங்கத்தின் பத்தாண்டு வேலைத் திட்டங்களை, எது வித அகதிகள் பிரச்சினைகளும் இல்லாத முழுமையான அரசாட்சிகளின் ஐம்பது ஆண்டுகால வேலைத் திட்டங்களுடன் ஒப்பிட்டுப் பாருங்கள். அவ்வரசாங்கங்களிற்கு யுத்தத்தால் அழிவுற்ற (ஆயிரக்கணக்கான) கிராமங்கள், பட்டினங்கள் இருக்கவில்லை. பொருளாதாரத் தடைகள் போன்ற பிரச்சினைகள் கிடையாது. அமெரிக்கா

ஈனதோர் அன்றி அதன் உள்ளூர் முகவர்களினதோர் எதுவித சதிகளும் இருக்கவில்லை. அனுபவமிக்க பிரச்சாரகர்கள், மார்க்க நீதிபதிகளின் குறைபாடு என்ற பிரச்சினைகள் இருக்கவில்லை. தவறாக வழி நடத்துபவர்கள், எதிரிகள், ஒழுங்காகக் கல்வியூட்டப்படாத நண்பர்கள் ஆகியோரினால் உருவாக்கப்பட்ட நீதியற்ற நிலை அவர்களுக்குக் கிடையாது. இப்படியான வற்றையும், இன்னும் எண்ணிலடங்காத விடயங்களையும் கவனித்துப் பாருங்கள். ஒப்பிட்டுப் பாருங்கள்.

(இப்படி) தேவையான ஆராய்வும், ஒப்பீடும் செய்யப்படாத விடத்து உங்கள் விமர்சன வசைமாரிப் பாடல்களை நிறுத்தி விடுங்கள். இஸ்லாத்தின் மீது கருணை காட்டுங்கள். வெளிநாட்டு, உள்நாட்டு விரோதிகளினால் வழங்கப்பட்ட பகைமை, எதிர்ப்புணர்ச்சி என்பவற்றினால் சுற்றிக்கட்டப்பட்டு பல நூற்றாண்டுகளாக எதேச்சாதிகளின் பிடியின் கீழிருந்த அது இப்போது தான் மீண்டும் எழுச்சி பெற்று தத்தித் தத்தி நடைபயில்கின்றது. நயவஞ்சகர்கள், சர்வாதிசாரிகள். முதலாளித்துவாதிகள், செல்வங்களைப் பதுக்கி வைப்பவர்கள் ஆகியோருடன் அணிசேர்வதற்குப் பதிலாக சாதுவானவர்கள், அடக்கப்பட்டோர், ஒடுக்கப்பட்டோருடன் அணி சேர்வது உங்களுக்கு நன்றாகப்படவில்லையா? கலகக்காரர்கள், பயங்கரவாதக் குழுவினர்களுடன் தொடர்புபடுவதற்கும், மறைமுக மரக அவர்களுடன் சேர்ந்து கொள்வதற்கும் பதிலாக பயங்கரவாதத்தினால் பாதிக்கப்பட்டவர்களின் குடும்பங்கள், பாவமற்ற மார்க்கவாதிகள், மற்றும் சாதாரண சேவர்கள் ஆகியோரைக் கவனித்துப் பார்ப்பது கூட உங்களுக்கு நன்றெனத் தோன்றவில்லையா?

இன்று இக்குடியரசில் இஸ்லாம் அதன் அனைத்துப் பரிமாணங்களிலும் பூரணமாகப் பின்பற்றப்படுகின்றது

என்றோ—அறியர்மை, ஒழுங்கினங்கள் அல்லது தம்து
சுயமனோபாவங்களினூடாகவராயினும் இஸ்லாமியச்
சட்டங்களுக்கெதிராக நடப்பவர்கள் இங்கு யாரும்
கிடையாது என்றோ முன்பும் நான் சொன்னதில்லை:
இப்போதும் சொல்லப் போவதில்லை. ஆனால் சட்ட
மாக்கல், சட்டவழலாக்கல் அதிகாரிகளும், மற்றும்
உயரதிகாரிகளும் கோடிக்கணக்கான பிரஜைகளின்
ஒத்துழைப்புடன் இந்த நாட்டினை இஸ்லாமியப்படுத்த
தலில் தம்மால் முடிந்த அனைத்தையும் செய்கின்றனர்
என்றே நான் கூறுகின்றேன். தடைசெய்பவர்களும்,
பிரச்சினைகளை உருவாக்குபவர்களும் மேற்படி முயற்
சிக்கு நீதமாக உதவி செய்வார்களேயாயின் அக்குறித்த
நோக்கினை அடைந்து கொள்ளல் மிக எளிதாகவும், மிக
வேகமாகவும் நடைபெறும். அவர்கள் இந்த நோக்கத்
துடன் சேர்ந்துழைக்க (தொடர்ந்தும்) மறுப்பார்-
களேயாயின் அவர்கள் இதனை மனதில் கொள்ளட்டும்.
அதாவது வெகுஜனங்கள் சிறுகுழுவினரான உங்களைப்
பற்றி நன்கு அறிந்து வைத்துள்ளனர்; அவர்கள் தயா
ராகவும் மிகுந்த கரிசனையுடனுமே உள்ளார்கள்; நிச்சய
மாக உங்களை அவர்கள் தோற்கடித்து விடுவார்கள்.

இன்று ஈரானிய மக்கள் ரஸூலுல்லாஹி ஸல்லல்
லாஹு அலைஹிவஸல்லம் அவர்களின் காலத்தைய
ஹிஜாஸ் மக்களை விடவும், அலி, ஹுஸைன் (அலை)
அவர்களின் காலத்தைய கூபாவாசிகளை விடவும் மிகச்
சரியாகவும், நேர்மையாகவும் உள்ளனர் என்று நான்
தையியமாகக் குறிப்பிட விரும்புகின்றேன். ஏனெனில்
ரஸூலுல்லாஹ் ஸல்லல்லாஹு அலைஹிவஸல்லம்
அவர்கள் வாழ்ந்து கொண்டிருக்கும் போதே ஹிஜாஸ்
மக்கள் அவர்களுக்குக் கீழ்ப்படியாமலும், யுத்தமுனை
களுக்குச் செல்லாமல்கூட சமாதானங்களைத் தேடிக்க
கொண்டுமிருந்தனர். இதற்காக குரா அல்-தப்பாவில்
அல்லாஹ் இவர்களைக் கடுமையாக கண்டனம் செய்
துள்ளான். அவர்கள் ரஸூலுல்லாஹ் ஸல்லல்லாஹு

அலைஹி வஸல்லம் பொய்யுரைப்பதாகக் குற்றஞ்சாட்டிய
முள்ளனர் கூபாவாசிகள் அலி (அலை) அவர்களுக்குக்
கீழ்ப்படியாமல் அவர்களுடன் தவறாகவும் நடந்து
கொண்டனர். அவர்கள் மீதான அலி (அலை) அவர்களின்
முறையீடுகள் பல புத்தகங்களில் பதியப்பட்டுள்ளன.
இமாம் ஹுஸைன் (அலை) அவர்களை கூபாவாசிகள்
நடாத்திய விதம் இறுதியில் சரித்திரத்தின் மிகப்பெரிய
வீரகாவியமான இமாமவர்களின் (அலை) வீரமரணம்
என்ற உச்சநிலையை அடைந்தது. ஆனால் இன்றைய
ஈரானிய மக்கள் எவ்வளவிற்கு, இதயபூர்வமாக,
ஆயுதப்படையினர்க்கும், புரட்சிக் காவலர்க்கும்,
மக்கள் படையினர்க்கும் தமது ஒத்துழைப்பை வழங்கு
கின்றனர் என்பதை நாம் காண்கிறோம். யுத்த முனை
களிலும், அதற்குப் பின்னாலும் நினைத்துக்கூடப்
பார்த்திட முடியாத அளவு தியாகங்களை இந்த
மக்களும், தொண்டர்களும் புரிவதை நாம் கண்ணாரக்
காண்கிறோம்.

எங்கள் நாட்டின் உயிர்த்தியாகிகளினதும்,
(போராட்டங்களில்) உயிர்தப்பியவர்களினதும், அங்கங்
களைத் தியாகம் செய்தவர்களினதும் உறவினர்களும்,
அவர்களும் எம்மைச் சந்திக்கும் போது அவர்களின்
சொல்லும், செயலும் மீள உறுதியளிப்பனவாகவே
அமைந்திருப்பதைக் காண்கையில் நாம் சந்தோஷப்
படுகின்றோம். இவையாவும், அல்லாஹ் மீதான அவர்
களின் தடுமாற்றமில்லாத விசுவாசத்தினாலும், அவனி
டமும், அவனது வேதமாகிய இஸ்லாத்திடமும் அவர்கள்
கொண்டிருக்கும் தணியாத காதலினாலுமேயாகும்.
இவர்களின் இந்த உறுதிப்பாடானது அந்த கையிப்
காண முடியாத) மீதேயன்றி வேறெவருடனும் அல்ல.

பல்பரிமாணங்களில் (கிடைக்கும்) வெற்றியின் இரக
சியம் இதுவே. இப்படியான எழுச்சிமிக்க, பயிற்சிபெற்ற

மகன்களுக்காக இஸ்லாம் பெருமைப்பட வேண்டும். அப்படியான ஒரு சமூகத்துடன் இன்று இந்த வயதில் வாழ்வதையிட்டு நாம் பெருமைப்படுகின்றோம். ஏதாவது ஒரு காரணத்திற்காக இஸ்லாமியக் குடியரசினை எதிர்ப்பவர்கட்கு நான் கூறுவது இதுவே: தவறாக வழி நடத்துபவர்களாலும், நயவஞ்சகர்களாலும் அவர்களின் சுயநலன்களுக்காக பயன்படுத்தப்பட்ட இளைஞர்கள், சிறுவர்கள், யுவதிகள் பற்றி ஆராயுங்கள்; இஸ்லாமியக் குடியரசின் வீழ்ச்சியைக் காண விரும்புவோர்களின் பிரச்சாரங்களைப் பற்றி திறந்த மனதுடன் தீர்ப்புக் கூறுங்கள்; மக்களுடனான - அரசாங்கங்களுடனான - வேறு குழுவினர்களுடனான - ஏன் அவர்களின் சொந்த ஆதரவாளர்களுடனான அவர்களின் தொடர்புகளைப் பற்றி ஆராயுங்கள்; அவர்களுடைய நிலைப்பாடுகளில் ஏற்பட்ட மாறுதல்களை கவனமாக அவதானியுங்கள்; இவற்றை நயவஞ்சகர்களினால் வீரமரணமெய்தியவர்களுடனான தொடர்புகளுடன் ஒப்பிட்டு செய்துபாருங்கள். அதன் பிறகே, சமூகத்தில், அடக்கப்பட்ட - ஒடுக்கப்பட்ட மக்களுக்கு அந்தக் குழுவினர் உதவி செய்து உள்ளனரா என்பதைத் தீர்மானிக்க வேண்டும்.

சகோதரர்கள்! நான் வாழ்ந்து கொண்டிருக்கும் போது இந்த சாஸனத்தை வாசிக்காதீர்கள். “உங்களுடைய உதவியையும், ஒத்துழைப்பையும் பெறுவதற்காக ஏதாவது சொல்லிக் கொண்டு நான் உங்கள் மத்தியில் இல்லை; உங்களிடமிருந்தும் (பிரிந்து) நான் சென்று விட்டேன்” என்ற நிலையில் இதனை வாசியுங்கள்.

பிரயோசனமிக்க இளைஞர்களே! இவ்வுலகிலும், மறு உலகிலும் உங்களுக்கு மகிழ்ச்சியைப் பெற்றுத் தரக் கூடிய அல்லாஹ்வின் பாதையில் இஸ்லாத்திற்காகவும், இஸ்லாமியக் குடியரசிற்காகவும் உங்கள் நேரங்களை நீங்கள் செலவழித்துக் கொண்டிருப்பதனைக் காண

நான் விரும்புகின்றேன், உங்களை நேரான பாதையில் வழி நடத்துமாறும், எங்களின் கடந்த கால செய்கைகளினைப் பொறுத்துக் கொள்ளுமாறும் நான் அல்லாஹ் விடம் பிரார்த்திக்கின்றேன். நீங்களும், தனியையில் இருக்கும் வேளைகளில் இதே பிரார்த்தனைகளைச் செய்யுங்கள். ஏனெனில் அல்லாஹ்வே எமது வழிகாட்டி அவனே அருளாளன். “உங்களுடைய கீர்த்திமிக்க ஜிஹாதினாலும், உங்களுடைய இளையவர்களின் இரத்தத்தினாலும் அடைந்து கொண்ட மிகப் பெறுமதி மிக்க இப்பொருளை - இந்த அருளை உங்களின் நெஞ்சங்களில் நிறுத்திப் போற்றிப் புகழ்ந்து பாதுகாருங்கள்!” இதுவே கீர்த்தி மிக்க ஈரானிய மக்களுக்கான எனது ஆலோசனையாகும்.

அல்லாஹ்விடமிருந்து கிடைக்கப்பெற்ற தெய்வீக அருளான-சிறப்புமிக்க அமானிதமான-இப்பொருளை பாதுகாத்துக் கொள்ளுங்கள், உருவாக்கக் கூடிய எம் மாதிரியான தடைகள், இடர்களைப் பற்றியும் கவலை கொள்ளாது இதனைப் பாதுகாப்பதற்கான அனைத்து முயற்சிகளையும் செய்யுங்கள். (எழுகின்ற) சில பிரச்சினைகளைத் தீர்ப்பதில், முழுமனதுடன், உங்களின் பூரண ஒத்துழைப்பினை இஸ்லாமியக் குடியரசிற்கும், அதன் அரசாங்கத்திற்கும் வழங்குங்கள். நீங்கள் நேசிப்பவர்களைப் போன்றே மஜ்லிஸையும், அரசாங்கத்தையும் நேசித்துப் பாதுகாருங்கள்.

இதுபோல் எமது உண்மையான ஆதரவாளர்களான மக்களுக்கும், குறிப்பாக அடக்கப்பட்ட-ஒடுக்கப்பட்டவர்கட்கும் மஜ்லிஸும், அரசாங்க அதிகாரிகளும் என்றும் நல்ல சேவை புரியவேண்டும் என்பதில் நீங்கள் கவனமாகவும், சிரத்தைபுடனும் இருக்குமாறு நான் ஆலோசனை கூறுகின்றேன். இவர்களே இந்த இஸ்லாமியக் குடியரசினை ஸ்தாபித்து அதனை ஒரு சாத்தியமாக்கியவர்கள். அவர்களே இதன் சீவியத்திற்கு காப்

புறுதி செய்தவர்கள். அதிகாரிகள், தாம் மக்களைச் சார்ந்தவர்கள் என்பதை என்றுமே கருத்திற்கொள்வதுடன், அவர்களைத் தம் உடன்பிறப்புகளாகக் கருதிக் கொள்ளவும் வேண்டும். இஸ்லாமியக் குடியரசின் கௌரவத்திற்கமைவாக. மானுடத் தன்மை களுடன் நீங்கள், சுரண்டல்வாதிகளின் அராஜகமிக்க எதேச்சாதி காரமான ஆட்சியமைப்புகளை எப்போதும் கண்டிக்கத் தவறத் கூடாது.

“இஸ்லாமியக் குடியரசின் அரசாங்கத்தையும், அதன் போராளும் மக்களையும் உங்களின் முன்மாதிரி களாகக் கொள்ளுங்கள்” என்பதே முஸ்லிம்களுக்கான எனது ஆலோசனை, ஈரானிய மக்களின் கோரிக்கை களுக்குச் சமமான உங்களின் கோரிக்கைக்குப் பணியும் வரை நீங்கள் உங்களுடைய (சொந்த) அரசாங்கங்களை ஒதுக்கி வைப்புகள். முஸ்லிம்களின் துரதிஷ்டத்திற்குக் காரணமே இப்படியான கிழக்கினை அடையு மேற்கினைச் சார்ந்த அரசாங்கங்கள் தாம். இஸ்லாத்தினதும், இஸ்லாமியக் குடியரசினதும் எதிரிகளின் பொய்ப் பிரச் சாரக்குழல்களின்பால் கவனம் செலுத்த வேண்டா மென்று உங்களை நான் வலியுறுத்தி வேண்டிக் கொள் கின்றேன். ஏனெனில் அவர்கள் வல்லரசுகளின் நலன் கட்டு காப்புறுதி செய்வதற்காக இஸ்லாத்தினைத் தள்ளிவைக்கவே எப்போதும் முயல்கின்றார்கள்.

சதிமுயற்சிகள்

1. பல்கலைக்கழகம் எதிர்ப்பு மரக்கக்கூடம்

பல ஆண்டுகளாக பலவந்தமாகச் செய்யப்பட்டதும், ஈரானில் ரீஸாகானின் ஆட்சிக் காலத்தில் அதன் உச்ச நிலையை அடைந்து, அவரின் மகன் முஷம்மது ரீஸா வின் ஆட்சியில் தொடர்ந்ததுமான-வல்லரசுகளினதும், காலனித்துவவாதிகளினதும், சுரண்டல்காரர்களினதும்-

சாத்தானயச் சதிகளில் முக்கியமான ஒன்று பல வழி களில் மார்க்கவாதிகளை நசுக்குவதாகும். அந்த முயற்சி யில் ஒரு யுக்தி பல்கலைக் கழக வட்டங்களுக்கும், மார்க்கவாதிகளுக்குரியிடையில் பிளவையும், பிரிவினை யையும் ஏற்படுத்தலாகும். இப்படியானதொரு பதட்ட நிலையை உருவாக்க விரிவுபட்ட பிரச்சாரம் செய்யப் பட்டது; வல்லரசுகளின் இப்படியான சாத்தானிய சதி களினை அறியாத இவ்விருசாராளினாலும் இது விஸ்வ ரூபமெடுத்தது.

ஆரம்பப் பாடசாலை, உயர்தரப் பாடசாலை, பல்கலைக்கழகம் என்பவற்றின் ஆசிரியர்களும், போதனாசிரியர்களும், பேராசிரியர்களும் கிழக்கத்திய அல்லது மேற்கத்திய செல்வாக்கு மிக்கவர்களிலிருந்தே தெரிவு செய்யப்பட்டனர். இப்படியானவர்கள் இஸ்லாத்திலிருந்தும்—ஏன் ஏனைய மார்க்கங்களிலிருந்துமே தூரப் போனவர்கள். அர்ப்பணிக்க, நற்பண்புகளுள்ள ஆசிரி யர்கள்—அவர்களுள் -- சிறுபான்மையினராகவே இருந்தனர். குழந்தைப் பிராயத்திலிருந்து வளர்ந்தோர்பிராயம் வரை-பொதுவாக அனைத்து மார்க்கங்களையும் சிறப்பாக இஸ்லாத்தினை வெறுக்கும் வகையில், குறிப்பாக மார்க்க வாதிகளை வெறுக்கும் வகையில்—எதிர்கால அரசின் பொறுப்பாளிகளான மாணவர்களைப் பயிற்றுவிப்பதே பிரதான நோக்கமாயிருந்தது. அந்தக் காலத்தில் மார்க்க வாதிகள் பிரிட்டிஷ் முகவர்கள் என்றும், முதலாளித்துவ வாதிகள், நிலப்பிரபுக்கள் ஆகியோரின் ஆதரவாளர்கள் என்றும், நாகரீகம், வளர்ச்சி என்பவற்றை எதிர்ப்பவர்கள் என்றும் குற்றஞ்சாட்டப்பட்டனர். அதே நேரத்தில் மாணவர்கள், படித்தவர்கள், பல்கலைக் கழகங்களின் அறிஞர்கள் யாவரும் நாத்திகவாதிகள் என்றும், விடுதலைவாதிகள் என்றும், மார்க்கங்களுக்கு எதிரானவர்கள் என்றும் ஒருபயம் மார்க்கவாதிகளுக்கு ஊட்டப்பட்டது.

இஸ்லாம் உட்பட மார்க்கங்கள், மார்க்கவாதிகளுக்கெதிராக மேற்கூறப்பட்ட விடயங்கள் யாவும், அரசாங்க அதிகாரிகளுடன் அணிசேர்ந்து கொண்டன. இந்நிலைமைகள் மார்க்கவாதிகள், மார்க்க சார்புடைய வெகுஜனம், யார் யாரெல்லாம் தமது மார்க்கம். தமது மார்க்க மேதைகள் என்று கவலை கொண்டனரோ அவர்கள் யாவரும் அரசாங்கத்திற்கும், அதன் அனைத்து அங்கங்களுக்கும் எதிரானவர்களாக வைத்து விட்டன. அரசாங்கத்திற்கும் மக்களுக்கும்டையிலான - பல்கலைக்கழகங்களுக்கும் மார்க்கவாதிகளுக்கும் டையிலான இப்பெரிய இடைவெளியானது, சுரண்டல் காரர்கள், கொள்ளையர்களுக்குமான பாதையை திறந்து விட்டது; இதனால் மக்களின் தலைவிதி, நாட்டின் மூலவளங்கள் என்பன அவர்களின் கரங்களினுள்ளும், பாக்கெட்டுகளினுள்ளும் - மேலும்... மேலும்... அதிசமாக - வீழ்ந்து கொண்டன; இதனால் மக்கள் அல்லலுற்றனர்; இவற்றிற்கெல்லாம் நாம் சாட்சியங்களாக இருக்கின்றோம்.

இன்று அல்லாஹ்வின் அருளினாலும், மார்க்க அறிஞர்கள், பல்கலைக்கழகத்தினர், வியாபாரிகள், தொழிலாளர், விவசாய-கைத்தொழில் பணியாளர்கள் உட்பட அனைத்து மக்களின் தியாகங்களினாலும் அடிமைத் தளைகள் எல்லாம் அறுத்தெறியப்பட்டு விட்டன; விலங்குகள் யாவும் உடைக்கப்பட்டு விட்டன; அகங்காரச் சக்திகள் யாவும் துரத்தியடிக்கப்பட்டு விட்டன; நாடு இன்று உரிமையுடன் சுயாதீனமாக உள்ளது; எதிரிகளினதும், அவர்களின் உள்ளூர் பொம்மைகளினதும் பிடியிலிருந்து அது காப்பாற்றப்பட்டு விட்டது.

இப்படியானவர்களின் (எதிரிகளின்) முயற்சிகளினால் தளர்ந்து விட வேண்டாம் என்று சமகால, எதிர்கால சந்ததியினர்க்கு சிபார்சு செய்ய நான் விரும்புகின்றேன்.

பல்கலைக் கழக போதகர்களும், மாணவர்களும் மார்க்க அறிஞர்களுடனும், மாணவர்களுடனுமான தொடர்புகளை வலுப்படுத்திக் கொள்ளட்டும். நீங்கள் யாவரும் எதிரிகளின் சதிகளின்பால் பாராமுகமாக இருந்து விடாமல். பிரிவினை, பிளவு போன்ற விதைகளை யாராவது விதைக்கும் போது அவற்றினைக் கவனித்து அவர்கட்கு ஆலோசனையும், வழிகாட்டுதலும் வழங்குங்கள்.

இப்படியான உங்களின் ஆலோசனைகள் பயனளிக்காது போனால் அவற்றிலிருந்தும் விலகி அவற்றைத் தனிமைப்படுத்தி, அப்படியான சதிகள் (மீண்டும்) வேருன்றாமல் செய்து விடுங்கள். சிகிச்சையளிப்பதினை விட (நோய் போன்றவை) ஏற்படாமல் தடுப்பது மேலானது. பல்கலைக் கழக, மார்க்க கூடங்களின் மாணவர்கள் தமது ஆசிரியர்களினதும், பேராசிரியர்களினதும் கபடமான பிரச்சாரங்களையிட்டு மிகக் கவனமாக இருக்க வேண்டும். இப்படியான போதகர்களின் உண்மைக்கு மாறான - உங்கள் எண்ணங்களைத் தவறாக வழிநடத்தக் கூடிய-உரைகள், விளக்கங்களைக் கேட்டவுடனேயே நீங்கள் அவர்களின் வகுப்புக்களை நிராகரித்து விட வேண்டும். இவ்வாலோசனையானது மார்க்கக் கூடங்களின் அறிஞர்கள், மாணவர்களுக்கே விசேடமாகக் கூறப்படுகின்றது. பல்கலைக் கழகங்களில் உள்ள சதி முயற்சிகள் ஒரு குறிப்பிட்ட பரிமாணத்தையும், ஆழத்தையும் உடையன, இருநிலைமைகளிலும் மாணவர்கள் சதிகளையிட்டும் ஜாக்கிரதையாக இருக்க வேண்டும்.

2 சுயம் அந்நியமாதல், அந்நியம் சுயமாதல்!

துரதிஷ்டவசமாக, மாற்ற முடியாத பதிவுகளை - எம் முடை மக்களையும் உள்ளடக்கிய-மக்கள் மீது ஏற்படுத்தியுள்ள சதிகளில் மிக முக்கியமானதொன்று காலனித்துவ

நாடுகளின் மக்களான இவர்கள் தம்மைத் தாமே விரோதித்துக் கொள்வதாகும். இன்னுமொரு முறையில் சொல்வதானால் - கிழக்கத்திய அல்லது மேற்கத்திய மயப்படுத்தப்பட்ட இம்மக்கள் தமது சொந்தக் கலாச் சாரத்துடனான பாசப்பிணைப்பை அறுத்துக் கொண்டு தமதினைவிடவும் சிறந்தவைகளாக வல்லரசுகளினதைக் கொண்டு, அவற்றின் எச்சங்களாக வாழ்கின்றனர் எனலாம். இவர்கள் வல்லரசுகளைத் தமது கிப்லாவாக (தொழுகையில் முஸ்லிம்கள் முன்னோக்குமிடம் - மக்கா) கருதுகின்றனர். மேலும் இவ்விரு தூண்களில் (வல்லரசுகள்) ஒன்றுடன் இணைந்திருப்பது இன்றியமையாததும், தவிர்க்க முடியாததாகவும் அவர்கள் கருதுகின்றனர்.

இந்த வினா ஒரு நீண்ட-துக்ககரமான கதையினைக் கொண்டது. அவர்களிடமிருந்து நாம் பெற்ற, பெற்றுக் கொண்டிருக்கின்ற அடி (தாக்குதல்) எம்மைநாசம் செய்யக் கூடியது; உயிராபத்தானது. இந்தக் காலனித்துவ வாதிகள் அடக்கப்பட்ட மக்களின் சுய-ஆட்சிக்கு நிரந்திரமாக அணைபோட்டு விட்டனர்; அவர்களைத் தமது துகர்வோராகவும் ஆக்கி விட்டனர்; இது ஒரு துக்க கரமான நிலையாகும்.

இக்காலனித்துவ சக்திகள் - அவர்களின் சாத்தானிய பலம், முன்னேற்றம் என்பவற்றினூடாக - எம்மை கதி கலங்க வைத்து விட்டனர். இதனால் நாம் புதிய முயற்சிகளில்—கண்டுபிடிப்புகளில் அடியெடுத்து வைக்கவே பயப்படுகின்றோம். எமது தலைவியை அப்படியே அவர்களிடம் அர்ப்பணித்து விட்டு, எமது கண்களையும், காதுகளையும் முடிக்கொண்டு அவர்களினை அடியொற்றிச் செல்பவர்களாய் ஆகிவிட்டோம். இப்படியான சூனிய நிலையும், செயற்கையான வெறுமை நிலையும் நாம் எமது சுய அறிவு, சிந்தனைகளை நம்புவதிலிருந்தும், அவற்றைச் சார்ந்திருப்பதிலிருந்தும் எம்மைத்

தடுத்து விட்டன. அதனால் நாம் குருட்டுத்தனமாக கிழக்கினை அல்லது மேற்கினை பின்பற்றுபவர்களாக ஆக்கப்பட்டு விட்டோம், நாம் எங்காவது, எப்போதாவது எமது சொந்த கைத்தொழில், கலாச்சார முயற்சிகளில் இறங்குவோமாயின் அது கிழக்கத்திய, மேற்கத்திய எழுத்தாளர்கள், பேச்சாளர்களின் தொடர்ச்சியான கண்டனங்களுக்குள்ளாகி விடும்; அதனால் அம் முயற்சிகள் அப்படியே நசுங்கிப் போகும். அந்நிய மரபுகளும், வழிமுறைகளும்—அவை எவ்வளவிற்கு சாதாரணமானவையோ, சாமானியமானவையோ அன்றி அனாதானியமானவையோ—சொற்களாலும், செயல்களாலும், பெரும் புகழ்ச்சிகளாலும் எமது மக்கள் மீது திணிக்கப்பட்டிருவிடும். உதாரணமாக—அந்நியச் சொற்களையும், வசனங்களையும் கொண்ட ஒரு புத்தகம் வெளிவருமே யானால் அதன் பொருட்செறிவு குறைவாயினும் கூட, அதுபற்றிக் கவலைப்படாமல்; ஆச்சரியத்துடனும், உள்ளச்சத்துடனும் அதனை (மக்கள்) ஏற்றுக் கொள்கின்றனர். அப்படியான புத்தகத்தின் ஆசிரியர் புலமை வாய்ந்தவராகவும், பரந்த மனப்பான்மை கொண்டவராகவும் கருதப்படுவார். கிழக்கத்திய, மேற்கத்திய கலைச்சொற்களினால் சாடையாக எதைக் குறிப்பிட்டாலும் கூட அது நல்லதாகவும், கவனிக்க வேண்டியதாகவும், நாகரீகம், வளர்ச்சி என்பவற்றைக் குறிப்பனவாகவும் ஆகிவிடும். ஆனால், சொந்த கலைச் சொற்களினால் எதையாவது விபரிக்கப் போனால் அது தவிந்ததாகவே கருதப்படும்.

அந்நிய, மேற்கத்தியச் சாயலுடைய எமது சிறுவர்களின் பெயர்கள் பெருமையுடனும், முன்னேற்றகரமானதாகவும் கருதப்படுகின்றன. அவர்கள் மரபு வழிப் பெயர்களைத் தாங்கி நிற்பார்களேயாயின் மந்தமானவர்களாகவே கருதப்படுவர். அந்நிய பெயர்களைத் தாங்கியுள்ள எமது வீதிகள் பரிச்சயமான, உள்ளூர்ப் பெயர்

களினைத் தாங்கியுள்ள வீதிகளினை விடவும் சிறப்பு
டையனவாகக் கருதப்படுகின்றன.

அந்நிய பெயர்களைக் கொண்ட வியாபார நிலையங்கள், சங்கங்கள், கடைகள், மன்றங்கள், களஞ்சியங்கள், மருந்துக் கடைகள், நூலகங்கள், புத்தக சாலைகள் என்பனவும் மற்றும் நுகர்பொருட்கள், உற்பத்திப் பண்டங்கள் ஆகியன அதிக வர்த்தகமாகக் கருதல் அந்நிய அபிவிருத்தி விற்பனையும், வருமானமும் உள்ளதாக இருக்கின்றன. சமூகத்தின் அனைத்து தொடர்புகளிலும், வாழ்வின் எல்லா முகங்களிலும் உள்ள மேற்கத்திய வழிமுறைகள் கௌரவமிக்கனவாகவும் நாகரீகம், அபிவிருத்தி என்பவற்றின் அடையாளச் சின்னங்களுமாகக் கருதப்படுகின்றன. இதே நேரத்தில் பாரம்பரியமான பழக்கங்களும், வழக்காறுகளும் தாழ்வாகவும், மூதாதையர்—வணக்கங்களாகவே கருதப்படுகின்றன.

3. அந்நியமோகம்

உள்நாட்டு வைத்தியரைக் கலந்தாலோசிக்காமலே ஒரு சின்னத் தடிமலுக்குக் கூட சிகிச்சைபெற வெளி நாட்டிற்குப் போக விரும்புகின்றனர். “உள்நாட்டு டாக்டர்கள் சரியில்லை. அவர்களுக்கு ஒன்றுமே தெரியாது”.

இங்கிலாந்து, பிரான்ஸ், அமெரிக்கா, ரஷ்யா போன்ற நாடுகளுக்குப் பயணம் செய்தால் ஒருவரின் அந்தஸ்து அதிகரிக்கும்; ஹஜ்ஜுக்கோ அன்றி வேறு புனித இடங்களுக்கோ செல்வது நஷ்டத்தையே கொடுக்கும். மார்க்கம், அறநிலை என்பவற்றில் கவனம் செலுத்தாமை - பரந்த மனப்பான்மை, நாகரீகம் என்பவற்றின் அடையாளமாகும்; இப்படியானவற்றில் அர்ப்பணம் புரிதல், பழமையின் அடையாளமாகும்.

எங்களிடம் அனைத்துமே உள்ளன என்று நான் கூறவரவில்லை. கடந்த சிலகாலம் வரை—அண்மைக் கால சரித்திரத்தின் பாதையில்—நாம் அபிவிருத்திகளின் விரிந்து தள்ளி வைக்கப்பட்டிருந்தோம். பஹ்லவி ஆட்சியினரும், அவர்களின் பிரச்சார இயந்திரங்களும் எமது ஒவ்வொரு, உள்நாட்டு உற்பத்தியையும் சிறுமைப்படுத்தி, எம்மிடையே ஒரு வகையான உயர்வுச் சிக்கலை உருவாக்கி, அபிவிருத்திக்கான எல்லாப் பாதைகளையும், மூலங்களையும் மூடிவிட்டனர்.

எல்லா வகையான பொருட்கள், பண்டங்களின் இறக்குமதியானது—எமது இளைஞர்கள், யுவதிகள் ஆகியோர்—முன்னமேயே இவைகளால் ஆட்கொள்ளப்பட்ட கூடிய வழிகளை வழங்கி விட்டது. அவர்கள் இப்படியான பொருட்களினதும், வேறு ஆடம்பரப் பொருட்களினதும் (வாடிக்கையான) நுகர்வோர் ஆகிவிட்டனர். இது ஒருநீண்ட-துக்கரமான கதை. அந்தக் காலங்களில் அவர்களது சொந்த தலைவிதி, நாட்டின் தலைவிதி என்பவற்றில் கவனமெடுக்காததையிட்டு அவர்களைத் திருப்பிவிடக் கூடிய எந்த முயற்சியும் செய்யப்படவில்லை.

4 சுயாதீனமும், சுத்தப்படுத்தலும் :

இன்று ஈராணிய மக்கள் மேற்படி பொறிகளின் விரிந்து தம்மைப்பெருமளவிற்கு விடுவித்துக் கொண்டு விட்டனர்; ஒடுக்கப்பட்ட சந்ததியினர் எழுச்சி பெற்று விட்டனர். அவர்கள் சுய-திறமையில் பணியாற்றவும், உருவாக்கவும் தொடங்கி விட்டனர், உள்நாட்டில் தயாரிக்கவே முடியாது என அனைவராலும் கருதப்பட்ட விமானங்களுக்குத் தேவையான உதிரிப்பாகங்களை அவர்கள் தயாரிக்கத் தொடங்கியமையை இதற்கோர் உதாரணமாகக் கொள்ளலாம். வெளிநாட்டு மூளைவள உதவிகள் இன்றி அவர்கள் இவற்றைத் தயாரிக்கக் காரணமான்வை அவர்கள் மீது திணிக்கப்பட்ட

பொருளாதாரத் தடையும், யுத்தமுமாகும். கிழக்கத்திய அல்லது மேற்கத்திய செல்வாக்குப் பெற்ற அரசியல் வாதிகள், மறுபடியும் நம்மை, இப்படியான எத்தர்களை நோக்கித் தள்ளி விடுவதனைத் தவிர்க்க, எமது மக்கள் விழிப்பாகவும், தயாராகவும் இருக்க வேண்டுமென நான் வலியுறுத்த விரும்புகின்றேன்.

எல்லா விதமான தங்கியிருத்தல்களை விட்டும் தூர இருப்பதற்கான உறுதியான நடவடிக்கைகளை எடுங்கள். ஆரிய அல்லது அரபு இனத்தவர்கள், ஐரோப்பிய, வட அமெரிக்கா அல்லது ரஷ்ய இனத்தவர்களை விடவும், எந்த வகையிலும், குறை - அருள் கொண்டவர்களல்ல என்பதினை நிலைப்படுத்திக்கொள்ளுங்கள், உண்மையான எமது நிலைகளையே அடையாளம் கண்டு, எம்மிலேயே (அனைத்திற்கும்) தங்கியிருந்து, அணநம்பிக்கை எம்மை ஆட்கொண்டுவிடாமல் கவனித்து, எதனையும், யாரிடமும் எதிர்பாராமல் இருப்பதிலும் நாம் செய்நி பெறுவோமாயின் - ஒரு நீண்ட கால முயற்சியில் - எதனைச் செய்யவும், எதனைத் தயாரிக்கவும் எம்மால் முடியும் (என்ற நிலைமை உருவாகி விடும்). அல்லாஹ்வின் மீதும், உங்கள் சுயத்தின் மீதும் தங்கியிருந்து மற்றவர்களைத் தங்கியிருப்பதனையும் தவிர்த்துக் கொண்டால் இது சாத்தியமாகி விடும். மேலதிகமாக - ஒரு கௌரவமான வாழ்க்கையினை அடைந்து கொள்ளதற்காக நீங்கள் கடினமாக உழைப்பதுடன், மற்றவர்களின் செல்வாக்கு ஆதிக்கம் என்பவற்றிலிருந்து தப்பித்துக் கொள்ளவும் வேண்டும். உளரீதியாகவும், பொருளாதார ரீதியாகவும் தேர்ச்சி - பெற்றவர்கள், நிபுணர்கள் ஆகியோரை உளமாறப் போற்றி, வாழ்த்தி, உற்சாகப் படுத்துவது சமகால, எதிர்கால அரசாங்கங்களினதும். அதிகாரிகளினதும் கடமையாகும். (எம்மைப்) பாதிக்கக் கூடிய நுகர்வுப் பொருட்கள் இறக்குமதி செய்யப்படக் கூடாது. மக்கள் தம்மிடமுள்ளவற்றைக் கொண்டு, தமக்குத்

தேவையான அனைத்தையும் தயாரித்துக் கொள்ள முடியுமான வரை, தமக்கு (வேண்டிய) அனைத்தையும் செய்யட்டும். கிழக்கத்திய, மேற்கத்திய துஷ்ட முகவர்களால் அளிக்கப்பட்ட கெடுதிகளான ஆடம்பரம், இன்ப நுகர்வு என்பவற்றிற்காக எமது சுயாதீனம், சுதந்திரம், மாணுடப் பண்புகள் ஆகியவற்றைத் தத்தம் செய்து விடாதீர்கள் என்று நான் இளைஞர்களையும், யுவதிகளையும் வேண்டிக் கொள்கின்றேன்.

உங்களின் அழிவு, உங்களின் சொத்து, செல்வங்களின் மீதான கட்டுப்பாடு, உங்களினதும் உங்கள் நாட்டினதும் தலைவியிலிருந்தும் உங்கள் வேற்றுமை என்பவற்றையே இவர்கள் (எதிரிகள்) நாடுகின்றனர்; இதுவே அனுபவம் எமக்குக் கற்றுத் தந்த பாடமாகும். நீங்கள் (அவர்களின் பொருட்களின்) நுகர்வோராய் இருக்க வேண்டும் என்பதே அவர்களின் அவா. தமது நலனிற்காக உங்களுடைய நாட்டை (மீண்டும்) காலனியாக்கி, நாசம் செய்யவே அவர்கள் முயல்கின்றார்கள். அவர்கள் கூறுமாற்போல் - நடுத்தர - பழமை வாதிகள் என்ற நிலையில் - பின்னடைவு என்ற நிலையில் - குறையபிவிருத்தி என்ற நிலையில் எம்மை வைக்க அவர்கள் செய்யும் பலமுயற்சிகளில் இது ஒரு வழியாகும்.

நான் ஏலவே குறிப்பிட்டபடி - மார்க்கவாதிகள் எதிரீ (Vs) கல்வி மான்கள் அல்லது பல்கலைக் கழகத்தினர், என்ற விடயத்தைப் பொறுத்தமட்டில் மார்க்கவாதிகளைத் தனிமைப்படுத்துவதிலும், கெட்ட, அசிங்கமான மேற்கத்தியப் பிரச்சாரங்களுக்கு இளைஞர்களை வழி தவற வைப்பதிலும் அவர்கள் கணிசமான அளவு வெற்றி கண்டுள்ளார்கள். அதனாலேயே பல்கலைக் கழகங்களும் ஏனைய உயர் கல்விக் கூடங்களும் சுத்திகரிக்கப்பட்டன; மீண்டும் இப்படியான நிலைமைகள் ஏற்படாமல் செய்ய நாம் அனைவரும் அதிகாரிகட்கு உதவ வேண்டும்.

இந்த ஜீவாதாரமான பணி மாணவர்களினாலும், பல்கலைக்கழக ஆசிரியர் பயிற்சிக் கல்லூரி நிருவாகிகளாலும் மிக அவசியமாகச் செய்யப்படல் வேண்டும். ஏனெனில் இப்படியான நிறுவனங்களிலிருந்தும் ஊழலைத் தவிர்ப்பதானது, நாட்டை பிழையான வழிகாட்டுதலிலிருந்தும் காப்பாற்றுதல் என்றே பொருள்படும்.

முதலாவதாக - அனைத்து இளைஞர், இளைய சந்ததியினர்க்கும், இரண்டாவதாக - அவர்களுடைய பெற்றோர்க்கும், மூன்றாவதாக - அரசு அதிகாரிகள், புத்திஜீவிகட்கும் மற்றும் நாட்டைப் பற்றிச் சிந்திக்கும் அனைவர்க்குமான எனது ஆலோசனை :- பல்கலைக் கழகங்களையும், ஏனைய உயர்கல்விக் கூடங்களையும் "சுத்தப் படுத்தல்" எனும் இந்த ஜீவாதாரப் பணிக்கு நீங்கள் அனைவரும் உங்களின் எல்லா வகையான ஒத்துழைப்புகளையும் வழங்குங்கள். இது நாட்டிற்கு (ஏற்படக்கூடிய) அனைத்துக் கஷ்டங்களுக்கும்மான காப்புறுதியாகும்.

"இந்த நிறுவனங்களை தூய்மையானவையாகவே அடுத்த சந்ததியினர்க்குப் பாரமளியுங்கள்" என்று நான் ஒவ்வொரு சந்ததியினரையும் வேண்டிக் கொள்கின்றேன் வெற்றி பெறும் சந்ததியினர்க்கு எனது ஆலோசனை இதுதான்:

"உயர்ந்த போக்குகளையுடைய எல்லா நிறுவனங்களும், பிழையான வழி நடத்துதல்களிலிருந்து சுயாதீனமாகவும், கிழக்கினை அல்லது மேற்கினைச் சாராமலும் பாதுகாக்கப்படல் வேண்டும். இதனால் சுய-மீட்சியும், நாடு காப்பாற்றப்படலும், விசுவாச நிலைநாட்டலும் (பயன்களாகக்) கிடைக்கும்"

5 பிரதிநிதிகள் தேர்வு

இஸ்லாமிய ஆலோசனைச் சபை (மஜ்லிஸ்) பிரதிகளின் பொறுப்பானது மிகப்பெரியதொரு பணியாகும்.

புஹ்லவி ஆட்சியாளர்களின் சகாப்தத்தில் "அரசியல்மைப்பிற்குரிய" மஜ்லிஸ் ஸ்தாபிக்கப்பட்டது வரை, தவறாக வழி நடத்தப்பட்ட, ஊழல் பிரதிநிதிகளின் பிடியில் ஈராஜும், இஸ்லாமும் அடைந்த இன்னல்களுக்கு நாம் சாட்சியாக உள்ளோம். அப்படியான, பெறுமதிகளற்ற தனிமனிதர்களான - வெளிநாட்டு சக்திகளின் சேவகர்களான பிரதிநிதிகள் எமது நாட்டையும், மக்களையும் காட்டிக் கொடுத்தனர். பஹ்லவி பரம்பரையின் 50 வருட கொடுங்கோல் ஆட்சியின் போது மஜ்லிஸ் பிரதிநிதிகளில் பெரும்பான்மையானோர் போலியாக உருவாக்கப்பட்டனர். அவர்கள் சோவியத் யூனியனினதும், இங்கிலாந்தினதும் கடைசி தசாப்தத்தில் அமெரிக்காவினதும் சொற்படி கேட்டு நடந்தனர். இவர்கள் தகுதியற்றவர்களாகவும், வெளிநாட்டு சக்திகளின் முகவர்களாகவும் இருந்தனர். வெளிநாட்டு சக்திகளோ தமது ஈதேச்சாதிகார பொம்மைகளான ரீஸாகான், அவருடைய மகன் ஆகியோரினுடாக தமது கருத்துக்களை இவர்கள் மீது (பிரதிநிதிகள்) திணித்துக் கொண்டிருந்தனர். உண்மையான - தைரியமிக்க பிரதிநிதிகள் அங்கு அடக்கப்பட்ட—உதாசீனம் செய்யப்பட்ட சிறுபான்மையினராகவே இருந்தனர்.

அரசியலமைப்பு ஏற்படுத்தப்பட்ட பின்னர் அதன் முக்கிய பிரிவுகள் - ஏறக்குறைய முழுமையாக-ரீஸாகான் பதவிக்கு வந்ததும் உதாசீனம் செய்யப்பட்டன. முன்னர் நாடு பல்வகையான மேற்கத்திய சார்புடைய "பிரபுத்துவ" வாதிகளின் பிடியிலேயே இருந்தது. பின்னர் கேடுகெட்ட பஹ்லவிகளினதும் அவர்களின் மிலேச்சத்தனமான முகவர்களினதும் ஆட்சி ஏற்பட்டது.

ஆனால், இப்போது அல்லாஹ்வின் அருளினாலும், மக்களின் உறுதிமிக்—ஜீவனுள்ள முயற்சிகளினாலும் நாட்டின் தலைவிதியானது அவர்களின் கரங்களுக்கே

வந்துவிட்டது. அவர்களுடைய உண்மையின் பிரதிநிதிகள்—எதுவித வெளிநாட்டு ஊடுருவல்களோ, அரசாங்கத்தின் அல்லது பிரபுத்துவ “கான்”களின் செல்வாக்குகளோயின்றி—அவர்களால் தெரிவு செய்யப்பட்டு இஸ்லாமிய ஆலோசனைச் சபைக்கு அனுப்பப்படுகின்றனர். அவர்களின் இஸ்லாத்திற்கான அர்ப்பணமும், நாட்டின் எதிர்பார்த்த அமைப்பும் எல்லா (வித) வழிதவறல்களையும், நெறி பிறழ்வுகளையும் தவிர்த்து விடக்கூடியன என எதிர்பார்க்கலாம்.

ஒவ்வொரு தேர்தல்களிலும் நற்பண்புமிக்க—நேர்மையான—படித்தவர்களைத் தெரிவு செய்யும்படி, நான் சமகால, எதிர்காலச் சந்ததியினர்க்கு ஆலோசனை கூறுகின்றேன். இப்படியானவர்கள் இஸ்லாத்திற்காகவும், இஸ்லாமியக் குடியரசிற்காகவும் தியாகங்கள் புரியக்கூடியவர்களாய் இருக்கட்டும். சமூகத்தின் இன்னல்பட்ட மத்தியதர வகுப்பிலிருந்து வருபவர்கள் வழிதவறமாட்டார்கள்; நேரியவழியிலிருந்து பிரளவு மாட்டார்கள். உங்களுடைய பிரதிநிதிகள் கிழக்கினை அல்லது மேற்கினைச் சாராதவர்களாகவும் சமகாலப் பிரச்சினைகளையும், இஸ்லாமிய அரசியலையும் அறிந்தவர்களாக இருக்கட்டும்.

கண்ணியமிக்க மார்க்க அறிஞர்களும், மார்க்க அதிகாரம் பெற்றவர்களும்—மஜ்லிஸ் பிரதிநிதிகட்கான தேர்தல் அல்லது இஸ்லாமியக் குடியரசின் ஜனாதிபதித் தேர்தல்களின் போதும் (அவற்றை விட்டும்) தூர இருக்க வேண்டாம் என்றும், அவற்றுடன் பேதமை காட்டவேண்டாம் என்றும் நான் அவர்கட்கு ஆலோசனை கூறுகின்றேன். எமது நாட்டு அரசியலமைப்பின் அடிக்கல்லை நாட்டுவதற்கான உந்து சக்தியாய் இருந்த மார்க்கவாதிகளை—கிழக்கத்திய அல்லது மேற்கத்திய சக்திகளைப் பின்பற்றும் அரசியல்வாதிகள்—அரசியலில் இருந்தும் எவ்வளவு தூரம் ஒதுக்கி வைத்திருந்தார்கள்

என்பதனையும், எவ்வளவு தூரம் அரசியல்வாதிகளினால் ஏமாற்றப்பட்டிருந்தார்கள் என்பதனையும், மார்க்கவாதிகள்—முஸ்லிம்களின் விடயத்திலும், அரசின் விடயத்திலும், தமது நிலை, அந்தஸ்து என்பவற்றிற்கு கப்பால்—பொய்யர்களாகவும், தலையீடு செய்பவர்களாகவுமே இப்படியான அரசியல்வாதிகளினால் கருதப்பட்டனர் என்பதனையும் நாம் கண்டுள்ளோம்; இவற்றை எமது எதிர்கால சந்ததியினர் கேட்டறிவர். இதனால் அவர்கள் (அரசியல்) ஆதிக்கத்தை மேற்கத்திய மூலங்களிடம் (கை) விட்டு விட்டனர். இந்த மூலங்கள் அரசியலமைப்பிற்கும், நாட்டிற்கும், இஸ்லாத்திற்கும் ஈடு செய்ய முடியாத பேரிழப்புகளை ஏற்படுத்தி விட்டன. அவற்றை ஈடு செய்ய பல தசாப்தங்கள் செல்லலாம்.

என்ன செய்ய வேண்டும்?

இப்போது, அல்லஹ் துலீல்லாஹ், தடைகள் யாவும் அகற்றப்பட்டு விட்டன; இனி சாக்குப் போக்குகள் சொல்ல முடியாது. அரசாங்கப் பணிகளில் ஈடுபடவும், அவற்றில் பங்கேற்கவுமான சுயாதீனச் சூழல் ஒன்று கிடைத்து விட்டது, முஸ்லிம்களின் விடயங்களில் முரண்படுவதானது ஈடு செய்ய முடியாத பாவமாகும். ஒவ்வொருவரும் தமது சாத்தியக் கொள்ளளவிற்கேற்ப இஸ்லாத்திற்கும், நாட்டிற்கும் சேவையாற்ற தயாராக இருக்க வேண்டும். ஒவ்வொருவரும் தமக்கு முடியுமான வரை மேற்கத்திய, கிழக்கத்திய சார்பான மூலங்களின் பரம்பலையும், அதன் மூலம் இஸ்லாத்திலிருந்து பிரிந்து செல்லலையும் பரிசீலித்து, அவற்றைத் தவிர்க்க வேண்டும். இஸ்லாத்தினதும், முஸ்லிம்களினதும் எதிரிகளான - சர்வதேசக் கொள்கையாளர்களான இந்த வல்லரசுகள் (மீண்டும்) எமது நாட்டினுள்ளும். ஏனைய இஸ்லாமிய நாடுகளுள்ளும் நுணுக்கமாய் ஊடுருவி எமது மக்களை காலனித்துவத்திற்கு மாற்றி விடுவர்; இதனை

ஒவ்வொரு வரும் உணர்ந்து கொள்ள வேண்டும். நீங்கள் அனைவரும் மிகக் கவனமாகவும், விழிப்புடனும் இருக்க வேண்டும். இப்படியான ஏதாவது (சதி) முயற்சிகளை நீங்கள் காண நேரின், உடனேயே அவற்றிற்கெதிராக இயங்கி அழித்து விடுங்கள். அவர்களுக்கு அவகாசம் கொடுக்க வேண்டாம். அல்லாஹ் உங்களுக்கு உதவியும், ஒத்தாசையும் வழங்குவான்.

யாராவது வழி தவறிய பிரதிநிதிகள் சதி, மோசடிகள் மூலம் தமது தொகுதிகளில் வாக்குகளைப் பெற்று தெரிவு செய்யப்பட்டிருந்தால், அவர்களுக்கு மரியாதை கொடாமல் நிராகரித்து விடுமாறு சமகால, எதிர்கால மஜ்லிஸ் பிரதிநிதிகளை நான் வேண்டிக் கொள்கின்றேன். அப்படியானவர்களின் உட்சதி முயற்சிகள் எதுவுமே மஜ்லிஸிற்குள் நடக்கக் கூடாது பஹ்லவி ஆட்சிக் காலத்தின் மஜ்லிஸ்களின் தன்மை பற்றிய பாடங்களைக் கொண்டு அங்கீகரிக்கப்பட்ட சிறுபான்மை மக்கள் - தமது மார்க்கத்திற்கும், இஸ்லாமியக் குடியரசிற்கும் தியாகம் புரியக் கூடிய - பிரதிநிதிகளைத் தேர்ந்தெடுக்க வேண்டும் என நான் அவர்கட்கு ஆலோசனை கூறுகின்றேன். அவர்களின் பிரதிநிதிகள் உலகாசைச் சக்திகளில் தங்கியிருக்காதவர்களாகவும், பிரிவினைவாதிகளைச் சார்ந்திருக்காதவர்களாகவும் இருக்க வேண்டும். ஒவ்வொரு மஜ்லிஸ் பிரதிநிதியும், ஏனைய பிரதிநிதிகளுடன் சிறந்த - நற்பண்புகளுடனும், சகோதர வாஞ்சையுடனும் பழக வேண்டும் என்றும், இஸ்லாத்திற்கு முரண்படக் கூடிய சட்டங்கள் பற்றி கவனமாய் இருக்க வேண்டும் என்றும் அவர்களை நான் வேண்டுகின்றேன். இஸ்லாத்திற்கு விசுவாசமாக இருந்தால் இம்மையிலும், மறுமையிலும் இன்பத்தைப் பெறலாம்.

இப்போதைய, எதிர்கால பாதுகாவலர் கவுன்ஸில் கட்கான எனது ஆலோசனை : இஸ்லாத்திற்கும், மக்களுக்குமான கடமைகளை ஏனைய சக்திகளின் செல்

வாக்குகள் இன்றி, தைரியத்துடனும், அதிக சிரத்தையுடனும் நிறைவேற்றுங்கள்; இஸ்லாத்திற்கும். அரசியலைப்பிற்கும் எதிரான எந்தவிதமான சட்டங்களையும். நியதிகளையும் விதிகளையும் இரத்துச் செய்து விடுங்கள். மேலும் நாட்டின் நெருக்கடியான கால கட்டங்களில், சில வேளை அவை(பிரச்சினைகள்) இரண்டாந்தரத் தீர்ப்புகளினால் அல்லது உயர் சட்டவறிஞரின் (வில்லாயதே பகிஹ்) பாதுகாவலர் தன்மையினூடாக தீர்க்கப்படலாம்; அல்வேளைகளில் பாதுகாவலர் கவுன்ஸில் மிக உன்னிப்பாக இவற்றைக் கவனிக்க வேண்டும்.

ஜனாதிபதித் தேர்தல், மஜ்லிஸ் தேர்தல், தலைமைத்துவக் கவுன்ஸிலைத் தீர்மானிப்பதற்கான அறிஞர்கள் தேர்தல் போன்ற எல்லாத் தேர்தல்களிலும், சுறுசுறுப்பாகப் பங்குபற்ற வேண்டும் என்பதே கௌரவமிக்க மக்களுக்கான எனது ஆலோசனையாகும். இப்படியான பிரதிநிதிகளின் தேர்வும், நியமனமும் திடமான—நன்மையளிக்கக் கூடிய பிரமாணங்களின் அடிப்படையிலேயே அமைய வேண்டும், உதாரணமாக-தலைமத்துவ கவுன்ஸிலுக்கான அல்லது தலைவரைத் தெரிவு செய்வதற்கான தேர்தல், அசிரத்தையினால், மார்க்க சட்டங்கள், தராதரங்களின் அடிப்படையில் அமையாது விடின் (அதனால்) மார்க்கத்திற்கும், நாட்டிற்கும் ஈடு செய்ய முடியாத பேரிழப்பு ஏற்பட்டு விடும். இதற்காக ஒவ்வொருவரும் அல்லாஹ்விடம் பொறுப்பு தாரிகள் ஆவர். இவ்வாறாக மக்கள் தேர்தல்களில் பங்கு கொள்ளாதுவிடின் படித்தரத்தில் உயர்வான ஸ்தானத்தில் உள்ள உலமாக்கள் தொடக்கம் கீழாயுள்ள உத்தியோகத்தர், விவசாயிகள், வியாபாரப் பணியாளர் வரை—அவர்கள் சமகாலச் சந்ததியினரோ அன்றி எதிர்காலச் சந்ததியினரோ—அன்னவரும் பொறுப்புணர்ச்சி அற்றவர்கள் என்றே கருதப்படுவர்; அரசியல் அரங்கிலும், தேர்தல்களிலும் மக்கள் பங்களிக்காமலே வேதனைமிக்க பாலத்தையே உருவாக்கும்.

எனவே "தடுத்தல் சிசிச்சையை விடவும் சிறந்தது" என்ற பழமொழியினை மனதில் கொண்டு முன்னெச்சரிக்கை நடவடிக்கைகளை நாம் எடுக்கத் தவறுவோமாயின் நிலைமை எமது கட்டுப்பாட்டையும் மீறிவிடும். அரசியலமைப்பு, அரசாங்கம் இந்நாட்டில் ஏற்படுத்தப்பட்டதன் பின் நாம் அனுபவித்த உண்மை இதுவே யாகும். இஸ்லாமியச் சட்டங்கள், இஸ்லாமிய அரசியல் சாப்பு என்பவற்றிற்கமைய ஒப்புக்கொள்ளப்பட்ட கடமைகளையும், இலக்குகளையும் மக்களும், சமூகமும் நிறைவேற்றுவதைவிடவும் சிறந்த பதிலீடு வேறொன்றும் கிடையாது. ஜனாதிபதி, மற்றும் மஜ்லிஸ் தேர்தல்களின் போது மக்கள் படித்த—பரந்த மனப்பான்மையுடையவர்களுடன் கலந்தாலோசிக்க வேண்டும். (இவர்கள்) நடவடிக்கைகட்கான வழிமுறைகளை அறிந்தவர்களாகவும், அந்நிய நாசாகரச் சக்திகளிலிருந்து சுயாதீனமானவர்களாகவும், தூய்மை, இஸ்லாத்திற்கான அர்ப்பணத் தன்மை நிறைந்தவர்களாகவும் இருக்க வேண்டும். தியாகமிக்க, சீரிய உலமாக்களுடனும் இப்படியான ஆலோசனைகள் புரியப்பட வேண்டும். இந்தக் ரீதியில் தெரிவு செய்யப்பட்ட ஜனாதிபதி, மஜ்லிஸ் பிரதிநிதிகளைப் பாதுகாப்பதற்கான முயற்சிகள் மேற்கொள்ளப்படவேண்டும். (ஏனெனில்) இவர்கள் சமூகத்தின் ஒடுக்கப்பட்ட, நசுக்கப்பட்ட வகுப்பினரின் நிலைமைகளை அறிந்தவர்கள்; அனுபவித்தவர்கள்; கரிசனை கொண்டவர்கள்.

சிறுநின்பங்களுள் அமிழ்ந்தவர்கள், நசுக்கப்பட்ட அடக்கப்பட்ட மக்களின் துன்ப, துயரங்களை அறிய முடியாதவர்களான முதலாளித்துவவாதிகள், நில-வெறியர்கள், மேல் வகுப்பினர் ஆகியோரிலிருந்து ஜனாதிபதியோ அன்றி மஜ்லிஸ் உறுப்பினர்களோ தெரிவு செய்யப்படலாகாது. (ஏனெனில்) இவர்கள் தகுதியுள்ளவர்களாக இருப்பின் பெரும்பாலான பிரச்சினைகள் தலைதூக்கப்பட மாட்டா. இதனை அனைவரும் உணர்ந்து கொள்ள

வேண்டும். அப்படி சிலவேளை ஏதாவது பிரச்சினைகள் தோன்றினாலும் கூட அவை சரியான — தீர்க்கமான முறைகளில் தீர்க்கப்பட்டு விடும். எனவே இவ்விடயங்களை ஜனாதிபதி, மஜ்லிஸ் தேர்தல்களின் போது கவனத்தில் கொள்ள வேண்டும்.

எங்களுடைய ஜனாதிபதிகள், மஜ்லிஸ் பிரதிநிதிகள் ஆகியோர் சிறந்த—கீர்த்திமிக்க—அர்ப்பணமிக்க மக்களில் இருந்து தெரிவு செய்யப்படின பிரச்சினைகள் அதிகம் தலைதூக்க மாட்டா; அல்லது குறைவாகவே ஏற்படும் என்பதை நாம் கருத்தில் கொள்ளவேண்டும். தலைவர் தெரிவு அல்லது தலைமைத்துவக் கவுன்ஸிலுக்கான பிரதிநிதிகள் தெரிவுகளின் போதும் இதே கவனங்கள் எடுக்கப்படுவதவசியம். இந்தக் கவுன்ஸிலுக்கு மக்களால் தெரிவு செய்யப்படும் நிபுணர்கள் அவர்களின் காலத்தில் பிரசித்தி பெற்ற உலமாக்களுடன் ஆலோசனைகள் புரிபவர்களாக இருக்க வேண்டும். இவர்கள் திறமையானவர்களாகவும், அறிவுடையோர்களாகவும் இருப்பார்களேயாயின் பிரச்சினைகள் சமூகமாக தீர்க்கப்பட்டு விடும். எமது அரசியலமைப்பின் 109ம், 110 பிரிவுகள் "நிபுணர்கள்", பிரதிநிதிகள், பாதுகாவலர் கவுன்ஸில் அங்கத்தவர் தேர்தல்களில் மக்களின் கடமைகள் பற்றித் தெளிவுபடுத்துகின்றன. தெரிவுகளின் போது ஏதாவது தவறுகள், அலட்சியங்கள் நிகழாமாயின் அதன் மூலம் இஸ்லாத்திற்கும் இஸ்லாமியக் குடியரசிற்கும் மிகப்பெரிய கேடு வந்து சேர்ந்துவிடும் என்பதையே இவை வலியுறுத்துகின்றன. ஒரு சிறு அளவிலேனும் அலட்சியம், கவனமின்மை ஏற்படுமாயின் அதனால் தெய்வ நிந்தனைக்கு நாம் ஆளாகி விடுவோம்.

இந்த சகாப்தமானது இஸ்லாமியக் குடியரசிற்கும்—அதன் தலைவர்கட்கும்—உண்மையில்—இஸ்லாத்திற்கும்

எதிரான வல்லரசுகளினதும், ஈரானுக்கு உள்ளும் புறமு முள்ள அவர்களின் ஏஜெண்டுகளினதும் ஆக்கிரமிப்பிற்கும், ஊடுருவலுக்குமுரிய சோப்தமாகும்: இதனால் சமகால, எதிர்கால தலைவர்களும், யாதுகாவலர் கவுன்சில் உறுப்பினர்களும்—இஸ்லாத்திற்கும், இஸ்லாமியக் குடியரசிற்கும், முஸ்தழபீன்களுக்கும் (அடக்கப்பட்ட ஒடுக்கப்பட்ட மக்கள்) சிறந்த சேவையாற்ற வேண்டும்; அவர்கட்காக தியாகங்கள் செய்யவேண்டும் என்று நான் அவர்கட்கு ஆலோசனை கூறுகின்றேன்.

பாதுகாவலர் பதவியானது ஒரு வெகுமதி என்றோ அல்லது உயர்ந்த அந்தஸ்து என்றோ கருதவிட வேண்டாம். மாறாக—அப்பொறுப்பானது கனதியானதும், கடுமையானதுமான ஒரு பணி என்றே கருதுங்கள். அப்பணியின் போது அசிரத்தையினால் ஏதாவது தவறுகள் இடம் பெறுமாயின் அதற்குக் காரணமானவர் தமது வாழ்வின் எஞ்சிய நாட்களை—இவ்வுலகில்—மிக வெட்கக்கேட்டுடனேயே கழிக்க நேரிடும்; மேலும் மறுமையில் அல்லாஹ்வின் தண்டனை கட்டும் ஆளாகவேண்டும். ஜனாத்பதி பணிக்கும்கூட இந்தக் கடுமையான இலக்கும், சோதனையும் பொருத்தமானதே! எங்களுக்கான இந்தச் சோதனையில் வெற்றியையீந்து எங்களை அவன்பால் சேர்த்துக் கொள்ளவேண்டும் என்று நான் அல்லாஹ்வின் பரிசார்த்திக்கின்றேன். அல்லாஹ் அவர்களின் வழிகாட்டியாக இருப்பானாக. ஆமீன்.

6. நீதி

மிக முக்கியமான பணிகளில் பிரதானமானது நீதியாகும். ஏனெனில் இது மக்களின் வாழ்க்கை, சொத்து, கீர்த்தி என்பவற்றுடன் சம்பந்தமுடையது. நன்கு தேர்ச்சி பெற்ற, ஆழமாக அர்ப்பணம் செய்யக் கூடியவர்

களை நீதி சம்பந்தப்பட்ட பதவிகளுக்காக தெரிவர்தல் மிகுந்த கவனம் எடுக்குமாறு நான், பாதுகாவலர் கவுன்சிலுக்கும், தலைவருக்கும் ஆலோசனை கூறுகின்றேன். இஸ்லாமிய சட்டங்களிலும், இஸ்லாமிய அரசியலிலும் அப்படிப்பட்டவர்களே அதிகாரம் பொருந்தியவர்களாக இருக்க வேண்டும். அணைத்து நீதி நியாய விடயங்களில் உள்ள—கடந்த ஆட்சிக் காலத்தில் ஏற்படுத்தப்பட்ட—எல்லா வகை விசனமிக்க நிலைமைகளையும் சுத்தப்படுத்தி விடுமாறு நான் உயர்நீதி கவுன்சிலை வேண்டிக் கொள்கிறேன். மக்களின் வாழ்க்கையுடன் விளையாடும் எல்லா கரங்களையும் துண்டித்து விடுங்கள் (ஏனெனில்) அவர்களுக்கு இஸ்லாமிய நீதி என்பது குறைவான பொருளையே கொடுக்கின்றது. நீதி முறையில் புரட்சிகர மாற்றங்களை புகுத்துவதுடன் நல்ல திறமையுடையவர்களைக் கொண்டு இஸ்லாமிய தரா தரமற்றவர்களை மாற்றிடு செய்யுங்கள்; (நியமிக்கப்படுபவர்கள்) இன்ஷா அல்லாஹ் கொய்யில் உள்ளது போன்ற மார்க்க கல்வி கூடங்களில் பயிற்றுவிக்கப்பட வேண்டும். இதுவே நீதி சம்பந்தமான பொறுப்புகளுக்கு சிபார்சு செய்யக் கூடிய வழியாகும். நாட்டின் எல்லா இடங்களிலும் விரைவில் (இப்படியான) இஸ்லாமிய நீதிபதிகள் இருக்க எதிர் பார்ப்போமாக! சமகால எதிர்கால நீதிபதிகள் பாவங்களற்ற இமாம்களால் (அலை) எடுத்தோதப்பட்ட ஹதீஸ்களை நினைவில் வைத்திருக்க வேண்டும்; நீதி தவறாமல் இருக்க வேண்டும்; தீர்ப்புகளின் முக்கியத்துவம் பற்றி மனதில் கொள்ள வேண்டும்; மேலும் நீதி துஷ்பிரயோகம் செய்யப்படுகையில் ஏற்படும் அனர்த்தனங்களை மனதில் கொள்ள வேண்டும். இவையே அவர்களுக்கான எனது ஆலோசனைகளாகும். யார் யாரெல்லாம் தகுதி பெற்ற நீதிபதிகளாக உள்ளார்களோ அவர்கள் எல்லாம் தமது பணிகள் மூலம் நீதியை ஓங்கச் செய்யட்டும். பிழையான கரங்களிடம் நீதிபதி எனும் ஸ்தானம் வீழ்ந்து விட அனுமதியாதீர்கள். நீதி

விசாரணையானது பொறுப்பானதும், ஆபத்தானதும் உயர்வானதும் ஆகும்; அதன் பயன்களும் கிரீத்திகளும் கூட குறிப்பிடத்தக்கவையும் பிரமாண்டமானவையும் ஆகும்; இவற்றை மனதில் கொள்ளுங்கள். மேலும் நீதிபதியாக பதவி ஏற்பதானது ஒரு கட்டாய மார்க்க கடமையாகும் என்பதையும் அது சிலர் மீது தான் சாட்டப்படும் என்பதையும் அனைவரும் அறிந்து கொள்ள வேண்டும்.

7. மார்க்க கல்வி கூடங்கள்

நான் அடிக்கடி குறிப்பிட்டதைப் போல் இஸ்லாத்தினதும், இஸ்லாமியக் குடியரசினதும் எதிரிகள் எவ்வித கொடிய வழிகள் சாத்தியமோ அவற்றின் மூலமாக இஸ்லாத்தையும், இஸ்லாமிய குடியரசையும் வேரறுக்கக் கண்களும் கட்டியுள்ளனர். இஸ்லாத்திற்கும் இஸ்லாமிய கல்வி நிலையங்களுக்கும் அபாயகரமான அவர்களின் துர்நோக்குகளை நிறைவேற்ற அவர்கள் கடைப்பிடிக்கும் அணுகு முறைகளில் முக்கியமானது—மார்க்க கூடங்களுக்குள் சதிகாரர்களையும் விஷமிகளையும் ஊடுருவச் செய்வதாகும். இது ஒரு குறுகிய காலத்துள் மாணவர்களின் பழக்க வழக்கங்களில் தூஷணையை விதைப்பதுடன், அவர்கள் வழிதவறிய—ஒழுக்கமற்ற தன்மைகளுக்கும், நடவடிக்கைகளுக்குமாக (மற்றவர்களால்) குற்றஞ்சாட்டப்படவும் வழி செய்யும். நீண்ட காலப் போக்கில் இப்படியான துஷ்ட முகவர்களின் ஊடுருவல்களும், அதன் மூலம் அவர்கள் இப்படியான கூடங்களை ஒன்று திரட்டிக் கொள்வது மிகப்பெரிய ஓர் அபாயத்தை உருவாக்கலாம் (உதாரணமாக) இப்படியாக வளர்க்கப்பட்ட மாணவர்கள் எதிர்காலங்களில் அவர்களின் சதிகளின் ஊடாக—அவர்களின் வெட்கக் கேடான இஸ்லாமிய நியதிகள் பற்றிய அறிவின் உதவியுடன் உயர்ந்த ஸ்தானங்களை அடைந்து, மக்களின் நம்பிக்கைக்கு பாத்திரமாக நடந்து காட்டி காலம் வரும்

போது கல்விக் கூடங்களுக்கும், நாட்டிற்கும், ஏன் இஸ்லாத்திற்கும் மரண அடி ஒன்றை கொடுக்கும் அபாயம் நிகழலாம்.

தேசியவாதிகள் (?) போலி மிதவாதிகள், புத்தி ஜீவிகள் (?) போலி ஆத்மீகவாதிகள், சட்ட நிபுணர்கள் (?) போன்ற பல்வேறு வகையான மாறு வேடங்களில் சமூக முகவர்கள் வல்லரசுகளினால் நியமிக்கப்பட்டுள்ளனர். அவர்களுக்கு ஒரு சந்தர்ப்பம் கிடைக்குமாயின்..... இந்த கடைசிக் குழுவினரே (சட்ட வல்லுனர்கள்?), மிகவும் கபடதாரிகளும் அபாயகரமானவர்களுமாவர். இப்படியான முகவர்கள் பொறுமையுடனும், இஸ்லாமிய ஒழுக்க மரண்புகளுடனும், தேச பக்தியுடனும் ஆத்மீக மேம்பாட்டுடனும் ஏனைய மார்க்க நடைமுறைகளுடனும் மக்களுடன் மக்களாகி பல தசாப்தங்களுக்கு வாழ்ந்து மிக பொருத்தமான காலத்தில் அவர்கள் தமக்கு இடப்பட்ட பணிகளை நடைமுறைப்படுத்த தொடங்குவார்கள். இஸ்லாமிய புரட்சி வேற்றி பெற்று சிறிது காலத்தின் பின் மக்கள் போராளிகள் (?) (முஜாஹிதின் கல்க்), மக்கள் தொண்டர்கள் (?), தூடே (வெகுஜனம்) (?) என்ற மகுடங்களில் இப்படியான முகவர்கள் இருந்ததை எமது மக்கள் கண்டுள்ளனர்.

அனைவரும் இப்படியான சதிகளை சமநிலைப்படுத்த ஒத்துழைக்க வேண்டியது அவசியமாகும். இவர்களின் கெடுதிகளையிட்டும் அனைவரும் கவனமாக இருக்க வேண்டும். (இதனால்) மார்க்க நிறுவனங்களை சுத்தப்படுத்துவதற்கு முக்கியத்துவம் கொடுக்க வேண்டும். இக்கடமையானது மர்ஜாக்களின் அனுமதியுடன் முதர்ரஸீன் (மேதைகள், ஆசிரியர்கள்) களாலும், கற்றவர்களாலும் செய்யப்படுதல் வேண்டும். "ஒழுங்கு ஒழுங்கினத்திலேயே உள்ளது" என்பது இந்த சதிகாரர்களின் தந்திரோபாயங்களில் ஒன்று. எல்லா நிலைமை

களிலும் சதீபும் குதும் அதிகரித்து விட்டன. விசேடமாக இந்த சகாப்தத்தின் எல்லா வயதினரும் எழுச்சி பெற்று என்ன விலை கொடுத்தாகினும் யார்க்க நிலையங்களை ஒழுங்கிற்கு கொண்டு வருவது முக்கியமானதாகும். தத்துவவாதிகள், அறிவாளிகள், போதனாசிரியர்கள் யாவரும்— கவனமான சரியான திட்டத்துடன்— தமது நேரங்களை செலவிட்டு— பிரதான மார்க்க கூடங்களை விசேடமாக கொம்மிலுள்ள மார்க்க கூடத்தினை சுத்தப் படுத்தி பாதுகாக்க வேண்டும். பிக்ஹ் (சட்டவியல்) கலைக்கான கற்பித்தல் பாடத்திட்டங்களின் — உப கரணங்களின் மீது வழி தவறல்களும், திரிபுகளும் படர்ந்து விடாமல் தவிர்த்துக் கொள்வது கண்ணியமிக்க உலமாக்களினதும் முதர்ரளீன்களினதும் தலையாய கடமையாகும். உயர்ந்த புகழாகளின் பிக்ஹ் கற்பித்தல் முறைகளில் பேதங்கள் இல்லாமல் இருக்கட்டும். இந்த வழியில் மட்டுமே பிக்ஹ் கலை காப்பாற்றப்படும். ஒவ்வொரு நாளும் கருத்துக்களின் பொருட்செறிவிலும் புலனாய்வு முறைகளிலும் அதிகரிப்பு ஏற்படவும் ஆய்வு ஆக்கப் பணிகள் என்பனவும் அதிகரிக்கப்படவுமான முயற்சிகள் மேற்கொள்ளப்பட வேண்டும்.

எமது முன்னோர்களின் முதுசமான ஹதீஸ் ரீதியான பிக்ஹ் பாதுகாக்கப்படவும், பேணப்படவும் வேண்டும். அதிலிருந்து மாறுபடுவதானது ஆராய்ச்சியின் அடித் தளத்தையே பலவீனப்படுத்தி விடும். ஆராய்ச்சிக் கல்வி ஓங்கி வளரட்டும். இஸ்லாம், கல்வி என்பவற்றின் மற்ற கிளைகளுக்கும் ஏற்புடையதாக நாடு, இஸ்லாம் என்பவற்றின் தேவைக்கேற்ப ஆராய்ச்சி முயற்சிகள் திட்டமிடப்பட வேண்டும் என்பதை திடப்படுத்திக் கொள்வோமாக. தேவைக்கேற்றபடி பல்புறைகளிலும் ஆராய்ச்சிகள் மேற்கொள்வதற்காக ஆட்கள் உயர்ந்த நிலைகளில் பயிற்றுவிக்கப்படுதல் வேண்டும். ஆராய்ச்சிகளின் கற்றல், கற்பித்தல் பயிற்சிகள் அனைவருக்கும் கிடைக்க வழி

செய்ய வேண்டும். இஸ்லாமிய — அற விஞ்ஞானங்களான தர்ம் சாஸ்திரம், அகங்கார சுத்தம், ஆன்மீக ஞானம் போன்ற துறைகளும் இப்படியான கல்வி ஆராய்ச்சிகளில் சேர்த்துக் கொள்ளப்படல் வேண்டும். மிகச்சிறந்த ஜிஹாத் எனப்படும் ஆத்மீக சுத்திகரிப்புக்கு இது மிக அத்தியாவசியமாகும். அதனை அடைந்து கொள்ள அல்லாஹ் எமக்கு உதவுவானாக.

8 அரசாங்கம்

சுத்திகரிப்பு, சீர்திருத்தம், கவனம் செலுத்தப்பட வேண்டிய பகுதிகளில் நிறைவேற்று அதிகாரமும் (அரசாங்கமும்) ஒன்றாகும். இது பிரயோசனமான முன்னேற்ற கரமான சட்டங்கள் மஜ்லீஸால் இயற்றப்பட்டு பாதுகாவலர் கவுன்சிலால் அங்கீகரிக்கப்பட்டு, அமுலாக்கலுக்காக சம்பந்தப்பட்ட அமைச்சரினால் பொருத்தமான பிரிவுக்கு அல்லது திணைக்களத்துக்கு அனுப்பப்படுவதாக அமையலாம். ஆனால் தகுதியற்றவர்களினால் அதன் நடைமுறைப்படுத்தலானது தடை செய்யப்பட, திரிபு படுத்தப்பட அல்லது சட்ட நியதிகள் புகிரங்கமாகவே மீறப்பட முடியும். இப்படியான நடவடிக்கைகள் சமுதாயத்தில் அதிருப்தியையும், நிம்மதியின்மையையும் உருவாக்கி விடும். இப்போதும் எதிர்காலத்திலும் அமைச்சர்களும் அவர்களின் சம்பந்தப்பட்ட உண்மையான மக்கள் சேவர்களாக விசேடமாக முஸ்தபினைகளின் சேவகர்களாக பணியாற்ற வேண்டும் என்பதே அவர்களுக்கான எனது ஆலோசனையாகும். தமது கடமைகளை செய்யாது மக்களுக்கு அளையாத திணை உண்டு பண்ணுதல் தடை செய்யப்பட்டுள்ளது. இதனால் அல்லாஹ்வின் கோபத்துக்கும் ஆளாக நேரிடும்.

உங்கள் அனைவருக்கும் நாட்டு மக்களின் ஆதரவு தேவை. அந்த மக்களின் ஆதரவு விசேடமாக ஒடுக்கப்பட்ட மக்களின் ஆதரவு இருக்குமாயின் வெற்றி அடையலாம்; நாட்டில் இருந்தும் அதன் செல்வத்தில் இருந்தும் கொடியவர்களின் கரங்களை துண்டித்தும் விடலாம். ஒரு நாள் உங்களுக்கு இந்த ஆதரவு இல்லாமல் போனால், அடக்குமுறையாளர்களை நீங்கள் வெளியேற்றியது போல் அவர்கள் உங்களை வெளியேற்றி விடுவார்கள்.

மேலே கூறப்பட்ட தெளிவான உண்மைகளின் நோக்கில், போக்கில் மக்களை திருப்பிப்படுத்துவதற்கான நடவடிக்கைகளை நீங்கள் எடுத்து அவர்களின் நம்பிக்கைக்கு பாத்திரமாருங்கள். அமானுட, இஸ்லாமிய விரோத பண்புகளை தவிர்த்துக் கொள்ளுங்கள். பிரதேச ஆளுநர்களை தெரிவு செய்கையில் மிகுந்த கவனம் எடுக்குமாறும், அப்படியானவர்கள் தகுதி உள்ளவர்களாக - விவேகமுள்ளவர்களாக - ஏற்றுக் கொள்ளக் கூடியவர்களாக - இஸ்லாத்துக்கும் இஸ்லாமிய குடியரசுக்கும் அர்ப்பணங்கள் செய்யக் கூடியவர்களாக - மக்களுடன் இயைந்து நடப்பவர்களாக இருப்பதை உறுதி செய்து கொள்ளுமாறும் நான் தற்கால, எதிர்கால அமைச்சர்களுக்கு சிபார்சு செய்கின்றேன். பரந்த ஆட்சிக்கு அமைதியும், சமாதானமும் அத்தியாவசியமானவை. ஒவ்வொரு அமைச்சரும் இஸ்லாமியப் படுத்தல் அல்லது இஸ்லாமியமாக்கலிலும் அவர்களின் சொந்த பொறுப்புக்குட்பட்ட அனைத்து இடங்களிலும், விடயங்களை செப்பணிடுதலிலும் பொறுப்புணர்ச்சி உடையவர்களாகும். இருந்த போதிலும் அவர்களில் சிலர் விசேட தன்மைகளையும் கொண்டிருப்பதை நாம் ரூபகப்படுத்திக்கொள்ள வேண்டும். உதாரணத்திற்கு வெளிநாடுகளிலுள்ள எமது தூதுவரலாயங்களை எடுங்கள், புரட்சிக்கு பின்னைய ஆரம்ப நாட்கள் வரை நாசுத்திகளுக்கு ஆதரவான தூதுவரலாயங்களின் மன

நிலைமையும், அவற்றின் சுத்திகரிப்பு தேவைகள் பற்றியும், அவை இஸ்லாமிய குடியரசினுடையதாக மாற்றப்பட வேண்டியதன் அவசியத்தையும் பற்றி (அப்போதைய) வெளிநாட்டமைச்சர்களுடன் ஆலோசனை நடத்தி உள்ளேன். அவர்களில் சிலர் இதற்கு சாதகமான நடவடிக்கைகளை எடுக்கவில்லை; அல்லது (அவர்களால்) நடவடிக்கைகளை எப்படியாயினும் இப்போதைய எடுக்க முடியவில்லை. எப்படியாயினும் இப்போதைய வெளிநாட்டமைச்சர் நம்பிக்கைக்குரியவர். (எனவே) அவர் முயற்சியினால் இந்த நோக்கம் சிறியது காலத்துள் நிறைவேற்றப்படும். நான் தற்போதைய, எதிர்கால வெளிநாட்டமைச்சர்களுக்கு - உண்மையில், உங்களின் பொறுப்பின் கீழுள்ள பணிமனைகள், திணைக்களங்கள், தூதுவரலாயங்கள் போன்றவற்றைச் சுத்திகரித்தல் அல்லது எமது நாட்டு நலன்களைக் காத்தல் அல்லது எழுது சொந்த நலன்களில் தலையீடு செய்யாத நாடுகளுடனான நல்லுறவுகளை அபிவிருத்தி செய்தல் போன்றவற்றிலான கடப்பாடு மிகவும் கனதிமிக்கது என்பதை வலியுறுத்த விளைகின்றேன். இவற்றின் பல்வேறு வகையான பரிமாணங்களிலும் (எதிலுமாவது) தங்கியிருந்தலை குறிக்கக்கூடிய எதனையுமே தவிர்த்து விடுங்கள். தற்போதே எதிர்காலத்திலோ பிரயோசனமிக்கதாக தோன்றினும், அதி - இலாபங்களை ஈட்டக் கூடியவனாக இருப்பினும் சில விடயங்களில் பிறரில் தங்கியிருந்தலானது எமது நாட்டினை அதன் ஆணிவேரிலேயே அசுத்தப்படுத்திவிடும் என்பதை அறிந்து கொள்ளுங்கள். அனைத்து இஸ்லாமிய நாடுகளுடனான உறவுகளை வலுப்படுத்தவும் அவற்றின் ஆட்சியாளர்களை தட்டி எழுப்பவும் முஸ்லிம்கள் அனைவரையும் ஒற்றுமையின்பால் அழைக்கவும் தேவையான அனைத்து நடவடிக்கைகளையும் எடுங்கள். அப்போது அல்லாஹ் உங்களுடனேயே இருப்பான்.

உம்மத்தே இலாஹி எனப்படும் அனைத்து முஸ்லிம்களுக்குமான எனது ஆலோசனை: இஸ்லாமிய போதனை

கள், கொள்கைகளை அமுலாக்கல் எனும் நோக்கத்துக் காக வெளி உதவிகள் வரும் வரை காத்திராதீர்கள் நீங்கள் நீங்களாகவே எழுச்சி பெற்று இந்த ஜீவாதார பணியினை கைக் கொள்ள வேண்டும். அது உங்கள் சுயாதீனம், சுதந்திரம் என்பவற்றை தெளிவாக்கும். இஸ்லாமிய நாடுகளின் உயர் உலமாக்களும், பேச்சாளர்களும் தம்முடைய ஆட்சியாளர்கள் பெரிய — அந்நிய சக்திகளில் தங்கியிருப்பதை வட்டும் அவர்களாகவே தம்மை விடுவித்துக் கொண்டு ஒரு பொதுப்புரிந்துணர்வுக்கு வருமாறு அவர்களை அழைக்க வேண்டும். இந்த வழியில் (சென்றால்) வெற்றி உங்களுக்கு உரியதே. ஒன்று படுமாறும் இஸ்லாமிய கொள்கைக்கு விரோதமான பிரிவினைகளை தவிர்க்குமாறும் முஸ்லிம்களை அழையுங்கள். உங்களின் நண்பர்களான விசுவாசிகளுடன் — அண்ணவர் எந்த நாட்டை சேர்ந்தவராயினும், எந்த இனத்தை சார்ந்தவராயினும் சரியே — நட்புடன் கைகளை குலுக்கிக்கொள்ளுங்கள். ஏனெனில் இவர்களை இஸ்லாம் எனும் மாபெரும் தத்துவம் “சகோதரர்கள்” எனக்குறிப்பிடுகின்றது. அல்லாஹ்வின் அருளினால் இந்த விசுவாசத்தின் அடிப்படையிலான சகோதரத்துவ தாத்திரியம் உணரப்படின் ஒரு நாள் இந்த முஸ்லிம்கள் உலகின் மிகப்பெரிய சக்தி ஒன்றினை உருவாக்கிக் கொள்வதை நீங்கள் காண்பீர்கள். இன்னொரு அல்லாஹ் இந்த சகோதரத்துவமும் சமத்துவமும் ஒரு நாள் வெளிவந்தே தீரும்.

சொந்தமான குறிப்பிடத்தக்க சிறப்பியல்புகளை தன்னகத்தே கொண்டுள்ள இஸ்லாமிய வழிகாட்டல் அமைச்சுக்கான — எல்லாக் காலங்களிலும் விசேடமாக தற்போது — எனது ஆலோசனை: அது உண்மை (எதிர்) VS பொய்மை என்பதை பிரச்சாரம் செய்து இஸ்லாமிய குடியரசின் நீஜத் தோற்றத்தினை வெளிக்காட்ட வேண்டும். வல்லரசுகளின் கரங்கள் எமது நாட்டின்ருந்து துண்டிக்கப்பட்டு விட்டன. (எனினும்) வல்லரசுகளின்

பிடி களில் இருக்கும் வெகுஜன தொடர்பு சாதனங்களின் தொடர்ச்சியான வசைமாரிகட்கும் கண்டனங்கட்கும் நாம் இப்போது உள்ளாக்கப்பட்டுள்ளோம். இப்படியான வெகுஜன தொடர்பு சாதனங்கள் ஊடாக எம்மீது ஆதாரமற்ற குற்றச் சாட்டுகளைச் சுமத்தும் எழுத்தாளர்களும் பேச்சாளர்களும் வல்லரசுகளைச் சார்ந்திருப்பவர்களே என்பதை கவனியுங்கள். இஸ்லாமிய கட்டளைகளுக்கு அமைய எம்முடன் சகோதரத்துவத்தை காட்ட வேண்டிய இப்பிரயத்தின் இஸ்லாமிய நாடுகள் வருந்தத்தக்க விதத்தில் எமக்கெதிராக எழுந்து, தம்மை உலக வெறியர்களின் சேவைகளுக்குட்படுத்திக் கொண்டு ஒவ்வொரு திசையிலிருந்தும் எம்மை ஆக்கிரமிக்கவும், எமக்குள் அவர்கள் ஊடுருவவும் துணைபோகின்றன. இன்று இந்த உலகம் விளம்பரத்தையும், பிராச்சாரத்தையும் சுற்றி வருகையில் எமது பிரச்சார வசதிகளோ மிகவும் பலவீனமாக உள்ளன.

(தம்மைத் தாமே) புத்திஜீவி — எழுத்தாளர் என அழைப்பவர்கள் இந்த முகாமினால் அல்லது அந்த முகாமினால் ஆகர்ஷிக்கப்பட்டவர்களே. அவர்களின் நோக்கங்கள், சுயநலம், தனி உரிமை தேடல் போன்றவை சொந்த நாட்டின் சுயாதீனம், சுதந்திரம் என்பவற்றை சிந்திக்க அவர்களை அனுமதிக்க மாட்டா. இப்படியான காரணிகள் அவர்களின் சொந்த மக்களின் நலன்களைக் கவனிக்கவோ, அன்றி இஸ்லாமிய குடியரசில் உள்ள சுயாதீனம், சுதந்திரம் என்பவற்றை முன்னைய எதேச்சாதிகார அரசில் இருந்தவற்றோடு ஒப்பிட்டு நோக்கவோ அவர்களை ஒரு கணத்துக்கேனும் அனுமதிக்க மாட்டாது. இப்படியான எழுத்தாளர்களும் பேச்சாளர்களும் இந்த நாட்டின் இன்றைய சௌகரியங்கள், சந்தோஷங்களில் சிலதை உள்ளடக்கிய சிறந்த — கௌரவமிக்க வாழ்வினை எடை போடவும், அளவீடு செய்யவும், இவற்றை முன்னைய

ஆட்சிக் காலத்தில் அவர்கள் பெற்றிருந்தவற்றுக்கு எதிராகவும், ஒப்பீட்டு ரீதியாகவும் உற்று நோக்க தயங்கக் கூடாது. அப்போது அவர்கள் பெற்றிருந்த வையெல்லாம் தங்கியிருந்தவில் பூழ்கியிருந்தமை, அடிமைத்தனம், ஊழலுக்கும் பாவங்களுக்கும் உட்பட்டு துதி செய்தமை என்பவையே. அல்லாவிடின் அவர்கள் புதிதாய் உருவான இஸ்லாமிய குடியரசு மீதான பொய்யான - முற்று முழுதும் பிழையான குற்றச்சாட்டுகளில் இருந்தும் பின்வாங்கி மக்களினதும், மக்கள் அரசினதும் குரலாக தமது பேனாக்களையும், நாவுகளையும் உபயோகிக்கட்டும்.

பிராச்சார பணி என்பது இஸ்லாமிய வழிகாட்டல் அமைச்சுக்கு மட்டுமே உரிய கடமை அல்ல. மாறாக எழுத்தாளர்கள், பேச்சாளர்கள், கலைஞர்கள் அறிவாளிகள் - அனைவர் மீதும் கடமையாகும். இஸ்லாத்தின் பிரகாசமான தோற்றத்தினை உலகமடங்கிலும் வெளிப்படுத்த எமது தூதுவராலயங்கள் அனைத்துக்கும் பொதுசன தொடர்பு பிரசுரங்கள் வழங்கப்படுவதை வெளிநாட்டலுவல்கள் அமைச்சு உறுதிபடுத்திக் கொள்ளவேண்டும். எதிரிகளினால் இடப்பட்ட மூடுதிரைகளை கிழித்தெறிந்து நண்பர்களின் பிழையான விளக்கங்களிலிருந்தும் விடுபட்டு (வாழ்வின்) அனைத்து பரிமாணங்களுக்கும் அழைப்பு விடும் அல்குர்ஆன், அல்ஹதீஸ் என்ற இஸ்லாத்தின் நிஜத்தோற்றம் வெளிக்காட்டப்பட்டால் இஸ்லாம் முழு உலகினையுமே வெற்றி கொண்டு விடும்; அதன் கீர்த்திக்க கொடியானது எங்குமே பறந்து நிற்கும். மிகப் பெறுமதிக்க மாணிக்கமான - முழு உலகிலும் ஒப்பீடு செய்யப்பட முடியாத - ஒவ்வொரு மனிதனும் அவனாகவே தேடுகின்ற - விருப்பத்துக்குரிய ஒரு பொருளை சொந்தமாக வைத்திருக்க வேண்டிய முஸ்லிம்கள் - அதன் உரிமையாளர்கள் - தாமதமாகவே அது பற்றி அறியாமல் இருப்பதும், உதாசீனம் செய்வதும், சில வேளை அதிலிருந்து அப்பால் திரும்பி விடுவதும் எவ்வளவு வேதனைக்குரிய செயல்கள்.

புறம், உதாசீனம் செய்வதும், சில வேளை அதிலிருந்து அப்பால் திரும்பி விடுவதும் எவ்வளவு வேதனைக்குரிய செயல்கள்.

9. கல்வி நிலையங்கள் :

பாலர் பாடசாலைகளில் இருந்து பல்கலைக்கழகங்கள் வரை கல்வி நிலையங்கள் மீதான பிரச்சினை - மிக முக்கியமானதும், தலைவிதியினையே நிர்ணயிக்கக் கூடியதுமான - பணிகளில் ஒன்றாகும். இதன் விசேடத்துவமான முக்கியத்தினால் நான் இவ்விடயத்தினை ஒரு விமர்சனத்தைச் செய்வதன் மூலம் மீட்கின்றேன். கடந்த நூற்றாண்டின் பிற்பாதியில் ஈரான் மீது வீழ்ந்த ஈசாமிக் தாக்குதல்கள் யாவும் பிரதானமாக பல்கலைக் கழகங்களிலிருந்தே வந்தன என்பதை இந்த கொள்ளை போன சமூகம் கட்டாயம் அறிந்து கொள்ள வேண்டும். இந்த பல்கலைக்கழகங்களும், கல்விக் கூடங்களும் - நாட்டின் நலனின் மேம்பாட்டை கருத்தில் கொண்டு எமது சிறார்களையும், இளைஞர்களையும் இஸ்லாமிய - தேசிய திட்டங்களுடன் பயிற்றுவிக்கவும், தூய்மைப்படுத்தவும், கல்வி யூட்டவும் - மும்முரமாக ஈடுபாடு கொண்டிருக்குமேயுமின் எமது நாடு முதலில் இங்கிலாந்தினாலும் பின்னர் அமெரிக்கா, ரஷ்யா வினாலும் விழுங்கப்பட்டிருக்க மாட்டாது. மேலும் எம்மை பாழ்படுத்தும் ஒப்பந்தங்கள், உடன்படிக்கைகள் என்பன எமது மக்கள் மீது திணிக்கப்பட்டிருக்கவும் மாட்டாது.

இதுபோல் எமது நாட்டினுள் வெளிநாட்டு ஆலோசகர்களும் அனுமதிக்கப்பட்டிருக்கக் கூடாது. எமது மூலவளங்களும் எமது மக்களின் கறுப்புத் தங்கமும் இந்த ஊத்தானிய சக்திகளின் பக்கெட்டுகளுள் வீழ்ந்திருக்கவும் கூடாது. மக்களின் செல்வத்தை உறிஞ்சிக் குடித்த பஹ்லவி குடும்பத்தினரும் அவரின் அடியாட்

களும் உள்நாட்டிலும் வெளிநாட்டிலும் எமது ஒடுக்கப் பூட்ட மக்களின் உடல்கள் மீது தனிப்பட்ட பூங்காக்களையும் மானிகைகளையும் கட்டியிருக்கவும் முடியாது. எங்கள் வஞ்சிக்கப்பட்ட மக்களின் கூலிகளின் சூலம் வெளிநாட்டு வங்கிகள் இத்தனை செல்லங்களினை பெற்றிருக்கவும் மாட்டா. அப்படியான பணம் கரமக்களின் யாட்டங்களுக்கும், ஏனைய சிற்றன்ப சலனங்களுக்குமாக தாகூதிகளினாலும், அவர்களின் வழித்தோன்றல்களினாலும் செலவழிக்கப்பட்டிருக்க மாட்டா.

(அன்று) மஜ்லீஸ், அரசாங்கம், நீதிச் சேவை, ஏனைய பிரிவுகள் எல்லாம் இஸ்லாமிய, மற்றும் தேசிய பல்கலைக் கழகங்களிலிருந்து உருவாக்கப்பட்டிருப்பின் இன்று எமது தேச மக்கள் அப்படியான பாழான பிரச்சினைகளுக்கு முகம் கொடுக்க வேண்டியதில்லை, இன்று இஸ்லாம் என்று முன்வைக்கப்பட்டுள்ளதைப் போலன்றி, உயர்வான இஸ்லாமிய தேசிய சார்மானங்களுடன் புனித மானர்களை இப்பல்கலைக்கழகங்கள் உருவாக்கி இந்த மூன்று அதிகார நிலையங்களுக்கும் அனுப்பியிருக்குமே யானால், நாம் வித்தியாசமான சூழல்களையும், வித்தியாசமான நாட்களையும் (இப்போது) காணலாம். எமது தசுக்கப்பட்ட மக்கள் காப்பாற்றப்பட்டிருப்பர். ஏகாதிபத்திய அரசின் மிலேச்சத்தனங்களையும் அடக்கு முறைகளையும் மக்கள் விரைவாகவே அழித்திருப்பர். எமது இளைஞர்களின் முழுச் சந்ததியையுமே கெடுக்கப் போதுமான விபச்சார விடுதிகளையும் - ஏனைய துர்நடத்தை நிலையங்களையும் கூட மக்கள் தகர்த்திருப்பர். நாம் போதைவஸ்து - மதுப் பாவனையின் வெறுக்கத் தக்க நிலைமைகளின் வாரிசுகளாக இருக்கவும் மாட்டோம்.

இஸ்லாமிய, மானுட, தேசிய சிந்தனைகளுடன் எமது பல்கலைக்கழகங்கள் இருந்திருப்பின் அவை ஆயிரக்கணக்கான முதீரரீன்களை கல்விபூட்டி, பயிற்று

வித்து சமூகத்துக்கு வழங்கியிருக்கும். கிழக்கு மயப்படுத்தப்பட்ட அல்லது மேற்கு மயப்படுத்தப்பட்ட நபர்களினாலேயே எமது பல்கலைக் கழகங்கள் நிருவகிக்கப்பட்டுள்ளன என்பதையும் எமது சிறுவர்கள்-சிலரே விதிவிலக்கு-அவர்களினாலேயே பயிற்றுவிக்கப்பட்டுள்ளதும் எவ்வளவு துக்ககரமானதொன்று. விசேட திட்டங்களுடனும், வரைபுகளுடனும் இப்படியான வர்களே முக்கிய பதவிகளுக்கு (அப்போது) நியமிக்கப்பட்டிருந்தனர். துரதிஷ்டவசமாக - வல்லரசுகளின் தொடர்பு கொண்ட இப்படியான ஓநாய்களினாலேயே, எமது அன்புக்குரிய, ஒடுக்கப்பட்ட, அப்பாவிச் சிறுவர்கள் பயிற்றுவிக்கப்பட்டனர். இந்த பேராசிரியர்களும், போதகர்களும் அவர்களின் சட்ட நிருபண - நீதி நிர்வாக அதிகாரச் சக்திகளின் செல்வாக்கிற்கு உட்பட்டே இருந்தனர்.

எவ்வாறாயினும் எமது பல்கலைக் கழகங்கள் - அல்லாஹ்வுக்கே எல்லாப் புகழும் - விடுதலை செய்யப்பட்டு விட்டன. ஆசிரிய பயிற்சிக் கலாசாலைகள், பல்கலைக்கழகங்கள், ஏனைய கல்வி நிலையங்களுடன் (மீண்டும்) ஊடுருவ எத்தனிக்கும் கிழக்கத்திய, மேற்கத்திய சிந்தனைகளுடன் சார்ந்துள்ள துஷ்ட மூலங்களை தவிர்த்துக் கொள்வது இஸ்லாமிய மக்களினதும், அரசாங்கத்தினதும் பொறுப்பிலேயே தங்கியுள்ளது. இப்படியான மூலங்கள் அவர்களின் முதல் அடியை எடுத்து வைத்த மாத்திரமே துரத்தப்பட வேண்டும். இதனால் பின்னர் எதுவிதமான பிரச்சனைகளும் எழுவதை தடுக்கலாம். வழிதவறல், நெறி பிறழ்வு என்பவற்றுக் கெதிராக உயர் கல்லூரி மாணவர்களும், பல்கலைக் கழக மாணவர்களும் தைரியத்துடன் எழுச்சி பெற வேண்டும் என்பதே அவர்களுக்கான எனது ஆலோசனையாகும். இதன் மூலம் உங்களினதும், மக்களினதும் சுயாதீனமும், சுதந்திரமும் காப்பாற்றப்படும்; பாதுகாக்கப்படும்.

10. ஆயுதப் படையினர்

இராணுவம், கடற்படை, விமானப்படை, சேபா (இஸ்லாமியப் புரட்சிக் காவலர்) புரட்சிக் கமிட்டிகளின் பொலிஸ்-பாளிஜ் (மக்கள்) தொண்டர்கள், அங்கீகரிக்கப்பட்ட இனரீதியான இராணுவங்கள் ஆகியவற்றை உள்ளடக்கிய ஆயுதப் படையின் மொத்தமுமே விசேட அந்தஸ்திலேயே உள்ளது. அவர்களே இஸ்லாமிய புரட்சியின் பலமிக்க ஆயுதங்களும், எல்லைக் காவலர்களும்ாவர். அவர்களே வீதிகள், கிராமங்கள் பட்டினங்களின் பாதுகாப்புக்கு உத்தரவாதமளிப்போர். உண்மையில் மக்களுக்கு அமைதியையும், பாதுகாப்பையும் வழங்குவதுடன் அவர்களிலும், அரசாங்கத்தினதும் விசேட கவனங்களினால் இவர்கள் தகுதிபெறுகின்றனர். எந்த ஒரு நிறுவனத்தை விடவும், எந்த ஒரு குழுவினத்தை விடவும் அதிகமாக எந்தவொரு நிவாரணத்திலாயினும் — ஆயுதப்படையினர் வல்லரசுகளாலும், அவர்களுடைய அழிவுக் கொள்கைகளாலும் சாதாரணமாகப் பயன்படுத்தப்பட்ட அவர்களிடமிருந்து அனுகூலங்களும் பெறப்படும் என்பதை அனைவரும் ஞாபகத்தில் கொள்ள வேண்டும். ஆயுத படையினர் ஊடாகவும் அரசியல் சதிகள் மூலமாகவும் சதி முயற்சிகள் தயார் படுத்தப்பட்டு, நிறைவேற்றப்பட்டு அரசாங்கங்கள் மாற்றப்படுகின்றன அல்லது அரசுகள் திருத்தி அமைக்கப்படுகின்றன. ஆயுதப் படைகளிலுள்ள சில தலைவர்களையும், தளபதிகளையும் இந்த துரோகமிக்க கொள்ளை லாப வெறியர்கள் (வில்லை கொடுத்து) வாங்கி, அவர்கள் மூலமாக தமது துஷ்டமான சதிகளை நடப்பித்து நாட்டினைக் கைப்பற்றுகின்றனர் அல்லது அதன் மேல் ஆதிக்கம் செலுத்துகின்றனர், அல்லது அப்பாவிக்களான, அடக்கப்பட்ட மக்களின் சுயாதீன, சுதந்திர வேட்கைக்கு முற்றுப்புள்ளிவைப்பர். இராணுவ தளபதிகள் கௌரவமிக்கவர்களாகவும்—நேர்மையாளர்களாகவும் இருப்பின் ஒரு சதி

முயற்சிக்கோ அல்லது அதன் ஆட்கொள்ளலுக்கோ ஒரு நாட்டில் இடம் கிடையாது. அப்படியாயின் ஒரு ஏற்பாட்டாலும் கூட அது அர்ப்பணமிக்க தளபதிகளால் தோற்கடிக்கப்பட்டு, இயங்கத்தகாததாக ஆக்கப்பட்டும்விடும்.

மக்களின் கரங்களினூடாக ஈரானில் ஓர் அற்புதம் நிகழ்ந்துள்ளது. இதில் தியாகமிக்க, அர்ப்பணமிக்க ஆயுதப் படையினர்க்கும் அவர்களின் நம்பத் தகுந்த தேச பக்தியுடைய தளபதிகளுக்கும் கணிசமான பங்கு உண்டு. ஆனால் தூண்டுதலாலும், ஏவலாலும் — அமெரிக்க மற்றும் சக்திகளின் உதவியோடும் எம்மீது சத்தாம் தகரிதியினால் திணிக்கப்பட்ட சரபக் கேடான யுத்தம் இன்று அதன் இரண்டாவது வருடத்தில் பாத்தஸ (Bathism) இராணுவத்திற்கும், அதன் நேச அணிகளுக்கும் தங்கியிருப்பவர்களுக்கும் பலத்த அரசியல் இராணுவ தோல்விகளைக் கொடுத்து கொண்டிருக்கிறது.

பாதுகாப்புப் பொலிஸ் படையினர், இராணுவத்தினர், புரட்சிக் காவலர் படையினர் உள்ளிட்ட ஆயுதப்படை அனைவரும் மக்களின் இடையறாத ஒத்துழைப்புடன் யுத்தமுனைகளிலும், முனைகளுக்குப் பின்னாலும் எமக்குக் கௌரவத்தைக் கொண்டு வந்துள்ளனர். இஸ்லாமிய குடியரசை கவிழ்ப்பதையே குறியாகக் கொண்ட —கிழக்கத்திய — மேற்கத்திய பொம்மைகளின் அனைத்து, கலகச் சதிகளும், நடவடிக்கைகளும், மக்களின் ஒத்துழைப்புடன் புரட்சிக்கமிட்டி, புரட்சிக் காவலர் படை, மக்கள் தொண்டர் படை போலீஸ் படைகளிலுள்ள இளைஞர்களால் தோற்கடிக்கப்பட்டு விட்டன. இந்த வீரமுள்ள இளைஞர்கள் இரவுகளில் விழித்திருப்பதனால் குடும்பங்கள் அமைதியில் ஓய்வுபெறுகின்றன. அல்லாஹ் அவர்களுக்கு உதவியும் ஒத்துழைப்பும் வழங்குவானாக!

“அல்லாஹ்வை நேசியுங்கள்; அல்லாஹ்வின் நேசம் திரும்பிய இதயங்களுடனும், அவனுடன் ஒன்றிய நிலையிலும், (யுத்த) முனைகளிலும், நாட்டின் வேறெந்த இடங்களிலும் தியாகம், அர்ப்பணம் எனும் பெறுமதி மிக்க உங்கள் பணியினைத் தொடருங்கள்”. இதுவே ஆயுத படையினர்க்கு—வாழ்வின் அந்திமக் காலத்திலுள்ள எனது சகோதர அறிவுரையாகும். திரைக்குப்பின்னால் நடக்கும், மேற்கத்திய கிழக்கத்திய மூலங்களின்துரோகமிக்க அரசியல் மாயாஜாலங்களையிட்டு மிகக் கவனமாக இருங்கள். வேறு எந்தக் குழுவினரையும் விட உங்கள் மீதே அவர்களின் கத்திகளின் கூர்முனைகள் நோக்கியிருப்பதனைத் திட்டப்படுத்திக் கொள்ளுங்கள்! தம் வாழ்வினையே தத்தம் செய்துள்ள உங்களைப் பயன்படுத்தி பிரயோசனம் பெறவே அவர்கள் விரும்புகின்றனர். (நீங்கள் கவனமாயிருப்பின்) புரட்சி வெற்றி பெறும்; இஸ்லாம் புத்துயிர் பெறும். இஸ்லாமியக் குடியரசைக் கவிழ்த்து விடவும், உங்களை இஸ்லாம், தேசம் என்பவற்றிலிருந்து பிரித்து விடவும், இஸ்லாத்தினையும், மக்கள் சேவையினையும் அவமானப்படுத்தவும், உலக வெறி கொண்ட இரண்டு தூண்களில் ஒன்றிற்கு உங்களை தள்ளி விடவும், எமது தியாகங்களை எம்மிடமிருந்து தவிர்த்து விடவுமே அவர்கள் அரசியல் வித்தைகள் மூலமும், இஸ்லாமிய, தேசிய பாசாங்குகள் மூலமும் முயற்சிக்கின்றனர்.

அரசியலில் பங்குபற்றாமை எனும் இராணுவ நியதியினை கடைப் பிடிக்குமாறும், உறுதியாக இருக்குமாறும் நான் ஆயுதப்படையினர்க்கு அழுத்தமாக ஆலோசனை கூறுகிறேன். எந்தவொரு அரசியல் கட்சியிலோ, குழுவினரோ, பிரிவினரோ, இணைய வேண்டாம். இராணுவத்தினர், பொலிஸார், புரட்சிக் காவலர், மக்கள் படையினர் யாருமே அரசியலில் பங்கு பிரவேசிக்க வேண்டாம். அரசியலில் இருந்தும் அப்பால் இருங்கள்

இதனால் நீங்கள் உங்களுடைய இராணுவ சக்திகளை பாதுகாத்துக் கொள்ளவும், சீர்படுத்திக் கொள்ளவும் முடியும். மேலும் உங்களுக்குள் ஏற்படும் பிரிவுகள், பிரிவினைகளிலிருந்து பாதுகாக்கப்படவும் முடியும். இராணுவத் தளபதிகள் தமக்குக் கீழுள்ளவர்கள் அரசியல் கட்சிகளில் சேர்வதைத் தடைசெய்ய வேண்டும். புரட்சி அனைத்து மக்களுக்கும் உரியது போல் அதனைக் காக்கும் கடமையும் அனைவர்க்கும் உரியதே. ஆயுதப்படையினர்—அவர்களின் பிரிவு, வகுப்பு, கிளை, தகுதி என்பவற்றினைக் கருத்தில் கொள்ளாது—யாராயினும் அரசியலில் ஈடுபட முயலாதல், அல்லது இஸ்லாத்தினதும், நாட்டினதும் நலனுக்கு விரோதமாக செயல்படல் என்பவற்றை எதிர்ப்பதும், தடுப்பதும் அரசாங்கம், மக்கள், பாதுகாப்பு கவுன்சில், மஜ்லிஸ் என்பவற்றின் மார்க்க, அரசியல் பொறுப்பாகும். இப்படியான (அரசியல்) ஈடுபாடு நிச்சயம் அவர்களை வழிகெடுக்கும்; மாசுபடுத்தும்.

ஆயுதப்படையினரின் இப்படியான ஈடுபாடுகளை தீர்க்கமான நடவடிக்கைகள் மூலம் தவிர்ப்பது தலைவரினதும், பாதுகாவலர் கவுன்சிலினதும் கடமையாகும். இப்படிச் செய்தால் நாட்டிற்கு எவ்வித ஆபத்தும் நிகழாது. இப்போது நீங்கள் இஸ்லாத்தின் நம்பிக்கைக்கு உரியவர்களாய் இருந்தாலும்—தொடர்ந்தும் அங்வாறே இஸ்லாத்தின் மீது நம்பிக்கைக்குரியவர்களாக வே இருங்கள் என்பதே இந்த உலக வாழ்வின் அந்திம காலத்தில் (எனது) ஆயுதப்படையினருக்கான அன்பான ஆலோசனை. விடுதலை, சுதந்திரம் என்பவற்றுக்கான உண்மையான வேதசாஸ்திரம் இஸ்லாம் மட்டுமே. இஸ்லாமெனும் பேரொளியினால் அல்லாஹ் எம்மனைவருக்கும் மானுடத்தின் ஓர் உயர்ந்த அந்தஸ்திற்காக வழிகாட்டுகிறான். இஸ்லாம் உங்களுடைய, நாட்டையும், மக்களையும் (வேறு) சக்திகளில் தங்கி

யிருத்தல் எனும் அவமானத்தில் இருந்தும் காக்கிறது. அந்த சக்திகள் வேண்டுவது எல்லாம் உங்களை அடிமையாக்குவதை மட்டுமே. அவர்கள் விரும்புவது எல்லாம் எமது நாட்டினதும், மக்களினதும் வேகத்தை தடுத்து உங்களை தோற்கடித்து அவர்களின் அடிமைத் தனப் பிடிக்குள் வைப்பதன் மூலம் தமது பொருட்களை துகர்வோராக்குவதே ஆகும்.

ஆபாச சௌகரியங்களுடைய அடிமைத்தனத்தை விட கஷ்டங்களுடனான கௌரவமான வாழ்வொன்றிற்கு முன்னுரிமை கொடுங்கள். முன்னேற்றமடைந்த கைத்தொழில் தேவைகளுக்காக மற்றவர்களிடம் கை நீட்டிக் கொண்டு இருக்கும் வரை உங்களின் முன்னேற்றத்திற்கான ஆக்கமும், ஆரம்பமும் ஒரு நாளும் அரும்ப மாட்டா. புரட்சிக்குப் பிந்திய காலங்களில் நிகழ்ந்தவை திடமான உதாரணங்களாகும். அவற்றிற்கு நாம் சாட்சிகளாக உள்ளோம். ஒரு பொருளையாயினும் தயாரிக்கவோ, திருத்தியமைக்கவோ திராணியற்றவர்களாக தோன்றிய நாம். பொருளாதார தடை எம்மீது திணிக் கப்பட்டதன் பின்னர் பல்வேறு சிறந்த பொருட்களை உற்பத்தி செய்து வெற்றி பெறக் கூடியளவிற்கு எமது மனங்களும், மூளைகளும் உந்து சக்தி பெற்றன. இந்த யுத்தம், பொருளாதாரத்தடை, வெளிநாட்டு ஆலோசகர்களையும் நிபுணர்களையும் வெளியேற்றியமை என்பன மறுதலையாக எமக்குக் கிடைத்த தெய்வீக அருள்களாகும். தற்போது அரசாங்கமும், இராணுவமும் உலக வெறிபிடித்தவர்களின் உற்பத்திப் பொருட்களை தாமசு கவேபகிஷ்கரித்து, உற்பத்தியில் அதிகம்கவனம் செலுத்தி உற்பத்திகளை அதிகரிப்பார்களேயாயின் அவர்கள் சுயதேவைகளில் பூர்த்தி காண்பதுடன் எதிரிகளிடம் பொருட்களுக்காக இரக்கவும் தேவை இல்லை.

அப்படியானதொரு நீடித்த பின்னர் வெளிநாட்டு உற்பத்திப் பொருட்களுக்கான தேவை என்பது மறுக்க

முடியாத ஒன்றே என்பதை நான் இங்கு குறிப்பிடவே வேண்டும். எப்படியாயினும் நாம் உயர் விஞ்ஞானங்களில் இந்த இரண்டு தூண்களில் ஒன்றில் தங்கி யிருக்கவே வேண்டும் என இது பொருள் படாது. காலனித்துவ வா தத்தினையும், சுரண்டலையும் தேடாத, உயர் விஞ்ஞானங்களில் நாட்டம் உள்ள நேர்மையான மாணவர்களை கைத்தொழில் நாடுகளுக்கும் அனுப்ப அரசாங்கமும் இராணுவமும் முயல வேண்டும். அமெரிக்காவுக்கும் ரஷ்யாவுக்கும், இந்த இரண்டு தூண்களில் ஒன்றைப் பின்பற்றும் நாடுகளுக்கும் மாணவர்கள் அனுப்பப்படுவதை தவிர்த்துக் கொள்ளுங்கள். ஒரு வேளை அல்லாஹ் நாடினால், இந்த சக்திகள் தமது தவறுகளை உணர்ந்து, தயாள குணம், மாணுடவியல்பாதைகளில் வீழ்ந்து மற்றவர்களின் உரிமைகளை மதிக்கும் ஒரு நாள் உருவாகலாம். முஸ்தழாபின் எனப்படும் சாதுவான, ஒடுக்கப்பட்ட மக்களும், தயாரான நாடுகளும், தியாகமிக்க முஸ்லீம்களும் அவர்களை வீழ்த்தி விட்டு, தமக்கு உரிமையுடைய இடங்களைக் கைப்பற்றிக் கொள்ள எல்லாம் வல்ல அல்லாஹ் உதவுவானாக! ஆமீன்.

11 வெகுஜன தொடர்பு சாதனங்கள் :

வானொலி, சினிமா, டெலிவீஷன், பத்திரிகை என்பன மக்களை விசேடமாக இளம் சந்ததியினரை, மதிமயக்கவும், வழி கெடுக்கவுமான சக்தி மிக்க உபகரணங்களாகும். கடந்த நூற்றாண்டில், குறிப்பாக அதன் பிந்திய பாதியில் இஸ்லாத்திற்கும், அதன் விசுவாசமிக்க சேவகர்களான மார்க்க வாதிகளுக்கெதிரான சாதிகள் இத்தொடர்பு சாதனங்கள் ஊடாகவே உருவாக் கப்பட்டு, நடைமுறைப்படுத்தப்பட்டன. கிழக்கத்திய, மேற்கத்திய பிரச்சார வலைப் பின்னல்களிலும் இத் தொடர்பு சாதனங்கள் பணியாற்றின. அவை பொருட்

களுக்கான-விசேடமாக ஆடம்பர, அலங்காரப்பொருட் களுக்கான சந்தைகளை உருவாக்குவதற்கும் பயன்படுத்தப்பட்டன, மக்கள் மற்றவர்களை - விசேடமாக உடைகள், மதுப்பாவனை, வீடமைப்பு போன்ற விடயங்களில் மற்றவர்களைப் பின்பற்றச் செய்வதற்காக இத்தொடர்பு சாதனங்கள் தயார் செய்யப்பட்டிருந்தன. பறங்கியர் (ஐரோப்பியர்) போல் நடத்தல் அல்லது இருத்தல் பெருமைக்குரிய ஒரு விடயமாக (அப்போது) கருதப்பட்டது. போலி-ஐரோப்பியர்கள் அல்லது பறங்கி மேற்பாக்கள் எல்லா வழிகளிலும், முறைகளிலும்-உடையில், பேச்சில், நடத்தையில், சமூக தொடர்புகளில் அனைத்திலும் ஐரோப்பியர்களையே பின்பற்றினர். அவர்களின் பேச்சிலும், எழுத்திலும் அந்நியச் சொற்களும், வசனங்களும் - மக்களால் - ஏன் இவர்களுக்குச் சமமானவர்கள் கூட விளங்கிக் கொள்ள முடியாத அளவிற்கு கஷ்டமாக உபயோகித்தார்கள். கிழக்கத்திய மேற்கத்தியப் பொருட்களின் தொலைக் காட்சி விவரணப்படங்கள் இளைஞர்களையும் பெண்களையும் அவர்களின் சாதாரண வாழ்க்கை, கடமை, தொழில் முயற்சிகளினின்றும் வழிமாற்றி அவர்களின் திறமை, பொறுப்பு என்பவற்றை உதாசீனம் செய்யப் பண்ணி விட்டன. இது அவர்களின் சொந்த வாழ்வு, அவர்களின் நாடு, கலை, கலாச்சாரம், இலக்கியங்களின் பெறுமதி யிக்கபடைப்புகள் அனைத்திலும் அவர்கட்கு நம்பிக்கையின்மையை ஏற்படுத்தி விட்டது. இப்படியான உயர் படைப்புகளில் அனேகமானவை சேகரிப்பாளர்களின் துரோகங்களினால் கிழக்கத்திய, மேற்கத்திய கலைக் கூடங்களிலும் நூலகங்களிலும் காணக் கிடக்கின்றன.

ஒலிக்கருவிகள் சஞ்சிகைகள், அச்சடிக்கப்பட்ட படங்கள், எழுத்தாக்கங்கள் ஒழுக்க மாண்புகளை சிதைக்கக் கூடியன (வாய் இருந்தன) செய்திப் பத்திரிகைகள் இஸ்லாமிய விரோத, சுதேசிய விரோத கட்டுரை

களைப் பிரசுரித்து இளைஞர்களுக்கு கிழக்கை அல்லது மேற்கை நோக்கி வழிகாட்டுவதில் பெருமை கொண்டன. விபச்சார விடுதிகள், குதாட்ட களினோக்கள், லொத்தர் அமைப்புகள் போன்ற துர் நடத்தை நிலையங்களை உயர்ந்த, பரந்தளவில் பிரச்சாரங்கள் செய்யப்பட்டன. பெரிய மளிகைக் கடைகள் ஆடம்பரப் பொருட்களையும், அழகு சாதனப் பொருட்களையும், குதாட்ட விளையாட்டு சாதனங்களையும், மதுபானங்களையும், மதுரசம் கலந்த குளிர் பானங்களையும் தாராளமாக விற்பனை செய்தன. பெற்றோல், பெற்றோலிய வாயு, ஏனைய கனிவளங்களின் விற்பனை மூலமே இவையனைத்தும் இந்நாட்டிற்குள் வர நிதி கிடைத்தது. பஹ்லவி ஆட்சி (மட்டும) தப்பிப்பிழைத்திருந்தால் மிக நீண்ட காலத்திற்கு முன்னரேயே - நாட்டின் எதிர்கால நம்பிக்கை நட்சத் திரங்களான - இஸ்லாத்தினதும், மக்களினதும் பிள்ளைகளான இளைஞர்கள், அந்த கெட்ட (வாழ்க்கை) முறையின் சாத்தானியச் சதிகளினாலும், தொடர்பு சாதனங்களினாலும், கிழக்கத்திய, மேற்கத்திய சார்புடைய "மிதவாதிகளினாலும்", "புத்தஜீவிகளினாலும்" - இஸ்லாத்தையும், நாட்டையும் இழந்திருப்பர்; அல்லது இளைஞர்கள் அந்தத் துர் நடத்தை நிலையங்கள் மூலம் தமது வாழ்வின் நாசப்படுத்தியிருப்பர்; அல்லது வல்லரசுகளின் அடிமைகளாகி நாட்டையே அழித்திருப்பர். பாவதாரிகளின் வழிகேடுகளில் இருந்தும் தமது கருணையினால் எல்லாம் வல்ல அல்லாஹ் பாதுகாத்து விட்டான்.

செய்தி ஸ்தாபனங்கள், பத்திரிகைகள், சஞ்சிகைகளினை இஸ்லாத்திற்கும், நாட்டின் நலன்களுக்கும் சேவையாற்றக் கூடியவையாகப் பரிபாலியங்கள் என்பதே தற்போதைய, எதிர்கால இஸ்லாமிய ஆலோசனைச் சபை (மஜ்லிஸ்), பாதுகாவலர் கவுன்சில், உயர்நீதிக்கவுன்சில், அரசாங்கம் என்பவற்றிற்குமான எனது புத்திமதியாகும். இஸ்லாத்தின் கருத்திலும், காரண

காரியங்கள், புத்தி என்பவற்றினாலும் கண்டிக்கப் படுகின்ற இந்த மேற்கத்திய வழிமுறையானது இளைஞர்களைச் சீரழித்து விடும்—பிரச்சாரப் பிரசுரங்கள், கட்டுரைகள், பேச்சுக்கள் புத்தகங்கள், சஞ்சிகைகளை தடை செய்யுங்கள். அவற்றின் அச்சடிப்பினையும், விநியோகத்தினையும் தவிர்ப்பது அனைத்து முஸ்லிம்களின் மீதும் கடமைபாகும். இப்படியானவை நிறுத்தப்படாவிடின் அதற்கான பொறுப்பு அனைவரையும் சார்ந்ததே. எங்கேயாவது இப்படியானவற்றைக் காண நேரின ஹிஸ்புல்லாவின் (அல்லாஹ்வின் கட்சி) மக்களும், இளைஞர்களும் அது பற்றி அதிகாரிகளுக்கு முறையீடு செய்ய வேண்டும். அந்த அதிகாரிகள் நடவடிக்கை எடுக்காவிடின் அவற்றினை தடை செய்யும் உரிமை—கடமை ஹிஸ்புல்லாஹ் அங்கத்தினருக்கு உண்டு. அல்லாஹ் அனைவர்க்கும் உதவுவானாக! ஆமீன்.

2. எதிராளிகள்

இஸ்லாத்திற்கும், இஸ்லாமிய குடியரசிற்கும் எதிராக மும்முரமாக இயங்கும் குழுவினர்க்கும், நபர்களுக்கும், அவர்களின் உள்நாட்டிலுள்ள அல்லது வெளிநாட்டிலுள்ள மகன்மார்களுக்கும் எனது ஆலோசனை இது: உங்களுக்கு சதி முயற்சிகளிலும், வித்தியாசமான வழிகளில் இயங்குவதிலும், வெளிநாட்டு—அதிகாரிகளினதும், அரசுகளினதும் உதவியைப் பெறுவதிலும் நீண்ட அனுபவம் இருப்பதுடன், நீங்கள் அறிவாளியாகவும் தெரிந்தவராகவும் கூட இருக்கலாம்; (ஆனால்) ஒரு தியாகமிக்க மக்கள் கூட்டத்தின் பாதை பயங்கரவாதம், சதிமுயற்சிகள், குண்டு வெடிப்புகள், திட்டமிட்டு பொய்களைப் பரப்பதல் போன்றவற்றினால் மாற்றமடையப் போவதில்லை. இது உங்களுக்கு படிப்பிக்கப்படும்.

இப்படியான அமானுட, பொருத்தமற்ற முறைகளினால் ஒரு ஆட்சியினையே, அல்லது ஒரு தேசியுத்

தினையே—குறிப்பாக இளைஞர்கள், வயோதிகர்கள், பெண்கள், சிறுவர்கள் அனைவரும் தமது இன்னுயிர்களை இஸ்லாத்தினதும், அல்குர்ஆனினதும், இஸ்லாமிய குடியரசினதும் பாதையில் தியாகம் செய்யக்கூடிய ஈரான போன்ற ஒரு நாட்டையே கவிழ்த்து விட முடியாது. இந்த மக்கள் உங்களுடன் இல்லை என்பதனையும், உங்களால் நயவஞ்சக வேலைகளும், பயங்கரவாத நடவடிக்கைகளும் உங்களை அவர்களிடமிருந்தும் பிரித்து விட்டன என்பதை அறிந்து கொள்ளுங்கள். நீங்கள் மற்றவர்களின் விரோதத்தினைத் தவிர வேறெதனையும் அடைந்து கொள்ளவில்லை. ஷாக்களின் 2500 வருட கொடுங்கோன்மை ஆட்சியிலிருந்தும் தன்னை விடுவித்துக் கொண்ட இந்த தேசியத்திற்கு எதிராகவும் உலக வெறி கொண்ட கிழக்கையும், உசுப்பிய இளைஞர்களுக்கெதிராகவும் போராட வேண்டாம் என்று இந்த இறுதி நாட்களில் நான் உங்களுக்கு ஆலோசனை கூறுகிறேன்.

ஒரு அற்ப பதவிக்காக தனது சொந்த மக்களுடனேயே இவ்வளவு கொடுமாக நடந்து கொள்ள ஒருவருடைய மனச்சாட்சி எவ்வாறு இடமளிக்கும்? நான் உங்களுக்கு இப்படியான, பிரயோசனமற்ற, மதியற்ற செயல்களை விட்டு விடுமாறு ஆலோசனை கூறுகிறேன். நீங்கள் ஒரு குற்றமும் செய்யாதிருந்தால் எங்கிருந்தாலும் நீங்கள் நாட்டிற்கும், இஸ்லாத்திற்கும் திருப்பி விடுங்கள். வல்ல அல்லாஹ் கருணையாளன் என்பால் அவனிடம் பாவமன்னிப்புக் கோருங்கள். அல்லாஹ் நாடினால் இஸ்லாமியக் குடியரசும், அதன் மக்களும் உங்களை மன்னித்து விடுவான்; நீங்கள் ஏதாவது குற்றம் இழைந்திருந்தால் அதற்காக அல்லாஹ் உங்களின் நடத்தையை சீர் செய்வான். (அல்லது உங்கள் பாவம் சம்பந்தமான அவனது தீர்ப்பு திட்டமானது) அவனிடம் உங்கள் பாதையின் நடுவிலிருந்தே

மீண்டு, பரவமன்னிப்புக் கோருங்கள். மேலும், உங்க ளிடம் தைரியமிருந்தால் தண்டனையை ஏற்றுக் கொள் ளுங்கள். அதன் மூலம் “வேதனை மிக்க தண்டனை களிலிருந்து” (அதாவது மறுமையில் கிடைக்கும் தண்டனை) உங்கள் ஆத்மாக்களைப் பாதுகாத்துக் கொள்ளுங்கள். உங்களுடைய வாழ்க்கைகளை இன்னும் வீணாக்காதீர்கள்; ஒரு வித்தியாசமான மனோபாவத் தையும், பணியினையும் ஏற்றுக் கொள்ளுங்கள். இதுவே உங்களுக்கு சாலச சிறந்தது.

இந்தக் குழுவினரின் ஆதரவாளர்களை — அவர் உள்நாட்டினரோ அன்றி வெளிநாட்டினரோ — நான் கேட்கின்றேன்: ஏன் உங்களுடைய வாழ்வினையும் இளைஞர்களையும் இப்படியானவர்களுக்காக பாழ்படுத்து கின்றீர்கள்? அவர்கள் — ஏற்படுத்தப்பட்டதற்கமைய — உலக சக்திகளின் சேவையில் உள்ளார்கள். ஏன் நீங்கள் அவர்களுடைய திட்டங்களைப் பின்பற்றி அவர் களின் வலைகளில் வீழ வேண்டும்? என்ன இலா பங்களை — உந்துதல்களை நீங்கள் பெறுவீர்கள்? உங்க ளுடைய சொந்த மக்களை நீங்கள் ஏன் பிழையாக்க வேண்டும்? எதற்காக? யாருக்காக? நீங்கள் ஏமாற்றப் பட்டு விட்டீர்கள்! நீங்கள் இந்த நாட்டில் வாழ்ந்தால் — இந்தப் பலம் பொருந்திய — பல மில்லியன் மக்கள் இஸ்லாமியக் குடியரசுக்கு விசுவாசமாகவும், அர்ப்பணம் செய்யத் தயாராகவும் இருப்பதை உங்கள் சொந்தக் கண் களாலேயே நீங்கள் காண முடியும். தற்போதைய அரசாங்கமும், ஆட்சியும் மக்களினதும் ஒடுக்கப்பட்ட முஸ்தபாபீன்களினதும் பணிவான சேவையில் இருப்ப தனை நீங்கள் காணலாம். பொய்யாகத் தம்மைத் தாமே மக்களின் அங்கங்கள் என்றும், முஜாஹித்கள் (போராளிகள்) என்றும், மக்களின் பதாயிகள் (உயர் தயாகிகள்) என்றும் அழைத்துக் கொள்பவர்கள், உண்மையில் அல்லாஹ்வின் மாந்தர்களுக்கு எதிராக

எழுச்சி பெற்றவர்களே! அவர்களின் தங்களின் நோக்கங் களுக்காக அல்லது இந்த உலக வெறிபிடித்த சக்திகளின் ஒன்றின் அரவணைப்பில் அவர்கள் வாழ்ந்து கொண்டு, அவற்றின் (அல்லது அவற்றின் ஒன்றின்) நோக்கங் களுக்காக உங்களையும், இளைஞர்கள், புலதிகளையும் அவர்கள் ஏமாற்றி விட்டனர்; அல்லது அவர்கள் ஆடம் பரமான், சொகுசான, பாரிய - “குளு வீடுகளில்” அல்லது அரண்மனைகளில் வாழ்ந்து கொண்டு அவர்களின் படுபாதகங்களைத் தொடர்வதற்காக உங்கள் உயிர்களைத் தத்தம் செய்தின்றனர்.

இந்த நாட்டில் அல்லது வெளி நாடுகளில் வாழும் (இப்படியான) இளைஞர்கள் தமது பிழையான பாதை யினைக் கைவிட வேண்டும் என்பதே உங்களுக்கான எனது அன்பான புத்திமதி. இஸ்லாமிய குடியரசுக்கு முழு மனதுடன் சேவையாற்றும் சமூகத்தின் ஒடுக்கப்பட்ட மக்களுடன் வந்து இணைந்து கொள்ளுங்கள். சுயேச்சை யான, சுதந்திரமான ஈரானிற்காக முயலுங்கள்; சேவை யாற்றுங்கள். இதனால் நாடும், சமூகமும் எதிரிகளின் தேசத் துரோகம், விசமங்களிலிருந்து விடுதலை பெறும். எல்லோருடனும் கௌரத்துடன் வாழ்ங்கள். அவர் களுடைய கெட்ட நோக்கத்திற்காகவும் குறிக்கோள் களுக்காகவும் வல்லரசுகளின் ஒத்துழைப்புடன் உங் களைப் பவியிட்டு சொந்த மக்களுடனேயே சண்டையிடு பவர்களின் கட்டளைகளை ஏன், எவ்வளவு காலத்திற்கு நீங்கள் கேட்டு நடக்க வேண்டும்? புரட்சியின் வெற்றிக் குப் பின்னைய அவர்களின் சொல்லும், செயலும் இரு வருடங்களில் வேறு விடயங்களாக இருந்ததை நீங்கள் அவதானித்தீர்கள். அவர்களுடைய வாதங்கள் தூய மனமுடைய இளைஞர்களை ஏமாற்றவே செய்யப் பட்டன. மக்களின் இயக்கப் பிரவாகத்தின் முன்னால் அவர்களுக்கு எதுவிதசக்தியும் கிடையாது என்பதையும், அவர்களுடைய முயற்சிகள் அவர்களின் சொந்த வாழ்

கிறித்து பார்த்திப்பையும், அவர்களுக்கு சுய நஷ்டங்களை யுடைய ஏற்படுத்தும் என்பதனையும் நீங்கள் அறிந்து கொள்ள வேண்டும்.

உங்களுக்கு ஆலோசனையும், அறிவுரையும் வழங்க வேண்டுமென்ற கடமையிலிருந்தும் நான் நீங்கிக் கொண்டேன். இவை எனது மரணத்திற்குப்பின் உங்களை வந்தடையும். எனவே எனது பக்கத்தில் சுய லாபம் என்ற கேள்வியே இருக்காது. நீங்கள் இதை செவிமடுப்பீர்கள் என்று நான் நம்புகிறேன். (எனவே) இதன் மூலம் அல்லாஹ்வின் வலிமைக்கப்பட்ட துன்ப மிக்க வேதனைகளிலிருந்தும் உங்களை நீங்கள் விடு வித்துக் கொள்ளுங்கள். தயாளான அல்லாஹ் உங்களுக்கு நேரான பாதைக்கு வழி காட்டுவானாக!

கம்ப்யூனிஸ்டுகள், மக்கள் கெரில்லாக்கள் (பதாயின் கல்க), மற்றும் ஏனைய (இடது சாரி) குழுவினர் போன்ற இடதுசாரிகளுக்கான ஆலோசனை இது : பல்வேறுபட்ட மார்க்க சாஸ்திரப் பிரிவுகள் பற்றி முன்னமே அறிந்து கொள்ளாமலும் இஸ்லாம் பற்றி அறிந்தவர்களின் கருத்துக்களைப் பெற்றுக் கொள்ளாமலும்—ஏற்கனவே தோற் கடிக்கப்பட்ட, அழிந்து போன ஒரு கொள்கையை எவ்வாறு உங்களால் தழுவிக்கொள்ள முடிந்தது? உங்களது தூண்டுதல்தான் என்ன? ஏற்கனவே ஆராய்ச்சி யாளர்களால் பயனற்றது. குணியமானது என்று தீர்மானிக்கப்பட்ட சில 'இஸ்லம்'களுடன் உங்கள் இதயங்களை இணைத்துக் கொள்ள வைத்தது எது? சோவியத் யூனியனினதும், சீனாவினதும் முந்தானைகளுக்குள் உங்களுடைய நாட்டைப் புகுத்த விரும்பும் உங்கள் நோக்கம் தான் என்ன? வெகுஜன—விருப்பம் என்ற பெயரில் உங்கள் சொந்த மக்களுக்கெதிராகச் சதி செய்ய உங்களைத் தூண்டியது எது? ஆரம்பத்திலிருந்தே கம்ப்யூனிசத்துடன் ஒட்டிக் கொண்டிருப்போர்

சர்வாதிகார, அதிகார வேட்கைமிக்க, மேலாதிக்கவாத மக்களாகவே இருந்துள்ளனர்; இருக்கின்றனர் என்பதை நீங்கள் நன்றாகக் காணலாம். சோவியத் யூனியனின் அழுத்தத்தினால் எத்தனை தேசியங்கள் நசுக்கப்பட்டுள்ளன; அழிக்கப்பட்டுள்ளன; சோவியத் யூனியனின் ஆளுகைக்கு உட்பட்ட மக்கள்—முஸ்லீம்களோ, முஸ்லீம் அல்லாதாரோ சரி-கம்ப்யூனிச கட்சி சர்வாதிகாரிகளின் அழுத்தங்களின் கீழிருந்து—போராடுகின்றனர்; எழுதுகின்றனர். இப்படியில் உள்ள அனைத்தையும் விட மோசமான குரல்வளை நெருக்குதல்களின் கீழ் அவர்கள் எல்லா உரிமைகளும் மறுக்கப்பட்டு வெறுமனே—சும்மா வாழ்ந்து கொண்டிருக்கின்றனர்.

ஸ்டாலின் அந்தக் கட்சியின் பிரகாசமான முகம் என்று சொல்லப்பட்டவர்களில் ஒருவர். நாம் அனைவரும் அவரது பிரவேசத்தையும், வெளியேற்றத்தையும் மேலும் கர்வமுள்ள நிகழ்வுகளினையும் கண்டோம். ஆனால் நசுக்கப்பட்ட சோவியத் மக்களும் ஆப்கானிஸ்தான் போன்ற அவர்களைச் சார்ந்திருக்கும் மக்களும் சோவியத் அரசின் கொடுமைகளினால் அழிந்து கொண்டிருக்கும் போது ஏமாற்றப்பட்ட உங்களைப் போன்றவர்கள். கட்சியின் நேசத்திற்காக நம் உயிரையே தியாகம் செய்யத் தயாராக உள்ளனர். நீங்கள் (சோவியத் சார்பான குழுக்கள்) மக்களைச் சார்ந்தவர்களே என்று உரிமை பாராட்டிக் கொண்டே உங்களுக்கு முடியுமான எந்த வழியிலும், உங்களுக்கு முடியுமான எந்த இடங்களிலும் (ஆப்கானிஸ்தான்), மக்களை தாக்குகிறீர்கள்; கொடுமைப்படுத்துகிறீர்கள். கௌரவமிக்க அமல் மக்கள் மீது நீங்கள் நினைத்துக் கூடப் பார்க்க முடியாதளவு கொடுமைகள் புரிந்து உள்ளீர்கள்; உங்களால் - தீவிர ஆதரவாளர்கள் என பிழையாகக் கருதப்பட்ட - அவர்களில் பலர் ஏமாற்றப்பட்டு அரசுக்கும், மக்களுக்கும் எதிராக போராட

அனுப்பப்பட்டு, அதன் விளைவாக அவர்களில் பலர் கொல்லப்பட்டனர். அடக்கப்பட்ட மக்களின் “ஆதரவாளர்களான” நீங்கள் அப்பாவிக்களான, நசுக்கப்பட்ட ஈரானிய மக்களை சோவியத் யூனியன் சர்வாதிகாரத் திடம் ஒப்படைக்க விரும்புகிறீர்கள். இதற்காக நீங்கள் மக்கள் பதாயின்கள் (தியாகிகள்) எனும் மாறுவேடமிட்டு உங்களை அடக்கப்பட்டோரின் ஆதரவாளர்கள் என அழைத்துக் கொள்கிறீர்கள். இது தற்போது, இஸ்லாமிய குடியரசிற்கு ஆதரவளித்தல் எனும் போர்வையின் கீழ் சதி, குதுகளின் மூலம் தூடே கட்சியினாலும் அதன் கூட்டாளிகளாலும் ஏனைய (இடது சாரி) குழுக்களினாலும், ஆயுதங்கள், பயங்கரவாதம், குண்டு வைத்தல் போன்ற வழிகளில் நடைமுறைப்படுத்தப்படுகின்றது.

எல்லா (அரசியல்) கட்சிகள், இடது சாரிகள் (அவர்களுடைய சார்மான அமெரிக்கர் கம்யூனிஸ்டுகளுடனாயினும் சரி) எனப்படும் குழுவினர்கள், அவர்கள் மேற்கிளால் உந்தப்பட்டிருப்பினும், உதவி பெறுபவர்களாயினும் - அல்லது குர்த், பலூசிஸ் மக்களின் “சுய - ஆட்சி” என்ற பெயர்களில் அவர்களுக்கு உதவுபவர்கள், குர்திஷ்தானினதும், ஏனைய பகுதிகளினதும் நசுக்கப்பட்ட மக்களின் உயிர்களை நாசம் செய்வதற்காய் ஆயுதம் ஏந்தியவர்கள், - இஸ்லாமிய அரசாங்கத்தின் மருத்துவ, பொருளாதார, புனருத்தாரண பணிகளை நாசம் செய்து விட்டீர்கள் - ஜனநாயக வாதிகள் எனப்படும் குழுவினர், கொமலாக்கள் ஆகிய அனைவருக்குமான எனது ஆலோசனை நீங்கள் அனைவரும் (இப்பாதையை விட்டு விட்டு) மக்களுடன் இணைந்து கொள்ளுங்கள் என்பதேயாகும்.

அவர்களின் அனுபவம் - இந்தப் பிரதேசங்களுக்கு அவர்கள் தீங்கினையும் விட எதனையும் செய்யவில்லை;

துன்பத்தை விட எதனையும் கொண்டு வரவில்லை என்பதனையே காட்டுகின்றது. இவற்றையே அவர்களால் (இடது சாரிக் குழுவினர்) செய்ய முடியுமேயன்றி இவற்றிற்கு அதிகமாக வேறெதனையும் அல்ல. எனவே அவர்கள் தமது சொந்த நலனுக்காகவும், அவர்களின் மாகாணங்களுக்காகவும் கலங்கனையும் அந்நியர்களுக்கு சேவகம் புரிவதையும், நாட்டிற்கு தீங்கிழைப்பதையும் கைவிட்டு அரசாங்கத்துடன் ஒத்துழைக்க வேண்டும். மேலும் மிலேச்சத்தனமான மேற்கையும், சர்வாதிகார கிழக்கையும் விட அவர்களுக்கு இஸ்லாம் சிறந்தது என்பதை நிச்சயப்படுத்திக் கொண்டு நாட்டின் புனருத்தாரணத்தில் பங்களிப்பு செய்வார்களாக!

“கிழக்கு நோக்கிய” அல்லது “மேற்கு நோக்கிய” சார்மானங்களைத் தவறுதலாகச் சம்பாதித்துக் கொண்ட - சில வேளைகளில் நயவஞ்சகர்கட்கு (முனாபிகீன்கள்) உதவி செய்த—முஸ்லீம் குழுவினர் இன்னும் அவர்களின் தவறுகளில் பிடிவாதமாய் இருக்க கூடாது என்பதே அவர்களுக்கான எனது ஆலோசனையாகும். (ஏனெனில் இந்த முனாபிகீன்கள்) இஸ்லாத்தின் எதிரிகளை எதிர்த்தவர்களினை தெரியாத்தனமாக நிந்தித்தனர்; இவர்களின் தேசத் துரோகம் நிரூபிக்கப்பட்டு விட்டது. (உதாரணங்களுடனான) இஸ்லாமிய வீரத்துடன் இவர்கள் தமது தவறுகளை அல்லாஹ்வினைத் திருப்தி செய்வதற்காக ஏற்றுக் கொண்டு, அரசாங்கத்தினதும் மஜ்லிஸின் பின்னாலும் அணி திரண்டு, மக்களுடன் இணைந்து, எல்லோருமாக எதேச்சாரிகளின் தீங்குகள், விசமங்களிலிருந்து சரித்திரத்தின் முஸ்தழ்பின்களை காப்பாற்ற வேண்டும். உயர் மரக்க மேதை மொதர்ரஸ் அவர்கள், மஜ்லிஸ் கூட்டத்தில் “இப்போது, நாம் எம்மாலேயே ஏன் அழிக்கப்பட வேண்டும்” என்று குறிப்பிட்டதை ஞாபகப்படுத்துங்கள்!

அல்லாஹ்வின் அந்த உயர்ந்த உயிர்த்தியாகியின் ஞாபகமாக நான் கூறுவது: அமெரிக்காவினதும் ரஷ்யாவினதும் நம்பிக்கைத் துரோகக் கைகளினால் நாம் இவ்வுலகின் முகட்டிலிருந்து கௌரவத்துடன் அழிக்கப்பட்டு, கிர்த்தியுடன் அல்லாஹ்வின் சந்திப்பது—சிவப்பு இராணுவக் கொடியின் கீழ் அல்லது மேற்கத்திய துருப்பு களின் கீழ் சௌகரியத்துடன் வாழ்வதையும் விடச் சிறந்தது. இதுவே அல்லாஹ்வின் உயர்ந்த நபிமார் களதும், பாவங்களற்ற இமாம்களினதும், இஸ்லாத்தின் உயர்ந்த மனிதர்களதும் வழி ஆகும். அதனையே நாம் பின்பற்ற வேண்டும். இதனால் தான் சமூகம் எந்த விதமான தங்கியிருத்தல்களும் இன்றி உயிர் தப்ப முடியும். அப்போது அந்தச் சமூகத்தின் விருப்பத்திற்கு மாறாக உலக சக்திகளினால் எதனையும் அச்சமூகத்தின் மீது திணிக்கவும் முடியாது. ஆப்கானிஸ்தானின் பலாத்கார அரசாங்கமும், இடது சாரிக் கட்சிகளும், சோவியத் ரஷ்யாவின் அரசாங்கத்தில் இருந்த, இருந்து கொண்டிருக்கின்ற போதிலும் இதுவரை அவர்களால் மக்களை அடக்கியொடுக்க முடியவில்லை என்ற பாடத்தை நாம் படித்துக் கொள்ள வேண்டும்.

மேலும், இன்று ஒடுக்கப்பட்ட மக்கள் எழுச்சி பெற்று விட்டனர்; அவர்களின் எழுச்சி பெற்ற மனோ திடம், விரைவில் கலகங்களையும், வீர எழுச்சிகளையும், இயக்கங்களையும், புரட்சிகளையும் ஏற்படுத்தும் கொடுங்கோல் அடக்கு முறையாளரின் ஆதிக்கத்திலிருந்து அவர்கள் எழுப்பார்கள். இஸ்லாமிய தராத்தரங்களில் கரிசனை கொண்ட முஸ்லீம்களாகிய நீங்கள் கிழக்கு, மேற்குகளிலிருந்தும் பிரிவதானது அருளை வெளிய் படுத்துவதனை நன்கு காண்பீர்கள். சொந்தப் புத்திகளும், மூளைகளும் சுறுசுறுப்படைந்து சுயதேவைப் ஏனும் இலக்கில் பூர்த்தி இயங்குகின்றன. கிழக்கத்திய அல்லது மேற்கத்திய நிபுணர்கள் யாவரும் நாம்

அடைவது அசாத்தியம் என முன்னறிவிப்பு செய்தவை எல்லாம் புலப்படக்கூடிய வகையில் எமது மக்களின் கரங்களினாலும், மூளைகளினாலும் சாத்தியமாகி விட்டது; இன்ஷா அல்லாஹ் இதே போக்கு எதிர்காலத்திலும் தொடரட்டும். ஐயோ இந்தப் புரட்சி பிந்தி நடந்து விட்டது. பிந்தினாலும் முகம்மது ரீஸாவின் ஆட்சியின் ஆரம்ப காலத்தில் இது நிகழ்ந்திருந்தால் இந்தக் கொள்ளையடிக்கப்பட்ட நாடு வேறொன்றாக இருந்திருக்கும்.

எழுத்தாளர்கள், பேச்சாளர்கள், புத்தி ஜீவிகள், பிழை பிடிப்போர், விதண்டா வாதம் புரிவோர் மற்றும் இப்படியான மனோ பாவமுடைய அனைவர்க்கும் எனது ஆலோசனை:- இஸ்லாமிய குடியரசிற்கு முரண்பாடான வழிமுறையொன்றினைத் தொடர்ந்து பின்பற்றல், உங்களால் முடியுமான வரை மஜ்லிஸையும், அரசாங்கத்தையும், அரசாங்க ஊழியர்களையும் (உங்களின் எதிர்ப்பு மனப்பான்மை, துஷ்ட எண்ணம் என்பவை மூலம் தூஷித்தல், இவை மூலம் உங்களது நாட்டை வல்லரசுகளின் பாதைக்குத் தள்ளி விடல் என்பவற்றில் உங்களின் (பொன்னான) நேரத்தைச் செலவு செய்வதை விட்டு விட்டு ஓர் இரவு தனிமையில் உங்கள் இறை வனுடன் இருங்கள், நீங்கள் இறைவனை நம்பாதிருந்தால் உங்களின் மனச் சாட்சியுடன் மக்கள் அறியாத உள்எண்ணங்களை ஆராயுங்கள். யுத்த முனைகளிலும், பட்டினங்களிலும் எங்குமே பரப்பப்பட்டுள்ள முடமாக்கப்பட்ட இளைஞர்களின் உடம்புகளின் ரத்தங்களை ஏன், என்ன தராத்தரங்களின் அடிப்படையில் உதாசீனம் செய்வது என்பது பற்றி (எல்லாம்) சிந்தியுங்கள். வெளி நாட்டு, உள் நாட்டு அடக்கு முறையாளர்களினதும், கொள்ளையர்களினதும் அழுத்தத்திலிருந்து தனது கழுத்தைக் காப்பாற்றிக் கொண்ட இனிய சுதந்திரம், சுயாதீனத்திற்காக தனது பிள்ளை

களின் இரத்தத்தையே விலையாகக் கொடுத்து, அவற்றைக் காப்பதற்காக மேலும் தியாகங்கள் புரியக் காத்திருக்கின்ற ஒரு சமூகத்துடன் ஏன் நீங்கள் ஒரு யுத்தத்தை ஆரம்பித்தீர்கள்?

ஏமாற்றுச் சதிகள் மூலமும், பிரிவினையையும் பேதத்தையும் உருவாக்குவதன் மூலமும் எதேச்சாதிகார அடக்கு முறையாளர்களுக்கான பாதையை ஏன் நீங்கள் மீளத் திறக்க வேண்டும்? உங்களுடைய தாய் நாட்டைக் காப்பாற்றவென்று அரசாங்கத்திற்கும், மஜ்லிசுக்கும், மக்களுக்கும் உங்கள் பேனாவினால், வார்த்தையினால், சிந்தனையினால் வழிகாட்டுவது உங்களுக்கு நன்றில்லையா? உங்கள் ஒத்தாசையினைப் பெற இந்த ஒடுக்கப்பட்ட சமூகம் தகுதியற்றதா? இஸ்லாமிய அரசாங்கம் ஒன்றை ஏற்படுத்துவதில் நீங்கள் உதவுவது நன்றில்லையா? இந்த மஜ்லிஸ் இந்த ஜனாதிபதி, இந்த அரசாங்கம், இந்த நீதி முறை என்பன முன்னைய அரசில் நாம் பெற்றிருந்தவற்றை விட மோசமானவை என்று நீங்கள் கருதுகிறீர்களா? முன்னைய அரசாங்கம் இந்த அடக்கப்பட்ட மக்களினை நடாத்த உபயோகித்த மிலேச்சத்தனத்தை நீங்கள் மறந்து விட்டீர்களா? இந்த இஸ்லாமிய நாடு அமெரிக்காவின் இராணுவ தளமாக இருந்தமையும், அவர்கள் (அமெரிக்கா)இதனை ஒரு காலனியாக கருதியமையும் உங்களுக்கு தெரியாதனவையா? அல்லது மஜ்லிஸ், அரசாங்கம், இராணுவம் அனைத்தும் அவர்களின் கையிலேயே இருந்தன. இந்த நாட்டையும், அதன் மூல வளங்களையும் அவர்களின் ஆலோசகர்கள், நிபுணர்கள், கைத்தொழில் அதிபர்கள் ஆகியோர் நாசப் படுத்தியமையை நீங்கள் அறிந்திருக்கவில்லையா?

இத்தேசம் முழுவதும் விபச்சாரம், துர் நடத்தை நிலையங்கள், குது, மதுபான நிலையங்கள், இரவு கேளிக்கை

நிலையங்கள், பார்கள், கிளப்புகள், சினிமா உட்பட காமக் களியாட்டங்கள் நிரம்பி இருந்ததை நீங்கள் மறந்து விட்டீர்களா? இந்தக் காரணிகளில் ஒவ்வொன்றுமே ஒரு முழுச் சந்ததியினையும் நாசப்படுத்த போதுமான பிரதான மூலமாகும். முன்னைய அரசாங்கத்தின் காலத்தில் கெட்ட தொடர்பு சாதனங்கள் மூலம் வளர்க்கப்பட்ட சிற்றின்பவியலை நீங்கள் மறந்து விட்டீர்களா?

இப்போது அந்த துர்-சந்தைகள் இங்கு கிடையாது. தவறான நடத்தைகளினால் இஸ்லாத்தையும் இஸ்லாமிய குடியரசையும் மாசுபடுத்திய, களங்கமுண்டாக்கிய, வழிதவறிய குழுக்களைச் சேர்ந்த பல இளைஞர்கள் மீதான வழக்குகளும் அவற்றின் சிலவற்றில் தண்டனைகள் பெற்றதும் இஸ்லாத்திற்கும், இஸ்லாமிய குடியரசிற்கும் எதிராகக் கலகம் செய்தவர்கள் மீது மரணதண்டனை விதிக்கப்பட்டமையும் உங்களை மாணுட வியலின் பெயரால் அழவைக்கிறதா?

இதே நேரத்தில் நீங்கள் நட்புக் கொண்டிருக்கும் மனிதர்கள் வெளிப்படையாகவும், பகிரங்கமாகவும் இஸ்லாத்தைக் கண்டித்தும், அதற்கெதிராக எழுந்தும் அல்லது அவர்களின் பேனைகள், நாவுகள் மூலமாக கிளர்ச்சி செய்தும்—இது ஆயுதப் போராட்டத்தை விடவும் அபாயகரமானது—உள்ளனர். அப்படியானவர்களுடனே நீங்கள் சகோதரத்துவ தொடர்பு கொண்டு கைகளைக் குலுக்குகிறீர்கள்.

அல்லாஹ் மஹ்தூருத்தான் (இலக்கண ரீதியாக—சட்டபூர்வமாக ஒருவரின் இரத்தம் சிந்தப்படல்) என்று பிரகடனம் செய்துள்ள மனிதர்களை உங்கள் கண்களின் “பார்வை” யினால் அழையுங்கள் உ-ம்(ஒரு அன்புக்குரிய வாஞ்சை நிறை மனிதனை). இஸ்பஹான் 14-ம் திகதிய (மார்ச் 5, 1981) விபரீதத்தினை உருவாக்கிய “நடிகர்

களின்” பின்னால் நீங்கள் இருந்து பாருங்கள். அப்போது இளைஞர்கள் தாக்கப்பட்டனர். இந்தப் படுகொலையினை அவர்கள் கவனித்தனர். இவை இஸ்லாமிய நீதி நியாயச் செயல்கள் என்று இவற்றை அழையுங்கள். ஆனால் எதிரிகளையும், அவிசுவாச பிரிவினைவாதிகளையும் அரசாங்கமும் நீதிமன்றங்களும் விசாரணை செய்து, நியாயமாகத் தண்டிக்கும் போது மானுடவியலுக்காக நீங்கள் அழுகின்றீர்கள். உங்கள் அழுகை அர்த்தமில்லாதது. நான் சில இளைஞர்களின் (பற்றிய) குறிப்புகளை அறிவேன். அவர்களுக்காக நாண் வருத்தப்படுகிறேன். நான் உங்களில் சிலர் மீது கரிசனை கொண்டுள்ளேன். ஆனால் கலகக்காரர்களாகவும், அனுதாபிகள் போல மாறுவேடம் போட்டவர்களாகவும், செம்மறி ஆட்டின் ஆடைக்குள் இருக்கும் ஒநாய்களாகவும் இருந்தவர்கள் மீதல்ல. (ஏனெனில்) இவர்கள் நாட்டையும், மக்களையும் அழிக்கும் எண்ணத்துடன் வேடிக்கைகளையும், வினையாட்டுக்களையும் உண்டாக்கிய நடிகர்கள்; இரு கொள்ளைக்காரத் தூண்களின் ஒன்றின் சேவகர்கள்.

இளைஞர்கள், பெறுமதிமிக்க சமூகத்தின் மார்க்கவாதிகள், போதகர்கள் ஆகியோரை உயிர்த்தியாகம் செய்வித்த (கொன்ற)வர்கள், அப்பாவிமான முஸ்லிம் சிறுவர் மீது இரக்கம் காட்டாதவர்கள் (அணைவரும்) அல்லாஹ்வின் முன்னிலையில் எல்லாவற்றையும் தண்டனையால் இழந்து விட்டனர். அவர்களுக்கு மீள வழி கிடையாது. ஏனெனில் அவர்கள் சிற்றின்ப ஆண்மாக்களினால் ஆளப்பட்டவர்கள்.

எல்லாவற்றையும் இழந்து விட்ட வஞ்சிக்கப்பட்ட, அடக்கப்பட்ட, வெறுந்தலை, வெறுங்கால் மக்களுக்கு சேவையாற்ற முயலும் அரசாங்கத்திற்கும் சமூகத்திற்கும் விசுவாசமுள்ள சகோதரர்களான நீங்கள் ஏன் உதவக்

கூடாது? எதனைப்பற்றி நீங்கள் முறையீடு தீன்றீர்கள்? குடியரசின் இந்த அரசாங்கத்தினாலும், பல்வேறு நிறுவனங்களாலும் வழங்கப்பட்ட சேவையின் அளவினை அளந்திட நீங்கள் முயற்சித்துள்ளீர்களா? எந்தவொரு புரட்சிக்கும் ஏற்படக் கூடிய பிளவுகளின் வன்மங்களுடனும், திணிக்கப்பட்ட யுத்தத்தினால் ஏற்பட்ட நஷ்டங்களும், அழிவுகளுடனும் இலட்சக்கணக்கான வெளிநாட்டு, உள்நாட்டு அகதிகளுடனும் எல்லாவகையான சதி முயற்சிகளுக்கிடையிலும் ஒரு குறுகிய கால இடைவெளிக்குள் நிறைவேற்றப்பட்ட இவற்றை முன்னைய அரசாங்கத்தின் அபிவிருத்தித் திட்டங்களுடன் ஒப்பிட்டுப் பாருங்கள். அந்த அரசாங்கத்தின் ஏறக்குறைய அண்ணத்து அபிவிருத்தித் திட்டங்களும் நகரங்களுக்கு - நகரங்களின் செல்வமிக்க பகுதிகளுக்கு என்று மட்டுப்படுத்தப்பட்டிருந்தமை நீங்கள் அறியாததா? அவற்றில் சிலதை மட்டும் ஏழையர் வர்க்கம் பெற்றது; அல்லது பெறவே இல்லை. ஆனால் தற்போதைய அரசும், இஸ்லாமிய நிறுவனங்களும் ஒடுக்கப்பட்ட மக்களுக்கே சேவையாற்றுகின்றன. விசுவாசிகளே! நீங்கள் அரசாங்கத்திற்கு உதவுங்கள். அப்போது இந்தத் திட்டங்கள் விரைவாகச் செய்து முடிக்கப்பட்டுவிடும். நீங்கள் நிச்சயமாக அல்லாஹ்வின் சந்நிதானத்தில் தோன்றும் போது அவனது அடியார்களுக்குச் சேவை செய்ததற்கான பட்டிகளை அணிந்திருப்பவர்களாய் இருப்பீர்கள்.

13 பொருளாதார கொள்கை

விளக்கமளிக்கப்பட வேண்டி இன்னுமொரு பிரச்சினை இதுவாகும்: ஒடுக்கப்பட்ட மக்களைச் சுரண்டும் கொடுமையான - கட்டுப்பாடற்ற முதலாளித்துவத்திற்கு இஸ்லாம் ஆதரவளிப்பதில்லை. அல்லுர் ஆனும், ஸுன்னாவும் இவ்வகை முதலாளித்துவத்தை

வன்மையாகக் கண்டிப்பதுடன் அதனை சமூக நீதிக்கு எதிரானதாகவும் கருதுகின்றனர். இஸ்லாம் கட்டுப்பாடற்ற திறந்து விட்ட முதலாளித்துவ அமைப்புகளுக்கு சாதகமானது எனச் சிலர் கருதுகின்றனர். இதில் உண்மையில்லை. இப்படியான தூக்காரணங்கள் இஸ்லாத்தின் பிரகாசமான முகத்தை மறைக்கவும், இஸ்லாத்தின் எதிரிகளால் அதன் மீது விரோதமான தாக்குதல்கள் இடம் பெறச் செய்யவுமே வழிவகுக்கின்றன. இவர்கள் (எதிரிகள்) அமெரிக்கா, இங்கிலாந்து மற்றும் மேற்கத்திய கொள்ளைக்காரர்களின் கட்டளைகளுக்கமையவே, இஸ்லாத்தினை ஒரு முதலாளித்துவ அரசு என்கின்றனர்.

இப்படியான ஆதாரமற்ற குற்றச்சாட்டுகளிலும், பிழையான விளக்கங்களிலும் சார்ந்து கொண்டு இவ்விடயத்தில் இஸ்லாமிய மூலாதாரங்களை ஆராய்ந்து பார்க்காமல் - இந்த எதிரிகள் இஸ்லாத்திற்குச் சவால் விட எழுந்து விட்டனர். இதே வேளை இஸ்லாம் தனியுரிமையை எதிர்க்கும் கம்யூனிச அல்லது மார்க்ஸிசம் - லெனினிசம் அரசுகளும், (தனியுரிமை தவிர்ந்த) பாகிஸ்தான், தன்னினச் சேர்க்கை உள்ளிட்ட எல்லா விடயங்களிலும் அது கம்யூனிசத்தை ஆதரித்தது மில்லை; கம்யூனிசத்தால் ஆதரிக்கப்பட்டது மில்லை. கம்யூனிசம் அழிவுக்குரிய சர்வாதிகாரம். இதற்கு மாறாக இஸ்லாம் தனியுடைமையை உற்பத்தி, நுகர்வு என்பற்றில் ஒரு கட்டுப்பாட்டுடன் அங்கீகரிக்கும் சமநிலையுடைய, மிதவாத அரசாகும். இது அமுலாக்கப்பட்ட இதன் பயனால் ஓர் அரசின் ஆரோக்கியத்தின் முதற்தேவையான சமூகச் சமநிலைக்கு ஏதுவான - எந்திரமான பொருளாதாரமும் அதுபோல் சமூக நீதியும் கிடைக்க வழி பிறக்கும்.

இங்கும் கூட, இஸ்லாத்தைப் பற்றியும், அதன் ஆரோக்கியமான பொருளாதாரக் கருத்துக்கள் பற்றியும்

எதுவித அறிவுமேயில்லாமல் தர்க்கத்திற்குப்பாற்பட்ட - அறியாத பலர் முதற்குழுவினரை எதிர்க்கத் தலைப்பட்டு விட்டனர். அல்தூர்ஆனின் சில வசனங்களையும்; நஹ்ஜுல் பலாகாவின் சில சொற்றொடர்களையும் மேற்கோள்காட்டி, இஸ்லாம், மார்க்ஸிசம் போன்ற சில வழிபுறநிய - நெறி தவறிய கொள்கைகளுடன் ஒத்துப் போகின்றது என அவர்கள் வாதிடுகின்றனர். இவர்கள் அல்தூர்ஆனினதும், நஹ்ஜுல் பலாகாவினதும் ஏனைய பகுதிகளில் கவனம் செலுத்துவதில்லை. அவர்களின் குறைபுரிந்து கொள்ளலின் பயனாக அவர்கள் கம்யூனிச விசுவாசத்தினைப் பின்பற்ற தொடங்கி விட்டனர். இவர்கள் அவற்றின் நாஸ்திகம், சர்வாதிகாரம், மானுட தராதரங்கள் மீதான நெரிப்பு, ஒரு சிறு குழுவினர் மானுடர்களை மிருகங்கள் போல் நடத்தும் பண்பு என்பவற்றை அலட்சியப் படுத்தி விடுகின்றனர்.

அல்லாஹ்வின் ஏவல்களின் முன்னால் தாழ்மை யுடன் வாழுமாறும், கொடுமையான, பேராசைமிக்க முதலாளித்துவத்தினதும், நாஸ்திகவாத கம்யூனிசத்தினதும் வெறுமையான பிரச்சாரங்களால் கவரப்படாதிருக்குமாறும், தனியுடைமை-தனியார் மூலதனம் என்பவற்றை இஸ்லாமிய வரம்புகளுள் கௌரவிக்குமாறும் நான் மஜ்லிஸ், பாதுகாவலர் கவுன்சில், அரசாங்கம், ஜனாதிபதி, உயர்நீதிக் கவுன்சில் என்பவற்றிற்கும் ஆகியோருக்கும் நான் ஆலோசனை கூறுகின்றேன். மக்களுக்கு என்றுமே நம்பிக்கையூட்டுமாறு நான் உங்களனைவரையும் வேண்டிக் கொள்கின்றேன். இதனால் சாதாரண, கனரக கைத்தொழில்கள் உட்பட அனைத்திலும் நாளும், மக்களும் சுயதேவைப்பூர்த்தி காண்பதில் தனியார் ஆக்க முயற்சிகள் விரைவாக அதிகரிக்க வாய்ப்பேற்படும். சட்டபூர்வமாகச் சொத்துக்களை வைத்திருப்பவர்கள் அவற்றை விவசாய முயற்சிகளிலும், கிராம அபிவிருத்திகளிலும், தொழிற்சாலைகளிலும்

முதலீடு செய்யுமாறு அவர்களை நான் வேண்டுகிறேன். இது மெச்சத்தக்கதொரு வணக்கமாகும்.

வஞ்சிக்கப்பட்ட மக்களின் நலனுக்காக முயற்சிகள் செய்யுமாறு நான் யாவர்க்கும் ஆலோசனை கூறுகின்றேன்; இந்தப்பணி இம்மையிலும், மறுமையிலும் சிறந்தது. (ஏனெனில்) இவர்கள் பிரபுத்துவ, மன்னராட்சி காலங்களிலிருந்து வஞ்சிக்கப்பட்டு வருகின்றனர். செல்வந்த வர்க்கத்தினர் தாமாகவே முன்வந்து, சேரிவாழ் மக்களுக்கான வீடமைப்புத் திட்டங்களையும், வேறு நிவாரணங்களையும் வழங்குவார்களாயின் அப்பணி எவ்வளவு கௌரவமிக்கது. இதற்காக அவர்கட்கு இம்மையிலும், மறுமையிலும் அருள் கிடைக்கும். ஒருவரிடம் பலநூறு கட்டிடத் தொகுதிகள் இருக்கையில், பலநூறு பேரிடம் வாழ்வதற்கு ஒரு சிறிய அறையேனும் இல்லாதிருப்பது நியாயங்களுக்கப்பாற்பட்டது.

14. சீர்திருத்தம்

பல்வேறு காரணங்களுக்காக இஸ்லாத்தை எதிர்க்கின்ற—அதனை வேரோடு பிடுங்கி வீழ்த்துவதற்காக தமது நேரங்களை அர்ப்பணிக்கின்ற—ஏனைய குழப்பக்கார எதிரிகட்கும், சதிகாரர்கட்கும் (பொருள்) உதவி செய்கின்ற சட்ட நிபுணர்களுக்கும் (?) மார்க்க வாதிகட்கும் (?) பொய்—புத்தி ஜீவிகட்குமான எனது ஆலோசனை: கடவுளற்ற முதலாளித்துவவாதிகளிடமிருந்து நீங்கள் பெற்றுள்ள பணத்தை பெறுமதியான பணிகளில் செலவிடுங்கள்; ஏனெனில், இதுவரைக்கும் உங்கள் பிழையான-புரமமான செய்கைகளினால் நீங்கள் சாதித்தது ஒன்றுமில்லை; நீங்கள் இதே முயற்சியில் தொடர்வீர்களாயினும் எதிர் காலத்திலும் உங்களால் எதுவும் சாதிக்க முடியாது என்று நான் நம்புகிறேன். இந்த உலக ஆசைகட்காகவே நீங்கள் புரியும் நடவடிக்கைகள்

அமைந்திருக்குமானால் அல்லாஹ் உங்களுக்குத் திருப்தியையும், நிறைவையும் கொடுக்க மாட்டான். எனவே காலம் மிகப் பிந்தி விடுவதற்கு முன் நீங்கள் செய்த பாவங்களுக்காகப் பச்சாதாபப்பட்டு அல்லாஹ்விடம் பாவமன்னிப்புக் கோரி அடக்கப்பட்ட ஒடுக்கப்பட்ட மக்களின் கீழ்ப்பாட்டிற்காகவும், இஸ்லாமியக் குடியரசிற்கு ஆதரவாகவும் இருக்கும் முயற்சிகளுடன் இணைந்து கொள்ளுங்கள். இதன் மூலம் இம்மையிலும், மறுமையிலும் நீங்கள் சௌகரியமடைபவராம். பச்சாதாவப்படவில்லை நீங்கள் மிகவும் பிந்திவிடுவதற்கு முன் ஈடுபடுவீர்கள் என நான் நினைக்கவில்லை.

தெரியாததன்மாத் அல்லது (தெரிந்து கொண்டு) வேண்டுமென்றே தவறுகள் செய்த-இஸ்லாமிய சட்டங்களையும், தீர்ப்புகளையும் எதிர்க்கின்ற - இஸ்லாமியக் குடியரசிற்கு எதிரான - அல்லாஹ்வின் பெயரிலேயே அதனை (இஸ்லாமியக் குடியரசு) வீழ்த்திவிட முயல்கின்ற-மன்னராட்சியை விடவும் இஸ்லாமியக் குடியரசு மோசமானது என்று நினைக்கின்ற அல்லது அதனைப் போன்ற ஒன்றையே என்று நினைக்கின்ற மற்றக் குழுவினர்க்கு நான் கூற விரும்புவதெல்லாம்—நேர்மையுடன், தனிமையில் இஸ்லாமியக் குடியரசைப் பற்றி சிந்தியுங்கள் என்பதே! ஒரு நீதியான, பக்கசார்பற்ற ஒப்பீட்டை அதற்கும் முன்னைய அரசாங்கங்களுக்குமிடையில் செய்யுங்கள்; உலகில் இடம்பெற்ற அனைத்துப் புரட்சிகட்கும் பிளவுகள், கலகங்கள், இடையூறுகள் என்பனவும் சுயநல நோக்கங்களிற்காக நிலைமைகளைத் தமக்குச் சாதமாக்கிக் கொள்ளமுயலும் சுயநலமிகளும் தவிர்க்க முடியாதவை; இதனையும் கருத்தில் கொள்ளுங்கள். இஸ்லாமியக் குடியரசும்-உண்மையாகவே - இவை அனைத்திற்காகவும் முகம் கொடுத்துள்ளது என்பதையும், பொய்ப்பிரச்சாரம், பொய்கள், குற்றச்சாட்டுகள், எல்லைக்கு வெளியிலும், உள்ளிலுமான ஆயுதத்

நாக்குதல்கள், நவிர்க்கமுடியாத ஊழல்களின் ஊடுருவல்
கள், அதிருப்தி, அமைதியின்மை என்பவற்றை உரு
வாக்க அனைத்து அரசாங்கத் துறைகளிலும் முயல்
கின்ற இஸ்லாமிய-விரோத மூலங்கள் என்பவற்றைத்
தாங்கிக் கொள்ள வேண்டியிருந்தமையையும், கருத்தில்
கொள்ளுங்கள். இவற்றை விட அரசாங்கத்தின் பெரும்
பரலான ஊழியர்கள் அனுபவமற்றவர்கள்; பழையவர்கள்
அதிருப்தியாக்கப்பட்டு விட்டனர். ஏனெனில் அவர்களின்
சட்டபூர்வமற்ற வருமானங்கள் வெட்டப்பட்டு விட்டன.
ஆதலால் அவர்கள் தம் மனக்கசப்பை வெளிக்காட்ட
பொய்களையும், பொய் வதந்திகளையும் பரப்பி விடு
கின்றனர். இவை எல்லாவற்றுடனும் நீதிபதிகள்
குறைபாடு, பலமிக்க பொருளாதாரச் சிக்கல்கள், ஊழல்
வாதிகளைக் களைவதில் உள்ள இடர்பாடுகள்,
தகுதி வாய்ந்த திறமைசாலிகள் தட்டுப்பாடு,
இன்னும்... இன்னும்... எத்தனையோ பிரச்சினைக
ளையும் சமாளிக்க வேண்டியிருந்தது. மறுபுறத்தில் வட்டி
மூலம் சம்பாதித்த மூலதனம், வெளிநாட்டு மாற்றீட்டு,
விற்பனைகள், கொள்ளை லாபம், பொருட்கள் சேவை
கட்கான அதிக வரி விதிப்பு, கள்ளக் கடத்தல், பதுக்கல்
மேலும் இவற்றிற்குச் சமமான வேறு பல தீய
நடவடிக்கைகளுடன் பாரபட்ச மன்னராட்சி ஆதர
வாளர்கள் வஞ்சிக்கப்பட்ட வகுப்பினரை மிகத் தீவிரமான
அழுத்தத்தின் கீழ் வைத்திருந்ததுடன் அவர்களை
மிரிவினை, பாவம் என்பவற்றிற்கும் தயார் படுத்தினர்.
இவ்வாறான மனிதர்கள் உங்களிடம் ஏமாற்று நோக்கங்
களுடனேயே வருவர். அவர்கள் சொல்பவற்றை நீங்கள்
நம்பச் செய்வர்; அவர்கள் இஸ்லாம் என்று நடிப்பதுடன்
இமாம்களின் பங்குகளையும் கொடுத்து முதலைக்
கண்ணீர் வடிப்பர். அவர்கள் உங்களைக் கோபப்
படுத்தி, தூண்டி உங்களையும் எதிர்ப்பாளர்களாடன்
சேர்த்துக் கொள்வர். இப்படியானவர்கள் மனிதர்களின்
இரத்தத்தையே உறிஞ்சுகின்றனர். உங்களை

முரணான வழிகளில் உபயோகிப்பதுடன் நாட்டின்
பொருளாதாரத்தையே வங்குரோத்தாக்கி விடுவர்.

வதந்திகளுக்குப்பட்டு விடாதீர்கள் என்பதை
தொளரவமிக்க மக்களாகிய உங்களுக்கான எனது
ஆலோசனையாகும். அல்லாஹ் விற்காகவும்,
இஸ்லாத்தின் பாதுகாப்பிற்காகவும், இக்குடியரசிற்கு
ஒத்துழைத்து உரமூட்டுங்கள். பகியதுல்லாஹ் (மறைவி
லிருக்கும் 12வது இமாம்(அலை)வினால் ஏற்றுக்
கொள்ளப் படக் கூடியதும், உங்களுக்கு விசுவாச
முடையதுமான இஸ்லாமியக் குடியரசு வீழ்ந்தால் (அது
மீண்டும்) விளங்கிக் கொள்ளப்பட மாட்டாது; ஏற்படாது.
மாறாக உலகின் இரண்டு அதிகார சக்திகளில் ஒற்றுக்
கொள்ளப்படக் கூடிய ஓர் அரசு (இதற்குப் பதிலாக)
மாற்றீடு செய்யப்படும். இஸ்லாத்திற்கும், இஸ்லாமிய
அரசாங்கத்திற்கும் திரும்பிய உலகின் வஞ்சிக்கப்பட்ட
மக்களுக்கு இது ஓர் ஏமாற்றமாகி விடும்.

இப்படி (எதுவும்) ஏற்படின் இஸ்லாம் தனிமைப்
படுத்தப்பட்டு விடும். பின்னொரு நாள் இதற்காக
நீங்கள் வருத்தப்படினும் அது ஒரு காலங்கடந்த செய
லாகவே அமையும். கனவான்களே! நீங்கள் ஒவ்வொரு
விடயமும் ஒரேயிரவில் இஸ்லாமியப் படுத்தப்பட
வேண்டும் என்று நினைப்பீர்களேயானால் நீங்கள் ஒரு
தவறினைச் செய்கின்றீர்கள் (என்றே அர்த்தப்படும்)
அப்படியான அற்புதங்கள் மனிதனின் சரித்திரத்தில்
என்றுமே இடம் பெற்றதில்லை.

உயர்வான அந்த முஸ்லிஹ் (சீர்திருத்தவாதி)
வந்ததுமே ஓர் அற்புதம் நிகழ்ந்து முழு உலகமுமே ஒரே
நாளில் சீர் செய்யப்பட்டு விடும் என்று எண்ணாதீர்கள்.
மாறாக முயற்சிகளினாலும், தியாகங்களினாலுமே
அடக்கு முறையாளர்கள் அகற்றப்படுவர், சில பிழையான

வழி நடத்தப்பட்டவர்களின் எண்ணப்படி இமாம் மஹ்தி (அலை)யின் வருகையின் போது இந்த உலகம் முழுதும் அநீதி நிறைந்திருக்க வேண்டும்; அதனால் அவரின் வருகையினைத் துரிதப்படுத்த அநீதிகள் அதிகரிக்கப்பட வேண்டும் (?)

அதாவது எமது சாவு மணியை நாமே அடித்துக் கொள்வோம் (!)

15 வேண்டுகோள்

உங்களின் சுதந்திரத்தையும், சுயாதீனத்தையும், உங்களுடைய சொந்த ஆட்சியாளர்களும், அதிகாரிகளும் அல்லது சில வெளிநாட்டுச் சக்திகளின் உதவிகள் வந்து - உங்களுக்குப் பரிசளிக்கும் வரை (வெறுமனே) உட்கார்ந்திருந்து காத்துக் கொண்டிருக்காதீர்கள்! இதுவே உம்மத்தே இலாஹி எனும் அனைத்து முஸ்லிம்களுக்கும், முஸ்தழிபீன்கள் என்னும் அடக்கப்பட்ட, ஒடுக்கப்பட்ட மக்களுக்குமான எனது ஆலோசனையாகும். அனைத்து இஸ்லாமிய நாடுகளிலும், ஏனைய சிறிய நாடுகளிலும் உலகின் பிரதான-அதிகாரசக்திகள் ஊடுருவியுள்ளதனை கடந்த ஒரு நூறு ஆண்டுகளாக நாம் அவதானிக்கின்றோம். உலகின் உண்மையான சரித்திரம் இதனையே எமக்குக் கூறுகின்றது. மக்களின் நலன், அவர்களின் சுதந்திரம், சுயாதீனம் என்பவற்றில் இந்நாடுகளின் ஆட்சியாளர்களில் எவருமே கரிசனை கொண்டிருக்கவில்லை; இப்போதும் கொள்ள வில்லை. மாறாக இப்படியான ஆட்சியாளர்களில் பெரும்பான்மையினர் அடக்குமுறையாளர்களாக இருந்துகொண்டு, அவர்களின் சொந்த மக்களினது குரல்வளைகளை நெறிக்கின்றனர். அவர்கள் ஏதாவது நன்மை செய்தாலும் அது அவர்களின் சொந்த நலனிற்காக அல்லது சில குழுவினரின் நலனிற்காகவே (மட்டுமே) இருக்கும். அல்லது அவர்கள்

ஏற்கனவே சிறப்பாய் வாழ்கின்ற உயர் வகுப்பினரின் நலன்களை மேலும் அபிவிருத்தி செய்வர்; ஆனால் வஞ்சிக்கப்பட்ட வகுப்புளினதும், சேரிவாழ் மக்களினதும் நலனிற்காக எதனையும், எப்போதுமே அவர்கள் செய்ததில்லை² செய்யப் போவதில்லை. இவர்கள் தமது அன்றாட உணவிற்கே தொடர்ந்தும் திண்டாடுகின்றனர்.

இந்த அடக்கப்பட்ட, பரிதாபத்திற்குரிய வகுப்பினர், நெறியற்ற பேருண்டிப் பிரியர்களின் சேவைக்காக எடுக்கப்பட்டு விட்டனர், இவர்கள் (பேருண்டிப் பிரியர்கள்) நாட்டை மேலும், மேலும் அந்நியச் சக்திகளில் தங்கியிருக்க வைக்க தம்மால் முடியுமான அனைத்தையும் செய்கின்றனர்.

இந்த நாடுகளின் ஆட்சியாளர்கள் (உண்மையில்) பெயரளவிலேயே ஆட்சியாளர்களாக உள்ளனர். இவர்கள் தமது கிழக்கத்திய அல்லது மேற்கத்திய எஜமானர்களின் நலனிற்காக, அவர்களின் உற்பத்திப் பொருட்களின் நுகர்வுச் சந்தைகளாக சொந்த நாடுகளை மாற்றி விட்டனர்; அவர்களின் சொந்த நிலங்களை அபிவிருத்தி செய்யாமல் (அப்படியே) புரண்களாக்கி விட்டனர்; இன்றும் கூட இதனையே அவர்கள் செய்கின்றனர்.

ஓ...உலகின் முஸ்தஸபீன்களே! ஓ...முஸ்லிம்களே! முஸ்லிம் நாடுகளே! எழுவிர்! உங்கள் சொந்தக் கால்களினாலேயே நிமிர்ந்து நில்லுங்கள்! உங்களின் உரிமைகளை உங்களின் பற்களாலும், நகங்களாலும் பிடுங்கிக் கொள்ளுங்கள்! வல்லரசுகளினதும் அவர்தம் பொம்மைகளினதும் பிதற்றல்களுக்கும் பிரச்சாரங்களுக்கும் செவியசாய்க்காதீர்கள்! உங்களின் செல்வங்களை உங்களினதும், இஸ்லாத்தினதும் எதிரிகளுக்குத் தாரைவார்த்துக் கொடுத்த உங்களின் துஷ்ட ஆட்சியாளர்

களை உங்களின் நாடுகளை விட்டும் வீரட்டியடியங்கள்! உங்கள் நாடுகளின் அதிகாரங்களை நீங்களும், மக்களின் சேவகர்களும் பொறுப்பேறுங்கள்! எல்லோரும் இஸ்லாத்தின் பெருமைமிக்க கொடியின் கீழ் ஒன்றுபட்டு உலகின் அடக்கப்பட்ட, ஒடுக்கப்பட்ட மக்களின் எதிரிகளுக்கெதிராகப் போராடுங்கள்! சுயாதீனமான, சுதந்திரமான குடியரசுகளுடன் இஸ்லாத்தையும் மேன்மையான ஓர் அரசாங்கத்தை நோக்கி முன்னேறுங்கள்! இதனை நீங்கள் உணர்ந்து கொண்டால் எதேச்சாதிகார சக்திகள் தமது நிலைகளுக்குப் பின்வாங்கிவிடும். அனைத்து முஸ்தஸபீன்களும் இப்பூமியை அடைந்து கொள்வார். அல்லாஹ்வின் வாக்குறுதிகள் நிறைவேற்றப்படும் அந்த நன்னரணை முன்னிறுத்திப் பாருங்கள்.

16. முடிவுரை

இந்தச் சாஸனத்தின் முடிவுரையாக-

இவ்வுலகில் ஒருவரின் வேதனைகள், துன்பங்கள், அர்ப்பனங்கள், தியாகங்கள் என்பவற்றின் அளவும், தொகையும் அவரின் நோக்கத்தின் உயர்வுக்கேற்ற படியே (அமையும்). இதற்காகவே போராடுகின்ற-கௌரவ மிக்க மக்களான நீங்கள் எழுச்சி பெற்றீர்கள்; இதனைப் பின்பற்றவும் (இதற்காக) உங்களின் இன்னுயிர்களையும், பொருள்களையும் அர்ப்பணிக்கத் துணிந்தீர்கள். இது மிக மேலானதும், உயர்ந்ததும், விருப்பத்துக்குரியதுமான ஒரு குறிக்கோள், ஆரம்பத்திலிருந்தே முன்னணிக்கு வந்த இதுபோன்றதொன்று மீண்டும் கிடைக்க மாட்டாது; அதன் ஆழமான கருத்திலும், பெருளிலும் அது "தெய்வீகக் கருதுகோள்" எனப்படுகின்றது. இக்கருவானது ஏகத்துவத்தினதும், அதன் உயர்வான-கீர்த்திமிக்க பரிமாணங்களுள்ளும் உள்ளது. அதன் இறுதியான, ஆக்கபூர்வமான அடித்தளமானது உலகப்

பரப்பினூடாகவும், தோற்றம்-மறைவு என்பவற்றின் எல்லைகள், தரநீர்ணயங்கள் அனைத்திலும் பரவி வியாபித்திருக்கின்றது. இந்த உயர்வான குறிக்கோள் முஹம்மத் ஸல்லல்லாஹு அலைஹி வஸல்லம் அவர்களினதும், ஏனைய நபிமார்களினதும் (அலை), ஏனைய பாதுகாவலர்களினதும் வழிமுறைகளில் படம் பிடித்துக் காட்டப்பட்டுள்ளது.

மேலும் அல்லாஹ்வின் தூதுவர்களும் (அலை), அவுஸியா அல்லது பாதுகாவலர்களும் அதன் தெளிவிற்காகக் கடுமையாக உழைத்துள்ளார்கள். மாசறு முழுமை, உயர்கீர்த்தி, அழகு என்பன அதனாலன்றி அடையப்படமாட்டா. ஏனெனில் அது (அதிகாரமிக்க தொன்று) உலகத்து மனிதனை வானலோகப் படைப்பு களை விடவும் கௌரவித்துள்ளது, உலர்த்தியுள்ளது. இவையாவும் அல்லாஹ்வின்னுடைய பாதையில் உலக மனிதனை முன்னேறிச் செல்ல வைக்கின்றது. இது ஒரு நீண்ட தூரப் பயணம். இது அவனைவிட இறைவனின் புலப்படக்கூடிய, புலப்படாத வேறெந்தப் படைப்புக்கும் கிடைப்பதில்லை.

முஜாஹித்களான நீங்கள் உலகாய, ஆத்மீக உலகினூடே உயர்த்தப்பட்டுள்ள ஒரு கொடியின் கீழ் அணிவகுத்துச் செல்கின்றீர்கள். நீங்கள் அதனைக் கிரகித்துக் கொண்டாலும், இல்லா விடினும் - எல்லா நபிமார்களினதும் பாதையான - முடிவான இன்பம், சந்தோஷத்திற்கான ஒரே பாதையான - அந்தப் பாதையில் எச்சரிக்கையுடன் நடக்கின்றீர்கள். உயிர்த்தியாகங்களை ஏற்பதிலும், அரவனைத்துக் கொள்வதிலும் நபிமார்களின் தூண்டி இதுவே. இதனால் தான் அவர்கட்கு உயிர்த்தியாகம் தேனை விடவும் தித்திப்பாய் இருந்தது. யுத்த முனைகளில் உங்களின் இளைஞர்கள் இதனை அனுபவித்தனர். எப்போதும் அவர்களை பரவசத்தில் வாழச்

செய்வது அதுவே. இதுவே அவர்களின் ஆத்மாக்களிலும், அவர்களின் சகோதர, சகோதரியர், பெற்றோர்களின் நடத்தைகளிலும் பிரதிபலித்தது. அப்படியான உயர்ந்த வெற்றியினையும், அந்தஸ்தினையும் நாம் அனைவருமே அடைய முடியும் எதிர்பார்ப்போமாக! அவர்கள், தம் இதயங்களிற்கு உணர்வூட்டிய அந்த இளந்தென்ற வினாலும், அந்த “அடையாளத்தி”னாலும் அவர்கள் அருள் பெறட்டும்!

அனல் பறக்கும் வயல் நிலங்களில், தொழிற்சாலைகளில், வேலைத் தலங்களில், ஆராய்ச்சி நிலையங்களில், பஸர்களில், கிராமங்களில், பட்டினங்களில் முழுநாட்டிலுமே இஸ்லாத்திற்காகவும், இஸ்லாமியக் குடியரசின் சுய தேவைப் பூர்த்திக்காகவும், அபிவிருத்திக்காகவும் கஷ்டப்பட்டுழைக்கும் அனைவர் மீதும் அந்த “அடையாளம்” பிரதிபலிப்பதை நாம் உணர வேண்டும். ஒத்துழைப்பு அர்ப்பணம் எனும் உணர்வுகள் சமூகத்தில் வியாபித்திருக்கும் வரை இன்ஷா அல்லாஹ், எமது நாடு உலகைய விசனங்களுக்குத் தாக்குப் பிடிக்கும். அல்லாஹ்வுக்கே நன்றிகள் - கீர்த்திகள் யாவும். எங்களுடைய மார்க்க நிலையங்கள், பல்கலைக் கழகங்கள், இவற்றில் பயிலும் இளைஞர்கள் மீது எல்லாம் தெய்வீக வெகுமானம் சொரியப்பட்டுள்ளது. இந்நிலையங்கள் யாவும் அவர்களின் பூரண கட்டுப்பாட்டின் கீழ் உள்ளன. அவை கொடியவர்கள், வழி தவறியவர்களிலிருந்து பாதுகாப்பாய் உள்ளன.

சுய-அறிவுடைமை, சுய தேவைப் பூர்த்தி, சுதந்திரம் என்பவற்றை நோக்கி அல்லாஹ்வின் ஞாபகத்துடன் முன்னேறுமாறு அனைவர்க்கும் நான் ஆலோசனை கூறுகின்றேன். சந்தேகமின்றி அவனுடைய உதவிக் கரங்கள் உங்களுடையே உள்ளன. அல்லாஹ்வின் பாதையிலேயே நடந்து இஸ்லாமிய நாட்டின் முன்னே

றத்திற்காக, ஒத்துழைப்பு மனப்பான்மையுடன் தொடருங்கள். மக்களின் தயார் நிலை, புத்திசாதுர்யம், அர்ப்பணம், தியாகம், போராட்ட உணர்வு, திடம் என்பன அல்லாஹ்வின் பாதையில் பயன்படுத்தப் படுவதை நான் காண்கின்றேன். இவற்றிற்காக நான் பிரார்த்தனை புரிகின்றேன். இவையாவும்-அல்லாஹ்வின் அருளினால் - அதிகரித்த முக்கியத்துவங்களுடன் எதிர்கால வெற்றிகரச் சந்ததியினர்க்கு மாற்றப்படும் என்றும் எதிர்பார்க்கின்றேன்.

உள அமைதியுடனும், திட நம்பிக்கையுடனும், கைய-மனோபலத்துடனும், எதிர்பார்ப்புகளுடனும் எனது நித்திய வசிப்பிடத்திற்கான பயணத்தில் என் ஆருயிர் சகோதரர்; சகோதரியர் அனைவரிடமிருந்தும் விடைபெறுகின்றேன். எனது குறைகளையும், தவறுகளையும். மன்னிக்குமாறும், பொறுத்தருளுமாறு எனக்காக, எல்லாம் வல்ல அல்லாஹ்விடம் பிரார்த்திக்குமாறும். வேண்டுகல் புரியுமாறும் உங்களனைவரையும் வேண்டிக் கொள்கின்றேன். உங்களின் எல்லா இயக்கங்களும் சக்தியுடனும், அர்ப்பணத்துடனும் முன்னே செல்லட்டும். ஒரு சேவகனின் பிரிவு இரும்பு பாளம் போன்ற மக்கள் சமூகத்தில் எதுவித சிராய்ப்புகளையும் ஏற்படுத்தி விடமாட்டாது. உயர் ஆகிருதியின் சிறப்பான சேவகர்கள் சேவையிலுள்ளனர். அல்லாஹ் இந்த மக்களையும் ஏனைய வஞ்சிக்கப்பட்ட மக்களையும் பாதுகாப்பானாக! ஆமீன்!

வஸ்ஸலாமு அலைக்கும் வஅலா
இபாதில்லாஹிஸ் ஸாலிஹீன்

குறூஸ்லாஹ் அல்-முஸவீ அல்-கிராமயீன்

15-02-1988

பிஸ்மில்லா ஹிர்ஶஹமா னிர்ஶஹீம்
பீன்குறீப்பு

இந்த 29 பக்க இறுதி சாஸனத்தினதும், முகவுரையினதும் பிற்குறிப்பாக பின்வரும் விடயங்களைக் குறிப்பிட விரும்புகின்றேன்.

1. நான் உங்களுடன் வாழ்ந்து கொண்டிருக்கும்போதே- நான் எப்போதுமே கூறியிராத விடயங்களை நான் கூறியதாக பல சந்தர்ப்பங்களில் குறிப்பிடப்படுகின்றன. நான் இறந்த பின்னர் இன்னும் அதிகமான பிழையான மேற்கோள்கள் என் மீது சாட்டப்படலாம். எனவே என்மீது சாட்டப்பட்டு நான் கூறியதாகச் சொல்லப்படும் எதுவுமே, அவை நான் சொந்தமாகக் கைப்படவே எழுதி, கையொப்பமிட்டவையாக அல்லது நிபுணர்களால் எனதுதான் என்று உறுதியளிக்கப்பட்டவையாக அல்லது ஈரானிய இஸ்லாமியக் குடியரசு ஒலிபரப்புகளின் இடம் பெற்ற எனது சொந்தக்குரலில் உள்ளவையாக இருந்தாலன்றி ஏனையவை என்னுடையனவல்ல என்பதை இத்தால் தெரியப்படுத்திக் கொள்கின்றேன்.

2. நான் வாழ்ந்து கொண்டிருக்கும் போதே சிலர் எனக்காக என்னுடைய அறிக்கைகளை, பிரகடனங்களை எழுதியுள்ளதாக உரிமை பாராட்டியுள்ளனர். இதனை நான் இத்தால் மறுக்கின்றேன். மேலும் என்னுடைய செய்திகள் யாவும் என்னால் மட்டுமே எழுதப்பட்டன என்றும் இத்தால் பிரகடனம் செய்கின்றேன்.

3. எனது பார்ஸ் பயணத்திற்கு (1978) தாமே பொறுப்பாளிகளாக இருந்ததாக சிலர் கூறியுள்ள

தாக நான் அறிகின்றேன். அது முற்றுமுழுதாக உண்மைக்குப் புறம்பானது. குவைத்தில் தங்க (அனுமதி) மறுக்கப்பட்ட பின்னர் எனது மகன் அஹமதுவுடன் ஆலோசித்து விட்டு நான் பிரான்சிற்குச் செல்ல தீர்மானித்தேன்; ஏனெனில் ஷாவின் செல்வாக்கில் இருந்த முஸ்லிம் நாட்டரசாங்கங்கள் எனக்கு விஸரா வழங்கத் தயாரில்லை; ஆனால் பிரான்ஸ் அப்படி இருக்கவில்லை.

4. இஸ்லாமியப் புரட்சிக் காலங்களில், சில குறிப்பிட்ட சந்தர்ப்பங்களில் நான் சிலரை உயர்த்திப்பேசியிருக்கின்றேன்; ஆனால் அவர்களின் ஏமாற்றுக்களையும், இஸ்லாமியப் பாசாங்குகளையும் நான் பின்னர் உணர்ந்து கொண்டேன். 'அப்போதைய நேரத்தில் அவர்கள் இஸ்லாமியக் குடியரசிற்கு விசுவாசமானவர்களாகவும், அர்ப்பணமானவர்களாகவும் பாசாங்கு செய்துள்ளனர்; அப்படியான வாக்குகள் மூலம் அனு கூலங்கள் பெறப்பட அனுமதிக்கலாகாது. அவர்களின் தற்போதைய நடவடிக்கைகளை வைத்தே மக்கள் எடைபோட வேண்டும்.

குஹூல்லாஹ் அல்-முஸவீ அல் ரிகாமய்னி

அல்லாஹ்வின் திருநாமத்தால்:

எனது மரணத்திற்குப் பிறகு இச்சாஸனத்தை எனது மகன் அஹ்மத் கொமய்னி மக்களுக்கு வாசிப்பார். அவர் இதனை வாசிப்பதில் ஏதாவது சமாதானங்கள் இருப்பின் கௌரவமிக்க ஜனாதிபதி அல்லது மஜ்லிஸ் சபாநாயகர் வாசிக்கட்டும். அவர்களுக்கும் ஏதாவது சமாதானங்கள் இருப்பின் கௌரவத்திற்குரிய புகழாக்களில் ஒருவர் இச்சிரமத்தினை ஏற்றுக் கொள்வாராக!

குலுல்லாஹ் அல்-முஸலி அல்-கொமய்னி

இமாம் கொமய்னி அவர்களின் அறிவுரைகள் சில.

- 1 ஐவேளைத் தொழுகைகளையும் (நேரத் தவறாமல்) தொழுது விடுங்கள். நடுநிசித் தொழுகையை நிறைவேற்றுங்கள்.
- 2 திங்கட் கிழமையும், வியாழக் கிழமையும் நோன்பு பிடியுங்கள்.
- 3 தூக்க நேரத்தைக் குறைத்து அதிகமாக அல்தூர்-ஆனை ஒதுங்கள்.
- 4 வாக்குறுதிகளை நிறைவேற்றுங்கள்.
- 5 ஏழைகட்கு உதவுங்கள்.
- 6 ஆடம்பரமான விருந்துகளில், நிகழ்ச்சிகளில் கலந்து கொள்ளாதீர்கள். அப்படியானவற்றை ஏற்பாடு செய்யாதீர்கள்.
- 7 அவதூறுகளிலிருந்தும் தவிர்த்து கொள்ளுங்கள்.
- 8 மிக எளிமையாக உடையணியுங்கள்.
- 9 அதிகமாகப் பேசாதீர்கள்; அதிகமாக துஆக்கண்ச்ச செய்யுங்கள்.
- 10 பிரயோசனமிக்க விளையாட்டுப் பயிற்சிகளிலேடு படுங்கள்.
- 11 மார்க்க, சமூக, தத்துவ ஞானத் துறைகளில் அதிகம் படியுங்கள்.
- 12 தொழில் நுட்ப அறிவுகளைக் கற்றுக் கொள்ளுங்கள்
- 13 ருச்ஆனை ஒதக் கற்று கொள்ளுங்கள்; ஒவ்வொரு சந்தர்ப்பத்திலும் ஒழுங்காக இருங்கள்.
- 14 உங்களின் நற்செய்கைகளை மறந்து விடுங்கள் அண்மையில் செய்த பாவங்களை மனதில் கொள்ளுங்கள்.
- 15 ஏழைகளைப் பொருள் ரீதியாகவும், அல்லாஹ்வின் விசுவாசிகளை ஆதீக ரீதியாகவும் கவனியுங்கள்.
- 16 செய்திகள் பற்றி - விசேடமாக முஸ்லிம்களின் விவகாரத்தில் எச்சரிக்கையாய் இருங்கள்.

இமாம் கொமய்னி அவர்களின் வாழ்க்கைச் சரிதம் : சில பதிவுகள்

பிறப்பு : ஹிஜ்ரி 1279 - சூரிய வருடம் (1900).
சந்திர வருடக் கணக்கின்படி ஹஸ்ரத் பாத்திமா அஸ்
ஸஹ்ரா (அலை) அவர்களின் பிறந்த தினத்தன்றே
இமாம் மவர்களும் பிறந்தார்கள்.

தந்தை : ஆயதுல்லாஹ் செய்யித் முஸ்தபா மூஸவி-
இவர் தமது 42 வயதில் கொலை செய்யப்பட்டார்.

தாய் : ஹாஜர் — பிரபல மார்க்க மேதையான
ஆயத்துல்லாஹ் மீர்ஸா அஹ்மத் அவர்களின் மகள்.

பள்ளிப் பருவம் : இமாம் இமாம் மூத்த சகோதரரான
ஆயத்துல்லாஹ் பஸந்திதேஹ் இடம் அரபு இலக்
கணம், தர்க்கம் போன்ற பாடங்களைப் படித்தார்.
— அராக்கிலுள்ள இஸ்லாமியக் கல்வி நிலையத்தில்
ஷெய்க் அப்துல் கரீம் ஹய்ரி யஸ்தி யிடம் கற்றார். பின்னர்
இந்தநிலையம் கொம் நகருக்கு மாற்றப்பட்டது. அங்கு
தமது 27 வயதில் தத்துவ ஞானம் கற்பிக்கத் தொடங்
கினார். இந்த வயதிலேயே மார்க்கம் சம்பந்தமான பல
நூல்களை எழுதினார்.

திருமணம் : தனது 30 வது வயதில் மணமுடித்தார்.
இரண்டு மகன்கள், 3 மகள்கள்.

அரசியல் வசூல்கை :

* கி. பி. 1963—கொர்தாத் 1342க்கு முதல் :

- 1941ல் கஷ்யுல் அஸ்ரார் என்ற புத்தகத்தை
எழுதினார். இதிலிருந்து அவரது அரசியல், சமூக

பரிணங்கனின் அப்படை வெளிவரத் தொடங்கியது.

- தொடர்ந்து அடக்கப்பட்ட மக்களுக்குச் சார்பான
அரசியல் நடவடிக்கைகளில் ஈடுபட்டார்.

- 1953ல் டாக்டர். முஸாதெக் தலைமையிலான
தேசிய வாத அரசாங்கம் அமெரிக்க CIA, இஸ்ரவேலிய
சுதிப் புரட்சி மூலம் கவிழ்க்கப்பட்டு ஷா மீண்டும் பதவி
யிலமர்த்தப்பட்டதன் பின்னர் இமாமின் அரசியல் நட
வடிக்கைகள் அதிகரித்தன.

அமெரிக்க, இஸ்ரவேல் ஊடுருவல்கள் அதிகரிக்கத்
தொடங்கியதும் கிராமிய விவசாயப் பொருளாதாரம்
ஈரானில் நலிவுறத் தொடங்கியது. அமெரிக்காவின் கைத்
நொழில் உதிரிப்பாகங்களை இறக்குமதி செய்து
அவற்றை பொருத்தியமைக்கும் (Assembling Industries)
தொழில்கள் தழைத்தன. இந்த நிலைமையினால்
அமெரிக்கா போன்ற நாடுகளில் ஈரான் அனைத்திலும்
தங்கியிருக்கத் தொடங்கியது. இதனை இமாமவர்கள்
தமது எழுத்தினாலும், பேச்சினாலும் எதிர்த்து மக்களை
வழிப்படையச் செய்தார்.

மாகாண, மாநகர சபைகள் :- 1962ல் மாகாண,
மாநகரசபைச் சபைச் சட்ட மூலம் நிறைவேற்றப்பட்டது.
பாராளுமன்றச் சட்டமூலத்தில் தெரிவு செய்யப்படுபவர்கள்
“இஸ்லாத்தில் நம்பிக்கையுடையவர்களாக இருக்க
வேண்டும் என்று குறிப்பிடப்பட்டுள்ளது. இச்சட்டத்தில்
‘இஸ்லாம்’ என்ற சொற்பிரயோகம் இருக்கவல்லலை. இது
சர்ச்சையை ஏற்படுத்தியது. இந்த விடயத்தை இமாம
வர்கள் கண்டித்து அப்போதைய பிரதமருக்கு கடிதம் எழுதி
னார். மக்களையும் எதிர்ப்புத் தெரிவிக்குமாறு அழைத்
தார். இறுதியில் அந்த மசோதா வாபஸ் பெறப்பட்டது.

பாராளுமன்றம் கலைக்கப்பட்டது; பத்திரிகைச் சுதந்திரம் பறிக்கப்பட்டது. இமாமவர் எதிர்த்தார்கள்.

— ஷா “மக்கள் புரட்சி” என்ற ஒன்றை அறிமுகம் செய்தார். இமாமின் அழைப்பின் பேரில் மக்கள் எதிர்த்தனர்.

பஹ்மான் மாத 6ம் நாள்—(26-01-1963) —“மக்கள் புரட்சி” அமுலாக்களில் ஷா ஈடுபட்டார். இமாமின் தலைமையில் மக்கள் வெகுண்டெழுந்தனர். அரசு பணிந்தது. 26-01-63 அன்று இதுபற்றி பொதுசன அபிப்பிராய வாக்கெடுப்பு நடத்துவதாக அரசு அறிவித்தது. குறிப்பிட்ட நாளில் அரசின் “சவாக்” உளவாளிகள் மட்டுமே வாக்களித்தனர். சட்டம் நிறைவேறியதாக அரசு அறிவித்தது.

— அதே ஆண்டு நோன்புப் பெருநாள் தினத்தில் இமாமவர்கள் அர்சைக் கண்டித்து உரையாற்றினார்கள். மக்கள் ஆதரவு கொடுத்தனர். இந்த ஆட்சியை அனுமதிக்க முடியாது என இமாம் பகிரங்கமாக அறிவித்தார்.

— இதே வருடம் ஈரானியப் புதுவருடமும், இமாம் ஜகீபர் சாதிக்கின் மரண ஞாபகார்த்த தினமும் ஒரே நாளில் வந்தது. இமாமும் ஏனைய மார்க்க அறிஞர்களும் புதுவருடப் பிறப்பைக் கொண்டாட வேண்டாமென மக்களுக்கு அறிவித்தார்கள். மக்கள் அதனை ஏற்று அந்நாளை ஒரு துக்க நாளாகக் கொண்டாடினார்கள்.

— 22-03-1963 அன்று—புதுவருடம். ஷாவின் கூலிப்படை கொம் நகரின் துழைந்தது மக்கள் இமாமின் வீட்டைச் சுற்றிக் காவல் செய்தனர். வந்த படையினர் மக்களைத் தாக்கினர். துப்பாக்கி

ளால் ஆவீம்களையும் மக்களையும் சுட்டனர். இமாம் வெளியே வந்து மக்களுக்கு ஆறுதல் கூறினார். அட்டுழியங்கள் பற்றியும், அதற்கெதிரான போராட்டங்களின் முக்கியத்துவம் பற்றியும் இமாமவர்கள் பேசினார்கள். சோர்ந்து போன மக்கள் வீராவேஷத்துடன் கோஷமிட்டனர். இமாமின் உயிருக்கே ஆபத்திருக்கும் வேளையில் அன்னாரின் வீரஉரை மக்கள் மத்தியில் வீர உணர்ச்சியை ஏற்படுத்தியது; மக்களின் ஆதரவை இமாமவர்கள் மேலும், மேலும் பெறத் தொடங்கினார்கள்.

கொர்தாத் 15ம் நாள் 05-06-1963 : இமாமின் முஹர்ரம் 10ம் நாள் உரை ஷாவின் ஆத்திரத்தைக் கிளறியது. 05-06-63ம் திகதி இமாமின் வீடு முற்றுகையிடப்பட்டது. அவர்கள் சவாக் படையினரால் கைது செய்யப்பட்டு “கஸ்” சிறையில் அடைக்கப்பட்டார்கள்.

— 06-06-1963 மக்கள் வெகுண்டார்கள். “கொடியனி இன்றேல் வீரமரணம்” என்று கோஷமெழுப்பினார்கள். இமாமின் மகன் முஸ்தபா கொமெய்னியும் வீதி ஆர்ப்பாட்டங்களின் முன்னணியில் இருந்தார்.

— நாடு முழுக்கவும் ஆர்ப்பாட்ட உள்வலங்கள் நடந்தன. இவற்றைக் கட்டுப்படுத்த ஷாவின் படையினர் மக்களைச் சுட்டுக் கொன்றனர். இப்படி தெஹ்ரானில் மட்டும் 15,000 பேர் ஒரே நாளில் கொல்லப்பட்டனர். எனினும் கூட போராட்டம் தொடர்ந்தது.

— இமாமவர்கள் சிறையிலிருந்து தாலுதியாவில் உள்ள வீடொன்றுக்கு மாற்றப்பட்டார்கள். ஓரளவு பத்திரிகை தணிந்தது.

கொர்தாத் படுகொலைகளுக்கு பின் : - பஹ்லனி ஆட்சி யினரால் இமாமவர்கள் விடுதலை செய்யப்பட்டார்கள்.

மீண்டும் மக்களிடம் ஷாவின் கொடுங்கோன்மையினை எதிர்த்து உரையாற்றத் தொடங்கினார்கள்.

வரப்பிரசாத மசோதா : - ஈரானிலிருந்து அமெரிக்கர் கட்கு ஈரான் மக்களை விடவும் அதிக அந்தஸ்து வழங்க இம்மசோதா பாராளுமன்றத்தில் சமர்ப்பிக்கப்பட்டது. இமாம் எதிர்த்தார். மக்கள் கண்டன ஊர்வலங்களை நடாத்தினார்கள்.

- ஷா தனது சிம்மாசனத்திற்கே அச்சுறுத்தல் ஏற்பட்டுள்ளதை அறிந்து கொண்டார்.

மீண்டும் கைது : - 4-11-1964 அன்று கொம் நகர் நள்ளிரவில் முற்றுகையிடப்பட்டது. மக்கள் தத்தம் வீடுகளிலேயே தடுத்து நிறுத்தப்பட்டனர். இமாமவர்களைக் கைது செய்து மெஹ்ரபாத் விமான நிலையத்திற்குக் கொண்டு செல்லப்பட்டார். முஸ்தபா கோமய்னி கைது செய்யப்பட்டு தெஹ்ரானில் சிறைவைக்கப்பட்டார்.

- இமாமவர்கள் துருக்கிக்கு நாடு கடத்தப்பட்டார்.

- இமாமின் கைதுக்கும், வரப்பிரசாத மசோதா வுக்கும் பொறுப்பாயிருந்த ஹஸன் அலி மன்சூர் இஸ்லாமிய கூட்டணி இயக்க வீரர் ஒருவரால் படுகொலை செய்யப்பட்டார்.

ஈராக் அஞ்ஞானவாசம் : - துருக்கியிலிருந்து இமாம் ஷாவின் வற்புறுத்தலால் மீண்டும் நாடு கடத்தப்பட்டார்.

- அங்கிருந்து இமாம் ஈராக் சென்று அஞ்ஞான

வாசம் புரிந்தார். நஜப் எனும் புனித நகரில் இருந்த இமாம் மக்களை அங்கிருந்தவாறே நெறிப்படுத்தினார்.

- 1977-10-28ம் திகதி இமாமின் மகன் முஸ்தபா கோமய்னி நஞ்சூட்டிக் கொல்லப்பட்டார்.

- மக்கள் தொடர்ச்சியாக தம் தலைவரின் அறிவுறுத்தல்களுக்கமைய ஈரானில் போராடினார்கள்.

- தொடர்ச்சியான போராட்டங்கள் ஷாவை நிலை குலையச் செய்தன, ஈராக்கிலிருந்து அவரை வெளியேற்றுமாறும் ஷா வற்புறுத்தினார்.

- 4-10-78ல் இமாம் அங்கிருந்து குவைத் எல்லைக்குச் சென்றார். குவைத் அவரை ஏற்க மறுத்தது. 2 தினங்களின் பின் பிரான்ஸ் சென்றார்.

புரட்சி உக்கிரமம் : - தொடர்ச்சியான மக்கள் போராட்டங்களை ஆயிரக்கணக்கான மக்களைக்கொன்று குவித்தும் கூட ஷாவினால் அடக்க முடியவில்லை.

- ஊர்வலங்கள், கடையடைப்பு, வேலை நிறுத்தங்கள் தொடர்ந்தன.

- இவற்றை இமாமவர்கள் நெறிப்படுத்திக் கொண்டேயிருந்தார்கள்.

- 4-11-1978 அன்று ஈரானில் பல்கலைக் கழக மாணவர்கள் இமாம் கோமய்னி நாடு திரும்ப வேண்டும் என்றும், அதற்கு அனுமதியளிக்கப்பட வேண்டும் என்று கோரி போராட்டம் நடத்தினார்கள். இதில் 66 மாணவர்கள் கொல்லப்பட்டனர்.

- 11-12-1978 அன்றும் இதே போல் ஆர்ப்பாட்டங்கள் நிகழ்ந்தன. இமாம் வர வேண்டும். ஷா முடிதுறக்க வேண்டும் என்று மக்கள் கோரினர்

- 19-01-1979 அன்றும் ஊர்வலங்கள் நடந்தன. இமாமவர்களை வந்து அரசமைக்குமாறு மக்கள் வேண்டினர்.

- ஷா இறுதியில் நாட்டைவிட்டும் வெளியேறினார். தனது பொம்மையாக பக்தியார் என்பவரை பிரதமர் பதவியில் அமர்த்தி விட்டுச் சென்றார். பக்தியாரும் ஷாவின் பாணியிலேயே போராட்டங்களை அடக்கிப் பார்த்தார்.

இமாம்ன் வருகை : - இறுதியாக இமாம் 1-2-1979 அன்று விமான நிலையம் முடப்பட்டிருந்த நிலையிலும் நாட்டிற்கு வந்து சேர்ந்தார்.

- இமாமவர்களை வரவேற்க கோடிக்கணக்கான மக்கள் திரண்டனர். எங்கும் மகிழ்ச்சி வெள்ளம் விமான நிலையத்திலிருந்து ஷாஹதாக்களின் அடக்கஸ்தலமான பெஹஸ்தி அஸ்ஸஹ்ரா சேன்று அங்கிருந்து உரையாற்றினார்.

10-02-1979ம் திகதி இரவு இமாமவர்கள் ஈராணை ஓர் இஸ்லாமியக் குடியரசாகப் பிரகடனம் செய்தார்கள்.

ஈராணில் பெப்ரவரி மாதம் 1ம் திகதி தொடக்கம் 10-ம் திகதி வரையுள்ள நாட்களும் "பத்து உதய தினங்களாக" ஈராணில் போற்றிக் கொண்டாடப்படுகின்றன.